

విభాగము

విభాగ వంఖ్య

నమఃపరమాత్మనే.

“ అహింసాపరమోధర్మః ”

సత్యార్థప్రదీపికా గ్రంథమాలా

పంచమగుచ్ఛము.

జీవకారుణ్యము.

అను

(మద్యమాంసనిషేధ మహాఫలనిరూపణము.)



గ్రంథకర్త.

కారుపల్లి - శివరామయ్య.

చెన్నపురి:

ఇండియా ప్రింటింగ్ ముద్రాక్షరశాలయందు ముద్రితము.

1914.

(కాపీరైట్ టెడ్.)

వెల అణాలు 0-6-0.]


[వి. పి. చార్జి 0-2-0.

ప్రథమముద్రణము ౧౦౦౦ ప్రతులు.

శ్రీ కృష్ణ దేవరాయ ఆంధ్ర ప్రాసానిలయము,

విభాగము

విభాగ పంక్తి



ఓం.

శా॥ శ్రీకల్యాణగుణాధ్యుడై త్రిభువన ట్టేమంకరోల్లాసుడై ।
లోకేశుల్పరిచర్య సేయవిబుధాభుల్ భక్తితోవేడ శాం ।
తైకారూఢిన నేకరూపముల ని త్యానందసంపూర్ణుడై ।
సాకల్యంబుగఁబ్రోచుదేవుడిడుతఁ సాహార్దశాంతం

[బులక॥

భద్రమగుఁగాక ; పరమేశ్వరానుగ్రహముచే లోకమునం దెల్లడల
జీవదయాపరత్వము నెలకొనుఁగాక. నిర్దయావంతుల హృదయక్షేత్రముల
యందు దయాబీజములంకురించుఁగాక. వధ్యస్థానములగు కసాయిఖానలు,
జీవకారుణ్యబోధనాశాలలై పరిణమించుఁగాక. సత్య, శాంత, దయా,
దాక్షిణ్య విమల, విశ్వాసాది పవిత్రధర్మములచే పెంపొంది భూలోకము
స్వర్గలోకమై విరాజిల్లున ట్లనుగ్రహించుటకై నిఖిలలోకరక్షకుండగు, పర
మేశ్వరుని దివ్యమహిమను భక్తకో ట్లనుదినముఁ బ్రార్థింతురుఁగావుత.

స్వస్తిసర్వేషాం సమస్తసన్మంగళాని భవంతు.



శ్రీ కృష్ణ దేవరాయ అగ్రతాతాగ్రామము,

విభాగము

విభాగ సంఖ్య 5-7



విషయ సూచిక.

- 9. కారుణ్యగీతము.
- 11. అహింసార్థము.
- 18. ఈశ్వరపూజ.

- 15. అవతారిక.
- 17. భరతమాతృవిలాపము.

ప్రథమ ల హ రి.

- 22. పూర్వాచారము.
- 28. ఆర్యానార్యవిచారము.
- 27. మృతామృతపదార్థవివేచనము.
- 28. మృతపదార్థములు.

- 28. అమృతపదార్థములు.
- 28. నిషిద్ధపదార్థములు.
- 29. జంతువుల స్వాభావికాహారము.

ద్వితీయ ల హ రి.

- 80. హితబోధ.
- 82. మద్యపానము చేయువానికి జ్ఞానముండునా.
- 88. అమ్మవార్లు; వారిమహిమ.
- 84. ఆవేశములు.
- 89. మాంసభక్షణము ఏజాతివారికైనను విధింపబడినదా.

- 40. వర్ణాశ్రమాచారవిధి.
- 42. మద్యమాంససేవనలు మొదట లేనిదిమధ్యకాలమందెట్లుకలిగెను.
- 42. మృగాదులు మాంస భక్షణము చేయుచుండగా మనుజులేల చేయరాదు.

తృతీయ ల హ రి.

- 44. జీవహింస మిక్కిలిపాపకరము.
- 45. జన్మాంతరవిచారము.
- 47. మాంసము దేహపుష్టిని గలిగించునా.
- 47. కోడి- రామమూర్తిగారు.
- 48. అహింసను గురించిన పశ్చిమదేశీయుల యభిప్రాయములు.

- 52. మాంసాహార నిషేధక లోకానుభవసంగ్రహము.
- 52. మాంసభక్షణము చేయనగునా.
- 54. గోమహిమ.
- 55. గోవులు. ఆధునికాభిమతము.
- 60. భవిష్యత్కాలభోజనము.
- 61. మద్యమాంస నిషేధకాస్త్ర సంగ్రహము.

చ తు ర్థ ల హ రి.

- | | |
|---|---|
| <p>61. వేదములు.</p> <p>62. ఉపనిషత్తులు.</p> <p>63. శాస్త్రములు.</p> <p>63. సూత్రములు.</p> <p>63. స్మృతులు.</p> <p>64. ఇతిహాసములు.</p> <p>65. గీతలు.</p> <p>66. పురాణములు.</p> <p>66. జంతుహింస చేయకపోయినచో
పాదరక్షలు మొదలగునవెట్లు
దొరకగలవు?</p> <p>67. నీతిశాస్త్రము.</p> <p>68. మూర్ఖి దాబాదు నవాబుగారు.</p> <p>68. ద్రావిడప్రబంధము-
తిరువాయ్ మొழ్లి.</p> <p>69. జ్ఞానులవాక్యములు.</p> <p>71. జంతుహత్యయే నరహత్యకు
పునాది.</p> <p>72. వేమనయోగి.</p> <p>72. నారసింహయోగి.</p> <p>73. మధుపర్కవిచారము.</p> <p>74. మధ్యపానము.</p> <p>75. చెన్నరాజధానిలో త్రాగుడు.</p> <p>77. త్రాగుడువలనగలుగు విపత్తులు.</p> <p>77. పోతులూరి వీరబ్రహ్మయోగి
తత్వము.</p> <p>78. ఎడిసనుదొరగారి యభి
ప్రాయము.</p> <p>78. Health—ఆరోగ్యము.</p> | <p>78. కుకల్పితవాక్యములు.</p> <p>79. పితృచర్యబద్ధము.</p> <p>79. పనికిమాలిన పద్యములు.</p> <p>81. అబద్ధపుకథలు.</p> <p>81. శ్రాద్ధములలో మాంసము వండి
తినవలెనా.</p> <p>82. గూఢార్థవాక్యములు.</p> <p>82. ఇప్పుడుమాంసముతినకవిడిచినను
వెనుక తిన్నదోష మెక్కడికి
బోయె.</p> <p>83. ఆవుపాలు రక్తముకాదా.</p> <p>84. ధాన్యములలో ప్రాణములేదా.</p> <p>84. మేకలు గొట్టెలు మొదలగున
వెందుకు బుట్టినవి.</p> <p>85. మాంసాహారము-భారత
వచనములు.</p> <p>85. మాంసాహారమండనవాక్యములు</p> <p>86. మాంసాహారమండన వాక్యములు</p> <p>87. మహమ్మదీయుల గ్రంథములు
గూడ మాంసాహారము వద్దను
చున్నవి.</p> <p>88. బైబిల్ మాంసాహారమును
నిషేధించుచున్నది.</p> <p>88. బైరనుదొరగారి యనుభవము.</p> <p>89. విదేశములలో మాంసాహార
నిషేధసంఘములు-వాని
శ్లాఘ్యతలు.</p> <p>94. హెచ్చరిక.</p> <p>95. జీవహింసచేయనివారెవరు.</p> |
|---|---|

95. వితండఘాతులు.
 96. జీవహింసాస్వరూపము.
 96. మహనీయులెవరున జీవహింస
 చేయలేదు.
 98. జీవహింసానిపాపములకు బ్రాహ్మ
 శిష్టముకలదా.
 99. ధర్మవ్యాధుడు.
 99. కూరగాయలు ధాన్యము మున్న
 గువానిని భుజించుట పాపము
 కాదా.

100. ఇందుకు సమాధానము.
 101. చెట్లుచేమలయందు జీవములేదా
 101. హింస యెన్నివిధములు.
 101. ఎవరో ఎచ్చటనో చంపిన
 జంతువుల మాంసమును దినుటచే
 హింసాదోషముకలుగునా.
 102. వేటాడుట పాపముకాదా.
 103. జంకచర్మములు.
 104. మాంసభక్షక శాకభక్షకుల
 బలాబలవిచారము.

పంచమలహరి.

105. యజ్ఞములు.
 107. యజ్ఞఫలము స్వర్గము
 ,, రంభాసంభోగము.
 109. ఊర్వశి-అర్జునుడు
 110. పశుయజ్ఞ ముమాంసభక్షమునకే
 గదా చేయవలెను.
 111. జంతుహింస నిలిపియుండు రా
 జులవివరము.
 112. యజ్ఞములను వాడుకకు దెచ్చిన
 దెవరు, ఎప్పుడు.
 ,, ఆత్మయజ్ఞము.
 114. పశుహింసాయజ్ఞమును నిరూ
 పించిన కూటసాక్ష్యము.
 115. అన్ని శరీరములలోని రక్తము
 ఒకటేకాదా.
 ,, వేశ్యలు-మద్యమాంస సేవనము

117. వామాచారము.
 119. దుష్టగ్రంథవిచారము.
 121. వల్లభాచార్య సంప్రదాయము.
 122. రామానుజ కూటములు-శరణా
 గతివైభవము.
 123. మద్యపాన నివారణోపాయము
 127. నరవధలు
 128. నరబలిఇచ్చెడి మత్తములే
 కొన్ని సలవు.
 ,, శుష్క వేదాంతులు.
 129. సర్వప్రపంచం-జంతుమయం.
 ,, అక్షైన నహింసావ్రతము
 సాధ్యమా.
 130. అపార్థఖండనము.
 132. ధూమపానము.
 133. సిగరెట్-షోక్.

188. ధూమపానపు అనాహతములు

186. జన్మాంతరవిచారము.

„ ఇంద్రియములతో ఆత్మకు
సంబంధములేదా.

188. విరామము.

189. స్వస్తి.

„ శ్రీవేంగోపాలదండకము.

ప్ర క ట న లు.



ఓం తత్సత్.

కాకుళ్య గీతము.

భాగము—కల్యాణి-ఆట.

భూతదయకుమించిన - పుణ్యములేద - నుచుఁబల్కిరి

జానులు || ప ||

ఘాతుకులిలపాప - భీతియింతయులేకఁ - జేతకత్తుల

బూని - దీతురసువులాహా|| అ|| ప||

1. చిన్ననాడొక ఈగను - గడ్డితోఁగ్రుచ్చి - భిన్నపఱచిఁ
జంపిన . తన్నుతమాండవ్య - డెన్నశూలమునకు ।
మున్నువేయఁబడెనం . చున్న శాస్త్రమువినరె|| భూ||
2. భాగవతమునందున - నాల్గవస్కంధ - భాగములోఁ
జూడుడు । యోగీనారదుడుప్రా - చీనబహిఁకిదెల్పె ।
మూగిజంతువులయజ్ఞ - ములఁజంపరాదని|| భూ||
3. గడ్డిగాదరదినియు - నిత్యముతమ - దొడ్డిలోనికిఁజేరు
చు । అడ్డులేకపనుల - నెడ్డిసేయుచుమన । బిడ్డలవలె
నుండు - ఎడ్లఁజంపకుడాహా|| భూ ||
4. సాకువారికిఎరువు - నిచ్చియుఁబచ్చి - యాకులఁదినికం
బలు । లాకుబండమునిచ్చు - మేకగొఱ్ఱెలదిను । కాకు
మనుజపులు - లాకుదయలేదాహా|| భూ||

5. మచ్చికనడవులలో - పచ్చికమేసి - స్వచ్ఛమానీరు
త్రాగి । వచ్చిఇండ్లకమ్మత - శుచ్యమాక్షీరము ।
నిచ్చుగోవులదిన । వచ్చునె - యాహాహ॥భూ॥
6. మక్కవతోదేవుని - మరచినిద్రా । సొక్కననుండు
వారిఁ । గొక్కొక్కోయనిఁగూసి యక్కటతోలేపుఁ ।
గుక్కుటములదిను - టక్కట ధర్మమా॥భూ॥
7. నీళ్ళనుండెడి పాచిని దినుచుమంచి - నీళ్ళనిచ్చెడిచేపల
గాళ్ళుచేతులబండ - రాళ్ళపైమర్దించి - నోళ్ళనైచు
టయమ । త్రాళ్ళముందటికవి॥ భూ॥
8. వృక్షములందుండెడి - పండ్లనుదిని - కుక్షీబాధనుఁ
దీర్చెడి । పక్షిజాతులబట్టి - భక్షించుటెందుకు ।
కుక్షినిండదేశాక - భక్షణమున న హా॥ భూ॥
9. ఒరులకెక్కుదలపక - యడవులలోనఁ - బరగుచుండెడి
సాధులౌ । హరిణాదులనుగొప్ప - యురులొడ్డిజంపుట ।
సిరికాదు సరికాదు - నరకహేతువుఁగాన॥ భూ॥
10. ధర్మశాస్త్రములెల్లనుఁ - బల్కునహింసా పరమో
ధర్మః - యంచును । కూర్మిసనాతన - ధర్మబోధిని
సభ్యుల్ । పేర్మినచించెడి - ధర్మమదియెవీనుండు॥భూ॥

(శాంతిశాంతిశాంతిః)

ఓమ్.

శ్రీ సచ్చిదానంద గురుపరబ్రహ్మణేనమః.

అ హిం సార్థ వ ము.*

ఆత్మబోధాస్తకము.

కం॥ వ్రతములలోపలను త్తమ

వ్రతంబహింసావ్రతంబు ; నాస్తవమిదిస
ద్వత్తులగుమునివర్యులయభి
మతము నిరంతరముదీని; మరునకుమనసా॥

కం॥ కూర్మినహింసాపరమో

ధర్మంబని వేదవాణిదనరదెలుపు, నా
ధర్మమునుపాటిఁ జేయుము
నిర్మలగతికదియెబాట; నిజముగమనసా॥

కం॥ జంతువులనుహింసించకు

మెంతయునీచేతగాదు హింసించినయా
జంతువులప్రాణమొసగను
సంతతము నహింసనిష్ఠ, సలుపుముమనసా॥

కం॥ జీవముతోమనవలెనను

భావముజంతువుల కెల్ల, బాగుగగలదా

* కారుపల్లి శివరామయ్యగారి సహధర్మచారిణి శ్రీమతి రామాంబ
గారిచే విరచితము. సంపూర్ణగ్రంథము ప్రత్యేకముగా ప్రకటింపబడును:—

భావమునించుకదలంచి, ను

భావముతోనుండుమదియె; భాగ్యముమనసా॥

కం॥ రక్తాశ నముంగోరక

భుక్తికిధాన్యములఁగొంచు బొందుగధర్మా

సక్తినినుండుమిదియెస

దృక్తులుబోధించుదివ్యపాఠము, మనసా॥

కం॥ హితులనుగోర వెసీవిల

నతులితముగనట్టిహితుల, నవియునుగోరు

హితమాచరించుచుండుము

సతతముసంతసముగల్గునత్యముమనసా॥

కం॥ విషనర్గములహరించక

లుషజాలమునాపుమదియె, రుచిమార్గమున

ద్విషయాన్వేషణచేదు

ద్విషయాతీతంబుఁగాంచి, వెలయుముమనసా॥

కం॥ నినుఁబోలు పాణినర్గమె

యనువుగనోరెరుగనట్టి, యాజంతువులు

చనువుగనిక్షింపుముని

ననవరతముమరువబోకు; మాత్మనుమనసా;

కం॥ ఉద్భూతమైనయీశున

సద్బోధాప్తకుసుమముల, సాహాయముచే

హృద్భవనపూర్ణునిశుని

సద్భావార్చనమునెపుడు, సలుపుముమనసా॥

ఓమ్, తత్, సత్,

(స శేషము).

కవిశ్వరూపం.

శ్లో॥ అహింసాప్రళయంపుష్పం । పుష్పమింద్రియనిగ్రహం । సర్వ
భూతదయాపుష్పం । క్షమాపుష్పంవిశేషతః । శాంతి
పుష్పంతపఃపుష్పం । ధాన్యపుష్పంతదైవచా । సత్యమష్ట
విధంపుష్పం । విష్ణోఃప్రీతికరంభవేత్ ॥

శ్రీమదఖిలాండకోటి బ్రహ్మాండనాయకుండగు పరమేశ్వరుని దివ్య
మహిమను వర్ణింపుచు, నాదయానిధినిఁబూజింపుచు, తదీయ పవిత్రచారిత్ర
ముల నాకర్ణింపుచు, తన్నామామృతమునుఁ గ్రోలుచుండువారే ధన్యులు.
అట్టివారే మోక్షపదవికహులు. అఱిచేణుత్పణకాష్ట స్థావరజంగమాది
సర్వప్రపంచ వ్యాపకుండగు నాపరిపూర్ణానందమూర్తినిఁ బూజించుటకు,
గొన్నివిధులుకలవు. రోగికి దివ్యాషధమునిచ్చినను, పథ్యము సరిగానుండనిచో
నెట్లు వ్యాధికుడనదో, అట్లే భగవదారాధనమునకుఁ గొన్ని (పథ్య) నియమ
ములు కలవు. ఆనియమము లీక్రింద వివరింపఁబడుచున్నవి.

అఖండజ్ఞాన పరిపూర్ణులగు భక్తులు, ముక్తులు, యోగులు, త్యాగులు,
మౌనులు మున్నగు మహాత్ములు దేనిని లోకులకు బోధించిరో, దేనిచే రంతి
దేవాది భూకాంతులు సంతతశాశ్వత యశఃకాయులై, దిగంతవిశ్రాంతిం
గడించిరో, వీధన్మమును నమ్ముకొని యరణ్యవాసినులైన మునిసతులు దేవ
తానివేదనము కాలేదని యాటంకపఱచిన భర్తృవాక్యములనుఁగూడ లెక్క
నేయక, కృష్ణాదిగోపాలకుల, కన్నపానాదులనర్పించి ముక్తిఁగాంచిరో; దేని
కొఱకీ గ్రంథము నిర్మింపఁబడినదో; అట్టి పరమధర్మమగు అహింసాది

నామాంతరములతోఁ బరగుచుండు జీవకారుణ్య మను మహాపుష్పము ఈశ్వరపూజకు మిక్కిలి ప్రధానమైన దిగ్యుగుంధముతోఁగూడిన మొదటి కుసుమము. అనఁగా; “ఈశ్వరస్సర్వభూతానాం హృద్దేశేర్జ్వుః తిష్ఠతి” యను గీతావాక్యమునుగట్టి దిట్టముగా భావించి బుద్ధిపూర్వకముగా ఏసాధుప్రాణికిని హింసచేయక నన్నిటియందును దయగలిగియుండువారు సదా ఈశ్వరపూజ చేయుచుండువారే యగుదురు. ఈ పుష్పమునకుఁదోడుగా, ఇంద్రియ నిగ్రహము, సర్వభూత దయాళుత్వము, తుమము, శాంతి, తపస్సు, తదేకధ్యానము, సత్యము అను నీయెనిమిది పుష్పములతో విశ్వమయుండగు నీశ్వరునిఁ బూజించుచుండవలెను. ఇవి ఏనిమిది పుష్పములనియు, లేక ఈశ్వరుని నారాధించుటకనువగు, హృదయ, మను దిగ్యపుష్పమునకివి టేకులనియు పెద్దలు వేనోళ్లవక్కాణించియున్నారు.

అ॥ అరయజేనదేవు నారాధనము సేయు॥

నన్తదళమమంబు లమరవలయు॥

దీనిదెలిసికొనని దేవుఁపూజేల॥

విశ్వదాభిరామ విశరవేమా॥

అని పదమవిఘ్నాన విశారదులగు వేమనగారానతిచ్చియున్నారు:—శ్రీః.

అవతారిక.

ఏదేశము పరమతపోధనులును, అహింసా వ్రతపరాయణులును, అఖండ బ్రహ్మచర్య నిష్ఠాపరిపాలకులును, వేదవేదాంత విజ్ఞాన విశారదులును, పరమ కారుణ్య పురిపూర్ణులును, నగు ఋషిపుంగవుల కాలవాలమై యుండెనో; ఏదేశము పరతర ధర్మానుష్ఠాన పరిశుద్ధులగు గృహస్థులకు జన్మస్థానమయియుండెనో, అద్వితీయ తత్వవిద్యా ప్రభావముచే ఏదేశము (Laud of Philosophers) తత్వవేత్తల భూమియనిఖండంతర పండిత ప్రకాండులచే సయితము పొగడ్తఁగాంచెనో, అట్టి పవిత్రభూమియగుభరత ఖండ మిప్పుడొక ప్రధానవిషయమున మిక్కిలి హేయమగుదుస్థితి నొందుచున్నది. ఎచ్చటఁజూచినను గోవధలు, ఏవంకఁజూచినను మాంసభక్షకులు, ఏయూరఁ జూచినను మఘపానమత్తులు, ఏఇంటఁజూచినను తాగుబోతుల దురాగతములు, ఏవీధిఁజూచినను మద్యపానమందినములు, ఏసందులోనుఁ గసాయిఖానలు. ఆహా!! భరతఖండమునకెంతటి దురవస్థసంభవించినది? మద్యమాంసభక్షకులమధ్యమునం జిక్కుకొని మిడకరింపవలసినగతి ఆర్యులకు సంభవించినది. ఎంతఘోర మెంతఘోరము!! ఇట్లుగుటకుఁగారణమేమి! సందేహమేల? “సహవాసయాపుణ్య గుణాభవంతి; సహవాసయాదోషగుణాభవంతి” యని - ఆర్యులు వక్కాణించియుండలేదా? అదియే కారణము. అయ్యది విస్పష్టముగానే యున్నది. భూతదయాపరిపూర్ణ చిత్తులగు ఆర్యసంతతిలో మద్యమాంసప్రధానంబగు వామాచారంబెప్పుడు తలచాపెనో అనాటినుండియు నీదుర్వాడుక ప్రబలుచువచ్చెను. పరమ పవిత్రములగు సద్బ్రాహ్మణుల యందెల్లెడల మాంసాహారము సనానమైన సదాచారమును బ్రక్షిప్తములు గ్రుచ్చఁబడినవి. తుదకవియే విచారజ్ఞానశూన్యులకుఁ బరమ ప్రమాణములయ్యె. ఐననేమి? Truth crushed to earth shall rise again, అను వాక్యముచొప్పున నిజము నిలకడమిదనైనఁ దేటపడకమానదు గదా? జీవహింసార్ణవ మగ్నుఁగు కిరాతబుద్ధులకు వివేక మెఱింగించుటకై మహా నీయులెంతెందరో యవతరించి జీవహింసనుఁజాలవఱకు రూపుమాపి ధర్మసంస్థాపన మొనరించిరి. అట్లయ్యు నీదుర్వాడుక మరల, నానాటయ భివృద్ధిఁజెందుచునే యున్నది. ఈవిషయమట్లుండ; మద్యమాంససేవనము మహాదోషకరమును సంగతిని పెద్దలుచెప్పగావిని, జీవదయాపరులుకొందఁ తాదురాచారమునుండి తొలఁగిపోవుచుండగా, నట్టివారి నెదురించి దుర్వివాద ప్రియులుకొందఱు, మాంసమునేల తినరాదు? దానిలో దోషమేమి?

శాస్త్రములలో మాంసభక్షణము విధింపబడియుండలేదా? యను నీదమొలగు విశేషవాదముల కుపక్రమించుటచే, శాస్త్రీయగ్రంథావలోకన మంతగాలేని యా జీవదయాపరులట్టి వైతండికులకు త్వరము చెప్పజాలక, వారి ధాటికి వెరగంది భ్రాంతిఁజెందుటతో ఇదమిక్కిలమని నిర్ధరించుకొని లేక మరల తామును మాంసభక్షణమున కుపక్రమించుమందుటను స్వయముగ వీక్షించడమైనది. మిక్కిలి శోచనీయమగు నీదురదృష్ట - సకలజనాభివృద్ధి - సనాతన ధర్మబోధిని, సభాసదులచిత్తముల కాందోళనముఁగల్గించినది. శ్రీయుతులగు ముఖాసివారందూరు దేవయ్యగారు సంఘాధ్యక్షులును, కలమంగల వాస్తవ్యులగు శ్రీయుత, వెంకటాచార్యుగారు, మున్నగు మిత్రమండలియుఁ జాలవఱకీ దురాచారమును మాన్వయత్నించి క్రియారూపముగాఁ బరీక్షించినందులో జనులకీవిచారమునుఁ దెలియఁజెప్పుటలో కొంతమేలుకలదని విశేషమయినది. అంతట మన్నిత్రులగు శ్రీయుత వెంకటాచార్యుల యభిమతముచే పన్నన వారిసహాయమునుబొంది, విశేషవాదుల దురభిప్రాయమును ఖండించి శాస్త్రీయ ధర్మములను స్థాపించుట కనువుగానుండు నటుల, ఈగ్రంథమును నిర్మించడమయినది. ఇందుస్వదేశీయ విదేశీయపండితుల వాక్యములు సాధ్యమైనంతవఱకు సమగ్రముగఁ జేర్చబడియున్నవి. ఈగ్రంథమును విమర్శజేయువాగుఁడైన పక్షమువారు పక్షపాతసులూచనములందీసివైచి ధర్మసమాలోచనఁ జేయువారై యుండవలెనని మాప్రార్థన. ఈగ్రంథమునందలి యభిప్రాయములను మిత్రవరులను పండితులును, నగు ననేకు లంగీకరించియుండుటచే "మూ" ప్రార్థన - యను బహువచనమే వాడబడియున్నది.

ఇందలి విషయములు, జనసామాన్యమున కంతకును తేటతెల్లంబై యుండవలెనను నూహతో సందర్భోచితముగఁ బెక్కుచోట్లయందు సంధులను సంధించలేదు.

అస్మదేశీయులగు కరుణాశువులారా!! ఈపాత్రము నందలియభిప్రాయములను మీకుసాధ్యమయినంతవఱకు మద్యమాంససేవకులకు బోధించి, వారిని ఆదురాచార పిశాచపువారినుండి తొలగించి భరత మాతకు మరలఁ బూర్వకాలపు బౌద్ధత్యమునుఁగలుగఁ జేయుఁడు.

గోపీ జనవల్లభుండును, గోగణరక్షకుండును, గోవర్ధనోద్ధరుండును నగు, గోపాల కృష్ణుండు సదయుడై కక్షింపఁగలఁడు.

ఓమ్, శాంతి శాంతిశాంతి.

గోహత్యవలనఁ గలిగెడి కష్టనష్టములు.

ఇతరదేశములవలెగాక మనహిందూదేశములో ముప్పాతిక భాగము నకంటే నధికముగా జనులు వ్యవసాయమువలన జీవించువారయి యున్నారు అటుల ప్రాణాధార వృత్తియగు వ్యవసాయమునకు, ఆవులు, ఎద్దులు, మేకలు గొర్రెలు, మున్నగునవి ప్రధానాంగములుగానున్నవి. అట్టి గోవులను జంపుట వలన దేశమున కెంతకష్టనష్టములు ప్రాప్తించుచున్నవో ఆ వివరమిక్రింద వ్రాయఁబడుచున్నది. మంచి బలిష్ఠమైన ఆవుదినము 1-కి 20 ఇరువదిసేళ్ల పాలి య్యఁగలదు. సామాన్యమైన ఆవు 2 రెండు సేర పాలియ్యఁగలదు. సరాసరి మొత్తముమీఁద నెకయావు దినమునకు 11 పదునెకండుసేళ్ల పాలిచ్చు నటులేపఁడును. కొన్నియావు లొకటిన్నర సంవత్సరమువఱకును, కొన్ని ఆరునెలలవఱకును పాలిచ్చును. సరాసరి ఆవులొక ఏడాది పాలిచ్చు చుండును. ఇట్లు ప్రతిగోవును తనజీవితకాలమునం దొసఁగుచుండుపాలు సాధారణముగ 24960 ఇరువదినాలుగువేల తొమ్మిన్నుట యరువది మంది మనుష్యులొక పర్యాయమునం దృప్తిబొందుటకుఁ దగిన యాహారమగుచు న్నది. ఒకగోవు తన జీవితకాలమునందు 6 ఆరుపెయ్యమాడలను, ఆరుకోడె దూడలను ఇచ్చుననుకొందము. ఇందు 2 రెండుగతించినను సరాసరి పదినిలు చును. అందు 5 ఐదుపెయ్యమాడలను తమతమ జీవితములయందు ; 124800 లక్ష ఇరువదినాలుగువేల ఎనుమూర్నరు మనుష్యులను తమపాలచే తృప్తిపఱచును ఇంక మిగత ఆరు ఎద్దులను తమ జీవితకాలమునందు కనీ సము 5000 ఐదువేలమణులగుల అన్నమునకు వలయు ధాన్యము నుత్పత్తిచేయు టకు సహకారములగును. ఈ అన్నమును మనుష్యుఁడు (తలఒక్కొంటికి)

మూడు పావులవంతున దిన్నను ; 250, 000 రెండు లక్షల ఏదివేల మనుష్యులకు ఆహారమగుచున్నది. ఇటుల రెంటిని సరిచూచితిమేని ఒక గోవు తన కాలమునందు 475600 నాలుగులక్షల డెబ్బదియైదువేల ఆహార మనుష్యుల కొకపర్యాయము తృప్తిపఱచును. కొంచమెచ్చుతక్కువగ (మహిషము) ఎనుములనుగూడ నిశ్లే పోల్చవచ్చును. మేక అథవా గొట్టె తనజీవితకాలమున సరాసరి 25920 ఇరువది యైదువేల తొమ్మిన్నుట ఇరువది (మంది) మనుష్యులు తృప్తిపొందుటకు దగినపాలాసంగును. మరియు ధాన్యమును పండించుటకుగూడ తోడ్పడును.

కాబట్టి ఒక గోవును హత్యచేసినవాడు 899760 మూడులక్షల తొంబది తొమ్మిదివేల ఏడువందల అరువది (మంది) మనుష్యులను చంపినవాడగును. ఇట్లే గేదె, మున్నగు వానిని జంపినవాడును కొంచెమించుమించుగ నైనఁజెప్పిన జనసంఖ్యను వధించిన పాపమునకు గుఱియగుచున్నాడు. ఒక మేకను లేక యొక గొట్టెను చంపినవాడు సరాసరి 25920 ఇరువదియైదువేల తొమ్మిన్నుట ఇరువది మనుష్యులను జంపినవాడగును. గొట్టెను (బండము) చేతనే కంబళుమున్నగునవి తయారుచేయఁబడుచున్నవిగా ; ఓ, ఆత్మ బంధువులగు సోదరులారా ! ఆర్యవంశోత్పన్నులారా ! అహింసావ్రతపరాయణులైన ఋషిమునుల వంశమునందవతరించిన భగవద్భక్తులారా ! జీవజంతువులకు కరుణించి దరిజేర్చి రక్షింపుడు ! వానిని వధింపకుడు !! దయఁజూడుడు ! ధర్మనూత్రములనుగనుడు ! భూతదయయే పరమ మంత్రము ; అదియే పరమ వ్రతము ; అదియే పరమ వైరాగ్యము. అదియే మోక్షమార్గము. అదియే ఈశ్వరప్రీతి కరము ! ఇదిసత్యము !! సత్యము !!!

ఓపరమేశ్వరా ! అస్త్రత్రాణపరాయణా ! అఖిలాండకోటి బ్రహ్మాండ నాయకా ! జీవకారుణ్యమూర్తి ! ఇదిమావ్యవసాయము. దీనిపై నీదివ్యకటాక్షము.

ఓమ్ తత్సత్ - శ్రీపరమేశ్వరా పజ్ఞానముస్తు.



భరతమాతృ విలాపము.

భరతమాతృ:—

కం॥ ఈశ ! పరాత్పరగనుమిల

లేశముగపికరముమిది లేకకిరాతుం

డాశించిమాంసమునకా

వేశముగోగోవుతలను వ్రేసెడినసిచే.

శా॥ ఆహానేనిపుడేమిసేయుదుఁగటా, హాగోగణంబెల్లనీ
ద్రోహవేశపిశాచకర్మశులచే, ధూళీకృతంబయ్యెడి
ఓహూదేవసుభావక్షీప్రముగని యుత్పాతకంబు భవ
మాహాత్మ్యంబుననైన భూతలమున మాన్పించిరక్షిం

[పవే.

కం॥ కత్తులనెత్తుచు గోవుల

కుత్తుకలనుమోదుచుండు, క్రూరులనకటా

అత్తమ్మిచూలియేలా?

యిత్తిరునసృష్టిజేసె, నీధారణిలో!

చం॥ కరుణయొకింతలేకమది, గానకదుగతి భీతినిట్లెల్ల
నిరతముగోగణంబు నలనెట్టుచుజేర్చి వధాలయంబులో
గరకరిఖడ్గధారలకు, గాంక్షనెసంగుచునాహుతి భయం
కరులగురాక్షసాంశజుల క్రౌర్యముమాన్పవె లోకనా

[యకా!

కం॥ ఈపాపము భూలోకము

నేపాటికిదెచ్చినహాహ! హేయాత్మకుతా

కాపురుషులెవరిల్లిరి

తాపమువారించిపశుల, దయగన్నదేవా!

కం॥ ఓపరమేశ పరాత్పర!!

పాపాత్ములచేతఁజిక్కి పశుగణమకటా

వాపోవుచునున్నదియా

తాపమునుహరింపవేల, ధన్యచరిత్రా!!

హా! దీనదయాశూ!! విశ్వజనకా! కరుణాసముద్రా! లోకములూ
జీవహింస యెంతలేసినది? అకటా! ఈచుకొన్నంతనే గుండెలవియు
చున్నవే! పరమేశ్వరా! క్రూరవ్యాఘ్ర భల్లూకములకంటె ఘోరతరకఠిన
చిత్తులై కోరికోరి మీరిమిరి ప్రాణుల హింసించుచుండు నూరికిరాతులదే
నానాడు వేలకొలది జీవజంతువులు వధింపబడుచున్నవిగదా! అకటకటా!!
పశుసంతానమునకెట్టి దురవస్థసంభవించినది!! (వధ్యస్థానములగు) కసాయి
ఖానలనుఁజూచినచో సాధువులగుండె లవిసిపోవుచున్నవే!

ల య గ్రా హి.

1. మత్తులగురైతు లిలబిత్తరపునూటలను, మొత్తముగ గోవు
లను పొత్తుగొనిచనుచు. చిత్తమున పాపమునుపొత్తులవ
లేశమును నత్తరితలంపక యె కుత్తుకలనఱుక. మొత్త
ముగ బారుపెను నెత్తురునదంబులయి, దత్తరముతో నఱువ
గుత్తుకలుమోద. రిత్తయయినేలఁబడఁజొత్తి లెడిమాం
సముల, నుత్తలముతోమెసగి నృత్తములొనర్తుర్.

కం॥ చక్రీతమువీరలు దనుజులు

నొకటేకా కరయభేద, మున్న దెమాడక
ప్రకటింపఁదగ దెయికధర
నకటావీరలను కలియుగాసురులనుచున్.

ఆ॥ జీవకరుణలేక, చెడుగనిఁడలపడి

భానమందు ధన్యు, భానమిడక
మద్యమాంసభుక్తి, మత్తులై చెడకుడి
ఘనమదాంధులైన, దనుజులార.

కం॥ వాపోవుచునంభాయని

చూపరులనునంబులెల్ల, సుగినడ నెఁజే
దాపంబున స్థిలచుదము,
పాపంబులఘాతుకులకు, బంచున్ బశువుల్.

కం॥ సారెకు జంతువు లసువుల

ఘోరవ్యాఘ్రములరీతిఁ గొనియెదరకటా
వీరేకదయసురులుధర
నారయఁబ్రాణమూలదీతు రక్తమమనకన్.

కం॥ తమిఁబిశితముఁదినుటఁబిశా

చములనఁబడుఁగ్రవ్యమైన చవిగొనితినుటన్
గ్రమనుగు గ్రవ్యాదులనన్
గ్రమహీనమ వారువీరనంగామదిలో.

కం॥ ఫలములసన్న్యాదులనిల

నెలమిందినికాదెమాంస మెంతయునెనయున్

పలుతెఱఁగులఁ బ్రాణులమెయి

జలమునఁగవుచుకయిప్రాణి జంపగ్గనేలా.

కం॥ లలిరుచులవెలయు ఫలముల

బలకరిసద్ధాన్యతతులఁ బ్రాణులకై సొం

పలరగ నెసగినదేవుని

కొలయునచేతనములెల్ల నెకటియగాడే.

కం॥ హయధేను మేషకుక్కుల

చయభక్షకులారజీవిశాత్రవులారా

భయసహిత జంతువులయెడ

దయగనుడ్డిదైవభక్తి, తత్పరులగుచు.

కం॥ ఒకనాడు మంబుఁగలియదె

యకితాయీదేహమిట్టి యల్పంబునకై

జకృత్తులెందుకయ్యో

యికనయినను జంతుతతుల యెడదయఁగనుడ్డి.

కం॥ పనిబూని జంతువితతిని

యనయముఁజంపించువారు నటుజంపెడివా

కెనయగవండి తినెడివా

రును బాతకులండుమనుగురు ప్రముఖులిలన్.

అయ్యో! తుదకు జంతువులను దేవతలకే బలియిత్తురట. అకటా!
ఇదియెట్టి దైవభక్తి.

కం॥ కుక్కినహింసాపరమో

ధర్మయన్యచ శ్రుతినచించు తగ వెఱుగుచు దు
ష్కర్మములనుఁ దొలఁగెడు స

త్కర్మలెగద? దైవభక్తి తత్పరులనగన్.

(అని విలపించుచుండగా)

అదృశ్యవాణి :—ఒక్క కసాయివారేకాదు. దేవతలకు బలియిచ్చు నెపం
బున, ననేకులు జీవహింస చేయుచున్నారు.

భరతమాత.—అకటా! దేవతలిట్టి బలినిఁగోరుదురా? వారికి దివ్యమైన
అమృతమున్నదిగా నానిని విడచి ఈ జీవహింసారూపమగు మాం
సాశనము నపేక్షింతురా? ఒకవేళ జిహ్వాచాపల్యబద్ధులై దేవతలే
మైన నీకార్యమునకుఁ జోటిచ్చియుండిరేని, పరమేశ్వరునిచే వారును
శిక్షింపఁబడకమానరు.

ఇక నేనేమి చేయఁగలను. “దైవంమానుష రూపేణ,” యని మహా
త్ములనెడివారు. ఇట్టి కాలమున ఋషులుదక్క నాకు దిక్కెవ్వరు?

ఓ సూక్ష్మశరీరధారులగు మునికులొత్తములారా! పరమకారుణ్య
చిత్తులగు మీదివ్యనుహిమచే భూలోకవాసులకు, అహింసాధర్మమును బో
ధింపుఁడు. జీవహత్యలను మాన్పింపుఁడు!! కరుణింపుఁడు.

ఋషులు :—(అదృశ్యముగా) కల్యాణీ; భద్రమస్తు; భద్రమస్తు; తల్లడిం
పనుము. ఈవఱకే భూలోకమందంతట నహింసాధర్మ బీజములను
నాటినారము. అవి త్వరగా మొలకలెత్తఁగలవు, మేమును మాయోపి
నంతవఱకీ దురాచారమును రూపుమాపెదము. శాంతింపుము శాం
తింపుము.

భరతమాత :—అర్యులారా! చిత్తము! చిత్తము!!

ఓమ్.

జీవకారుణ్యము.



ప్రథమ లహరి.

పూర్వాచారము.

కిం॥ ఎఱుకఁగల వారిచరితలు

గఱచుచు సజ్జనులగోష్ఠిఁ, గదలకధర్మం

బెఱుగుచు నెఱిఁగిన దానిని

మఱవ కనుష్ఠించునది సమంజసబుద్ధిఁ.

(శ్రీమహాభారతము).

సకలలోక రక్షకుండగు పరమేశ్వరునిచే సృజింపబడిన యనంతజీవ
కోటిలో మానవజాతి మిక్కిలి శ్రేష్ఠమైనది. మోక్షాధికారముఁగలది. మను
జులలో జ్ఞానులు తమములు. వారిచిత్తము లపారకారుణ్యాయత్తములు. వారి
చేత లపారదయాపరిపూర్ణములు. అట్టివారు వసిష్ఠ, విశ్వామిత్ర, వాల్మీకి,
పరాశర, వ్యాస, భరద్వాజ, శుక, శౌనక, అత్ర్యాంగీరసాదులు. పరమ
తపోధనులగు నీమహానుభావులు నిత్యము త్తలైనను పామరుల నుద్ధరించుటకై
యనేక ప్రయత్నములు సలుపుచుందురు. ఈ మహాత్ములు స్థూలశరీరము
లంద్యజించి సూక్ష్మలోకవాసులగుటచే భూలోకవాసులకు నీతిం దెలుపు
వారు మిక్కిలియరుదై జనులు నానాట దురాచార పిశాచగ్రస్తులై పోవు
టకు హేతువేర్పడినది. ఆర్యులు అహింసావ్రతపరాయణులు. అనార్యులు
జీవహింసాపరాయణులు.

—(*) ఆర్యానార్యనిచారము. (*)—

“విజ్ఞానీశ్వర్యైశ్వర్యేచ దస్యప్రాబహిక్ష్యతే రంధయా
శాసదవ్రతాః॥”

(ఋగ్వే-మం-౧-మా-౧-మం-౨).

ధర్మాత్ములును, ఈశ్వరుని దివ్యమహిమ నెఱింగినవారును, భూత
దేవుల పశ్చాత్తాపచిత్తులును, సదాచారసంపన్నులును నగు మహాపురుషులకు
ఆర్యులను పేరు సార్థకమగుచున్నది.

ఆర్యాచారములకు విరుద్ధములగు జీవహింసాది దుష్కార్యముల
యం దలవాటుపడి, సదా మద్యమాంసరతులైయుండు క్రూరస్వభావులకు
అనార్యులు, లేక దస్యులని పేరు. సదాచారసంపన్నులగు ఆర్యులను దురా
చారరతులగు దస్యుల ఘోరవ్యకాలమునుండియు ద్వేషించుచునే వచ్చిరి.
దయాశూన్యులగును, దయావంతులగునెఱు మైత్రిపాసగడుగదా? వ్యవహార
ములయందెటుల యుభయులకును సరిపడలేదో, ఆహారమునందును అట్లే సరి
పడలేదు. ఆర్యుల మృతపదార్థభక్షకులు. అనార్యులు మృతపదార్థములనే
గాక నిషిద్ధపదార్థములనుగూడ సేవింపవారంభించినవారు. అందుచేత వారి
కిని వీరికిని మైత్రి పాసగకపోయినది. ఉభయులకును పోరాటమధికమైనది.
ఈ ఆర్యానార్య సంగ్రామవాసన నేటికిని విడువనన్నది. ఆర్యుడెవఁ
డైన నొకచోట అహింసాధర్మమునుబోధింప వారంభించెనేని అనార్యు
లొక నూరుమంది దానిని విఘ్నపరతురు. జనులారా! హెచ్చరిక. హెచ్చ
రిక. అనార్యులమాట వినకుండు. అటుల ఆర్యులసహవాసముచేయని విద్యా
గంధశూన్యులగు పామరులు రాక్షసాంశాసంభూతులైన (మద్యమాంస
ప్రియులగు) వామాచారులవలలోఁబడుటచేత జీవహత్యలు చేయుటకు హేతు
వేర్పడుచున్నది. ఆహా! సహవాసదోష మెంతటిపనినైనను జేయింపగలదు.
దీనినే “సత్సంగత్వే నిస్సంగత్వ” మని అదిశంకరులు చక్కగా వక్కా

ణించిరి. శంకరులొక్కరేగాదు; విజ్ఞానపరిపూర్ణులగు వారే జీవమందున్నను వారందరును నిశ్చే వచించియుండకమానరు.

Let a man enter upon any evil course and at once he will find himself, by the law of his nature, in the company of those who have adopted the same course. Let him enter upon any good course and by the same law he will become associated with the doers of that good.

(The light of reason).

సజ్జనసాంగత్యమువలన సత్ప్రవర్తనము పట్టువడును. దుస్సాంగత్యమువలన దుఃఖముకలుగును. అన్నిటకని, అభ్యాసమే కారణమనుటకీ క్రింది విషయము చక్కని నిదృశనముగనున్నది.

అలవాటుయొక్క బలము—జతచెలికత్తెలిరువురుకలరు. వారు జన్మనులయి వేరువేరు స్థలములందుండిరి. వారు మరల నొక్కనాడంగడిలో కలుసుకొనిరి. వారిలోనొకతె పువ్వులమ్ముచుండెను. రెండవది చేపలమ్ముచుండెను. చేపలమ్మున్నే హితురాతని పుష్పలావికచూచి పోల్చి తనయింటికి గొనిపోయి విందుచేసెను. పిమ్మట వారుపురు పువ్వులున్నగదిలో పండుకొనిరి. సుగంధము గదినిండియుండెను. పుష్పలావికకు నిదురపట్టెనుగాని చేపలదాని కా నాసనగట్టలేదు. పూలవాసనవలన తలనొప్పివచ్చినది. కన్ను మూతపడలేదు. కాన మెల్లనలేచి తన చేపలగంపదెచ్చి ముక్కుదగ్గరపెట్టుకొని అవాసన నాఘ్రాణించుచు పరుండగ దానికి నిదురపట్టెనట.

(సునర్ణలేఖ).

మాంసభక్షకుడగు నొకనితో నాయనా! మాంసము దినరాది. ఇది దానిని వదలి పెట్టుము, అని చెప్పగా నతడెట్లనియె.

మాంసభక్షకుడు :—మాంసభక్షణము బహుకాలమునుండి వచ్చినది. మా పితరాచారము.

శాకభక్షకుడు :—పితరాచారముకాదు. మిక్కిలి దురాచారము.

మాం :—పూర్వాచారమును విడువరాదు. అప్పుడులేని మార్పులిప్పుడు చేయరాదు.

శా :—అప్పుడు లేనివేనియు నిప్పుడులేవా? అప్పుడు లేనివైనను మంచి పద్ధతుల నిప్పుడేలచేయరాదు?

మాం :—మేము పూర్వాచారమును మీరువారముకాము. అప్పుడులేని నిప్పుడుమాకుఁ బనికిరావు.

శా :—మీరు పొరపడినారండీ! పూర్వీకులు రైలుబండ్లనెక్కిరా? లాంఛనములు, లస్తదులు, గుళోపులు వెలింగించిరా? కొవ్వొత్తుల నుపయోగించిరా? మీరేల వీనినుపయోగించెదరు. పూర్వీకులు కంబళ్లు, దుప్పట్లు కట్టుకొనుచుండిరే? మీరేల శాలువలు, జరతారీబట్టలు, ట్రీడులు, మఖమలులు, బనారసుపాగలు, పీతాంబరములు, అల్పాసులు మరి చిత్రవిచిత్రములను నెన్నిటితోఁ గట్టుకొనెదరే? పూర్వీకులు చకిముకిరాతితో నిప్పుకలిగించుకొనుచుండిరే? మీరేల వీని దీపముకడ్లువాడెదరు; పూర్వీకులు దేవాలయములలో తైఘృతములతో దీపములంటించుచుండిరే? మీరేల దేవతా ఉత్సవాదులందు ల్యాంపునూనె దీపములు, గ్యాస్ లైటులు, కొవ్వొత్తులు వెలింగించెదరు? పూర్వము లేనివెన్నియో ఇప్పుడు వాడుకయందున్నవి. చెప్పఁబోయినచో నిట్టివెన్నియోఁగలవు. వానితోఁ బ్రయోజనమేమి? పూర్వమున * లేనివైనను, మంచిపనుల నిప్పుడు వాడుకకుఁ దేవచ్చును.

మాం :—ఔను! మీరిప్పుడు చెప్పినది మన తాతముత్తాతలకాలపుమాటలు. రైలు, ట్రీమరులు, వారికాలమునలేవేకాని వారికంటే పూర్వులగు ఆర్యులకాలమునందన్నియు నుండినవి. రామాయణ భారతాదుల యందుఁజూడుదు. ఎన్నియోచోట్ల వాయువేగ, మనూవేగ, విమా

* ఇచ్చట పూర్వమునగా యవనదండయాత్రికిటీవలి కాలము.

నవేఁ జలయంత్ర * ములను గురించియు, విద్యుద్దీపములను గురించియుఁ + జెప్పఁబడియున్నది. ఆకాలపుమాట కదా మనము నమ్మవలెను. అదియేకదా పితరాచారము?

శా:—భలా! బాగున్నది. నేను కోరినదియైనదియై. వేదశాస్త్రములయందును రామాయణ భారతాది గ్రంథములయందునుఁ జెప్పఁబడియుండు నవే మనకు ముఖ్యానుష్ఠేయవిధులు. వానినే నమ్మవలెను. ఆకాలపువారికే పూర్వికులను పేరు చెల్లును. కావున అట్టివారనుసరింపని దురాచారములను మనము విడిచిపెట్టవలెను. దీనినే!

శ్లో॥ ఏనాస్యపితరోయాతా ఏనయాతాః పితామహాః |

ఃనయాయాత్సతాంమార్గం తేనగచ్ఛన్నరిష్యతే॥

(మనుస్మృతి).

అని పితృపితామహా ప్రపితామహులలో సత్పురుషులైనవారనుసరించినమార్గమును మాత్రమే మనమనుసరింపవలెను. “విపరీతంతు వర్జయే” తను టచే సదాచారుల మతమునకువిరోధమైన వేవైన పితృపితామహులయందున్నచో వానిని విడనాడవలెను.

మాం:—మీరు చెప్పినది నిజమే. మాయాచార్యులు మద్యమాంసములను సేవించుచు, ఘటార్చనముచేయుచున్నారు. అది సదాచారమనివారు చెప్పుచున్నారుకదా?

శా:—అది మీయాచార్యుల యవివేకము. వారుజిహ్వచాపల్య బద్ధులైయుండవచ్చును. అట్టివారి నాచార్యులనుటకంటే దురాచారులనుటమేలు. వారి మాటలునమ్మరాదు.

మాం:—వారికనేక బిరుదులుకలవు. అట్టివారిని సయితము నిరాకరింపవచ్చునా.

* శుకనీతి. + శ్రీనాథునివైషణ మహాకావ్యము.

శాం:—దురాచారులగు వారట్టివారైనను, వారిముత్తాతలైనను వారికెన్ని బిరుదులున్నను, నిరాకరింపవచ్చును.

సీ॥ భిట్టరాచార్యుల బట్టలుకాగానె
— ముడిగట్టుకొనుపట్టుమడతలొనె
అలరాచకూతురు అధరంబుకాగానె
తే నెజిక్కునెయనుపానమునకు
అల్లయేలేశ్వరో పాధ్యాయబుట్టయు
రాచూరిగొప్ప ఫిరంగియానె
అలతాశ్మపాక చిన్నన్నరోమములైన
తంబురుదండెకు తంతులొనె

గీ॥ హుంకరించిన నెటువంటిముకునైన
దిట్టచలయును సద్ధర్మదిట్టమిదియె
మదరిపువిఫాల మునిజన హృదయలోల
వేణుగోపాల భక్తసంత్రాణశీల.

అను నీతికారుని వచనముచొప్పున గొప్పబిరుదులున్నంతసే అట్టి వారుచేయు పనులన్నియు మంచివనితలంపరాదు. ఈశ్వరుఁడిచ్చియుండు బుద్ధినిఁ బ్రయోగించి నిజానిజములను గుర్తెరింగి సత్యమును గ్రహించినదా చారమునందే ప్రవర్తించవలెను.

—(*) మృతామృత పదార్థ వివేచనము. (*)—

ప్రపంచమునంగల, అచేతన పదార్థములన్నియు (1) మృతపదార్థములు (2) అమృతపదార్థములు (3) నిషిద్ధపదార్థములు, అని మూడు విధములుగా భాగింపఁబడియున్నవి.

వానివివరమెట్లనగా!

(1) మృతపదార్థములు.

“నష్టేమూలే నైవఫలం నపుష్పమ్” (వృద్ధగాణక్యము అధ్యాయ ౧౦)
 ఏపదార్థమును మనము గ్రహింతుమో దానిమూలపదార్థమునకు నాశనము సంభవించుటేగాక, అదినశించుకాలమున దానికి సంభవించెడి దుఃఖానుభవములను (చేదక వీక్షకులకు) దోషజేయునో అవి మృతపదార్థములనబడును.

దృష్టాంతము.

మాంసము తినఁగోరువారు పశువును వధింపనలెను. అప్పుడు మాంసముయొక్క మూలపదార్థముగు పశువునశించిపోవును. దానిమరణావస్థ, వధచేయువారికి గోచరించును. కావున నది మృతపదార్థమునబడును.

ఇట్లేతక్కినవి.

(2) అమృత పదార్థములు.

ఏవస్తువును మనము గ్రహింపనెంచుమో, దానిమూలవస్తువునకు హానిలేకుండుట.

దృష్టాంతము.

చెట్లనుండి, పండ్లనుగాని పువ్వులనుగాని గ్రహించినప్పుడును, గోవులయందు పాలుపిండుకొన్నప్పుడును మూలపదార్థములకేమియు హానికలుగదుగదా. కావున నవి, అమృతపదార్థములనబడును.

(3) నిషిద్ధ పదార్థములు.

“బుద్ధింబుంపతి యద్రవ్యం మదకారితదుచ్యతే” *

వేనిని నేవించుటచే మానవులబుద్ధినశించి, ఇంద్రియములుచెడి, పలువిధ రోగము లుత్పన్నమై వికారముగలుగఁజేయునో అట్టివి నిషిద్ధపదార్థములు.

దృష్టాంతము.

కల్లు, భంగి, సాగ్రాయి, అపిని, మున్నగునవి. వీనిని సేవించువారికిఁగితి గతులు వివేకులకు తెలిసియున్నదిగాదా.

జంతువుల స్వాభావికాహారము.

సింహము, పులి, గుంటనక్క, వోడేలు మున్నగునవి అమృతపదార్థములగు మాంసాదులను భుజించునట్టివి.

మనుష్యుఁడు, ఏనుఁగు, జింక, పశువు, మున్నగునవి అమృతపదార్థములగు గడ్డి, గాదర, పండ్లు, ధాన్యములు, మొదలగువానిని భక్షింతురు.

పిల్లి, ఎలుక, మున్నగునవి చాలవరకు రెంటినిఁ భక్షింపఁగలవు. కావున మానవులు అమృతపదార్థములనే సేవింపవలెను.



౧౫.

జీవకారుణ్యము.

~~~~~

ద్వితీయలహరి.

హితబోధ.

పరివర్తనిసంసారే మృతఃకోవానజాయతే ।

సజాతో ఏనజాతేనయాతి వంశస్సమున్నః॥

(భర్తృహరి.)

ఓ ! ఆత్మబంధువులగు సోదరసోదరీమణులారా !

జననమరణ ప్రవాహరూపమగు సంసార చక్రమునందగులుకొన్న వారిలోఁ జచ్చువారందరును మరలఁ బుట్టువారేయైనను ఎవరిపుట్టుకచే వంశమునందలి దురాచారములు తుదముట్టి సదాచారము నెలకొనునో అట్టివారు మాత్రమే పుట్టినవారగుదురు. పురుషార్థ సాధనముగఁడింపలేని చీడపురుగుల వంటివారెందఁబెందఁబో బుట్టుచుగిట్టుచునుండలేదా. జీవులు తల్లిగర్భమునుండి యుత్పన్నమైన తరువాతఁ గొంతకాలము వృద్ధిబొంది, కొంతకాలము యౌవనదశనుబొంది, కొంతకాలము వృద్ధాప్యదశనుబొంది తుదకు అవసానదశ యందు మృత్యుముఖమునంబడి పోవుచుండలేదా, ప్రాణులలోనెల్ల సుత్తము అగు మనుష్యులు యౌవన మదముచే గర్వించి, ఐహికైశ్వర్యభోగంబులనే శాశ్వతంబులుగానెంచి చెడిపోవుచుండుట మిక్కిలి శోచనీయముకదా ! యుక్తాయుక్తవిచారములేక ఘోరకిగాతుల మాడ్కి మదోన్మత్తులై, గర్వాంధకారమగునులై, జీవహింసాది, దుష్కార్యరతులై సంచరించువారు నరక

ముననుభవింపకపోరు. యముడను ఎరుకలవాడు మనుజులనుపక్షులనుభిమ  
లను పాశములంగట్టికొని పోవుచున్నాడు. అజ్ఞానమునకించువరకును ఆత్మ  
రాముని సందర్శనము లభింపదు. తమదేహమును గిల్లినంతటనే నొప్పియని  
యరచువారికి, బీదజంతువులకును అట్టి నొప్పియే కలదను కరుణ లేకున్న  
దిగదా! ఇదియెంతటిగర్వము! ఏపాటిమదము! అకటా! మదోన్మత్తులెంతటి  
దుష్కార్యములకైన వెనుదీయరుగదా! వారిమనస్సు కఠినమైనది. వారిగుండె  
రాతిగుండె. వారికి విధినిషేధములే లేవు

ఔరా! ఎంతటిసాహసము? ఏలాటి అజ్ఞానము? ఏపాటిగర్వము?  
అన్యాయ!! బీదజంతువులనుఁ జంపితి నకున్నచో వీరికుక్షినిండదా? ఈశ్వ  
రుడు మానవులకొరకై యెన్నియో పదార్థములను నిర్మించియుండగా  
వాని సేమాశ్రయమును గమనింపక మర్దంధపరిపూర్ణములగు మద్యమాంసములనే  
సేవింపవలెనా?

మానవులకును దానవులకును భేదమేమి? మద లను అక్షుఁగములే  
కావా? అనియే మదము. మదమును భరించినవారే దానవులు. మదమును  
మట్టుబెట్టినవారు మానవులు.

అనగా పరహింసాది దుష్కార్యములే రాక్షసులు. అహింసాశ్రయ  
పరాయణులే దేవతలు. రాక్షసులు వేరెక్కడనోలేరు. సూరకర్ములే రాక్ష  
సులు.

తేజఃక్షమాంధృతిశ్శౌచ మద్రోహానాతిమానితాః।

భవంతిసంపదందైవీ మభిజాతస్యభారత॥

(గీత-ఆ ౧౬ శ్లో ౭)

తేజస్సు, ఓర్పు, ధైర్యము, చిత్తశుద్ధి, పరులకు ద్రోహముచేయకుం  
డుట, గర్వములేకయుండుట, ఈలక్షణములు ఓ అర్జునా! దేవాంశముతోఁ  
జన్మమెత్తిన మనుష్యులకుఁ గలుగుచున్నవి.

దంభోదర్పోభిమానశ్చ క్రోధఃపారుష్యమేవచ ।

అజ్ఞానంచాభిజాతస్య పార్థసంపదమాసురీమ్ ॥

(భగవద్గీత).

ఓయీ పార్థా! డంభము, గర్వము, అభిమానము, కోపము, ఆలస్యము అన్యులయెడ కఠినముగానుండుట, (వంచించుట) అవిఘ్నము, ఈ గుణములన్నియు అసురాంశముతో జన్మమెత్తిన వారలకుఁ గలుగుచున్నవి.

మోహోద్భ్రష్టాతాసద్ధ్రోహాః ప్రవర్తంతేఽశుచివ్రతాః॥

(గీత-అధ్యాయ ౧౬-౧౦)

అట్లు అసురాంశతోబుట్టినవారు మోహపరవశులై శుద్ధవ్రతమును చేయుచు విద్యమాంసాదులను లెస్సగాదిని చెడుమాడ్గమునఁ బ్రవర్తించుచుండురని శ్రీకృష్ణభగవాను లానతిచ్చియున్నాడు. కావున మాంసభోజనము దురాచారమని విస్పష్టమైయున్నది.

మద్యఃస్యశుతస్సత్యం దయామాంసాశీనఃకృతః ।

కామినశ్చకుతోవిద్యా నిర్ధనస్యశుతఃక్రియా॥

మద్యపానము చేయువానికి సత్యమెక్కడిది? మాంసభోజనముచేయువానికి దయయెక్కడిది? కాముకునకు విద్య యెటులవచ్చును; దరిద్రునకు కార్యమెటుల సిద్ధించును.

{ మద్యపానము చేయువానికి  
జ్ఞానముండునా! }

శ్లో॥ నవేత్తిమద్యపానతః స్మరేణవిహ్వలీకృతః ।

స్వమాతరం స్వయోషితాసమానమేవశున్యతే ।

వివేకబుద్ధిహీనతః కరోతిదేహినాంవశం ।

తతోవివేకిభిర్జనై స్సురానిషిధ్యతేసదా॥

(మాణిక్యమాల).



తా. మద్యపానముచేత మడించిన కామపడేతుడు తల్లి నే “భార్య యని” తెలియుచున్నాడు ; వాని వివేకమును బుద్ధియును, ననుమనందు చేత వాడు ప్రాణులను హింసించుచున్నాడు ; కావున వివేకముగలవారు కల్లు సారాయములను ద్రాగరాదు.

ఆ సేకులు (గొప్పప్యాసులుచేసినవారు సయితము) మితిమీరి తెగ త్రాగి యెదురుబడిన వారిని కొట్టుటయు భార్యలనుగొట్టుటయు, పిల్లలను చంపుటయు మున్నగు దుష్కృత్యములు చేయుచుండుట మనమప్పుడప్పుడు (News) వార్తాపత్రికలలో చూతుముకదా !

—(\*) అమ్మవార్లు ; వారిమహిమ. (\*)—

సర్వలోక శరణ్యుడైన పరమేశ్వరుని దివ్యమహిమను మరచినవారై ఈశ్వరశక్తికంటె భిన్నమగు తుద్రశక్తులుకలనను నమ్మకమునకు లోబడి రానురాను దినమున కిద్దలు ముగ్గురుశక్తులను (అమ్మవార్లను) కల్పించుచున్నారు. పూర్వకాలమునందని లేవనుట్లకీ దేవతలపేళ్లే గొప్పనిదర్శనములై యున్నవి. వేలకొలది పేళ్లు ధరించి పామరులను తమ వశపరుచుకొని యుండు అమ్మవార్లపేర్లు కొన్ని మాత్రమీ క్రింద వ్రాయబడుచున్నవి.

అహంకాళమ్మ, మహంకాళమ్మ, చల్లాపురమ్మ, సత్యమ్మ, శాంతమ్మ, జగంజ్యోతమ్మ, పోలేరమ్మ, కాలేరమ్మ, అక్కలమ్మ, కుక్కలమ్మ, వీరమ్మ, మద్దూరమ్మ, చిన్నమ్మ, నెద్దమ్మ, దుగ్గమ్మ, కొల్లాపురమ్మ, వల్లకూటమ్మ, గంగమ్మ, గరిశమ్మ, గంగాలమ్మ, దొంగాలమ్మ, తిప్పలమ్మ, తెప్పలమ్మ, పటాలమ్మ, మసలమ్మ, మణిణమ్మ, గొట్టాలమ్మ, బొబ్బలమ్మ, చాటలమ్మ, పొరకలమ్మ, దిగదుడుపులమ్మ, శితాపతాళమ్మ, కాళమ్మ, లగుమమ్మ, మరీటలమ్మ, పోట్లమ్మ, కీళ్లమ్మ, ముడుగులమ్మ, బెడదలమ్మ, బెంకీమారెమ్మ, గోణమ్మ, దురదమ్మ, బెళచమ్మ, ఎల్లమ్మ, చిక్కమ్మ, దొడ్డమ్మ, ఉరిమారెమ్మ, అన్నమ్మ, పున్నమ్మ, భద్రమ్మ, నల్లమ్మ, పొడలమ్మ, వెడలమ్మ, కొశసమ్మ, బేదులమ్మ, వాంతులమ్మ, ఉబ్బులమ్మ,

దుగ్ధలమ్మ మున్నగు అమ్మవార్లను వీరికితోడుగా వీరిబంధువులగు, కంబద రాయడు, కరివీరతిమ్మడు, ఫిరంగిమునెప్ప, మాట్లూరుమీరప్ప, తూము మునీశ్వరుడు, కొండమునీశ్వరుడు మున్నగు లెక్కలేనన్ని మునీశ్వరులును, చెట్టుక్రింద గుట్టక్రింద ఎల్లెడల రాతిబొమ్మలు, కొయ్యబొమ్మలు వేలకొలది నిలుపబడియున్నవి. అవి ఏనాడు నిలుపబడినవో, యేధీరులచే నిలుపబడినవో పాపము వారియాజ్ఞకులోబడి కాబోలును కదలమెదలలేక నేటికిని అట్లేయున్నవి. వానివద్ద (వకాలత్) అధికారముపుచ్చుకొని వానిపేరుతో, జీవహింసాది దుష్కార్యరతులగు జ్ఞానశూన్య లెందరెందరో మిట్టిపడుచున్నారు. ఇష్టాదిష్టడు స్త్రేగమ్మవారుగూడ కొన్ని గుట్లకట్టించుకొని నీచ జనులవైన ఆవేశించి పామరుల కనేకభవిష్యత్తులుచెప్పుచు, ఆయుష్యము పూర్ణముగాగలిగి మందులచే స్వస్థపడిన వారికందటికిని ప్రాణదానముచేయుచున్నది.

—(\*) ఆ వేశములు. (\*)—

ఏదేండ్లకొకతూరియైన నెడలుతోముకొను పుణ్యమునకుఁబోని దుగా చారరతులగు స్త్రీ పురుషులవైనఁదప్ప యితరులపయిన నీదేవత లావేశింపవు. ఇటీవల యుత్తములనఁబడువారిలో కొందఱు ద్రవ్యాష్టనాసక్తిచేనేమి, లోకుల నుభయభ్రాంతులకు లోబరుపవలెనను దురూహతోనేమి దేవతా వేశము నటించుచున్నారు. త్రాగుబోతులు వ్యభిచారులునగు నీచ స్త్రీలపైన తరుచుగా నావేశములు వచ్చుచుండును. ఒకానొకచోట నేను స్వతఃచూచిన ఆవేశవైభవము నిచ్చట వ్రాయుచున్నాను. నేను గ్రామాంతరము వెళ్లి పోవుచుండగా త్రోవలోనొక మారెమ్మ గుడితటస్థించినది. కొంతదూరము నకే ఐనవచ్చిన యాగలభదగ్గరకుఁ బోనుపోను మిక్కిలి యతిశయించి పిటికీజనులు నిరభ్యంతరముగ భీతిజెందఁదగినంత భీకరముగానుండెను.

మామిడాకులు, వేపాకులు, కొబ్బెఱమట్టలు మున్నగువానితోను దయ్యము గన్నేరిపువ్వులతోను నలంకరించియుండిన చప్పరములు (పందిళ్లు)

మిక్కిలి విశాలముగానుండెను. అమ్మవారి బొమ్మనెత్తుకొని యొక దీక్షుకా  
కాయుడు నాట్యమునలుపుచుండెను. కొలువు (మేళము) తమ్మెట వోళు  
మున్నగు శబ్దములు కర్ణకఠోరముగనుండెను. రెండుమేకపోతు లచ్చటిస్తంభ  
ములకు గట్టివేయబడి మొత్తుకొనుచుండినవి. వేయేల; అచ్చట స్త్రీ పురుష  
భేదమేనున్నయై స్వేచ్ఛగానుండిరన్న జాలును. ఇంతలోనొక యవివేకికి  
నిలువుకండ్లు పడజొచ్చెను. కొంచెము కొంచెముగా వణుకు, అదలుతొదలు  
మాటలు, తలత్రిప్పటలు ఆశంభమైనవి. సత్యవిద్యావిహీనులును, క్రూర  
చిత్తులును, పాపభీతి లేనివారునునగు పామగులు కొందఱు ముందుమిగిలి  
ఆవేశమువచ్చినవానికి సాంబ్రాణిపోగజూపి, రెండుచేతులను కోడించుకొని,

అమ్మా! లోకాడ్యక్తీ నీకు ఒల్లలాకండ్లు, మాకు రొండేకండ్లు, కటా  
చ్చణము నూశి పలుకుతల్లీ! నీవెవరు? సక్కంగపలుకు!

ఆవే:—(అదురుమాటిలతో) పెద్దగా ఉసురువిడుచుచు: హూ హూ ఊ,  
ఉ హూ హూ హూ హూ హూ హూ హూ హూ హూ హూ, హూం, హూం,  
హూ!!!

పామరులు:—ఒకరితోనొకరు, ఇదేమి ఇంతకోప మేనాటికీలేదే తల్లీ!  
ఏమో అభిశారమయ్యుండాల్సిపో!

(ఇంకొకడు) ఔనో! అట్లేవుంది నాబుద్ధి కీ, ఎవరో దూస్కి  
చ్చుండొచ్చునబ్బా, కాని ఇంగొగసారదుగు.

మొదటిపామరుడు:— అమ్మా, తల్లీమన్నిచ్చు.

వేరొకడు:—నలుగురా మేకపోతు గాడము. రే, రే,

మరొక ఘాతఖేడు:—(తటాలున మేకపోతును నటికివై చెను).

ఈసంకటమును పట్టజాలక నానోటినుండి యప్పుడే వెడలిన ఈక్రింది  
మాటలు అప్పటి కేమనియు దెలియకున్నను నిప్పుడది లయగ్రాహిని  
బోలినది.

కత్తులను గేలకొని తత్తరముతోనుటికి,  
 మొత్తముగ జంతువులకుత్తుకలనటికి  
 చిత్తముననుబ్బినెస క్రొత్తయుత్సాహముతో  
 నత్తుకొనియలికులీరి తకూతలఁగో  
 బిత్తలిగనాడి పలున్యత్తములు సేయుచును  
 మత్తుతలకెక్క-ఖలమత్తకాశినులక  
 బిత్తరపుమాటలతోయెత్తి  
 కొగిటఁజేర్చి మొత్తిలెడిభండులను

[మొత్తునిననుతుడూ.

కటికంగడివద్ద బసవపురాణముపనికిరాన స్త్రీకూరులముంగిట నీతి  
 — బోధలప్పటికేమియు సాగకపోయినను దీక్షుకబోధచేసినందుపైన వారితో  
 ఇద్దరు ముగ్గురిప్పుడు మద్యమాంసనిషేధబోకులై యున్నవారు.

అవైని అమ్మవారిని పలువురు పలువిధముల బ్రాధికంపగా.

అవేశ:—ఒరె నన్నుదూస్కాలు! ఉ హు హూ ఊ ఊ శేస్తారు.

శేస్తారు! పెట్టుద్నా భగమంట్లు,—ఊ.

పామ:—ఒద్దుతల్లీ! ఆదిసకతీ పరంశోతీ, అంతదూరం మనసుపెట్టొద్దు,

పిల్లలమీద తల్లిక్కోపమా! తల్లి గాకైతే బిడ్లు బతుకుతారా.

అవేశ:—నన్నెందుకూరా, కోరిందీ!

పామ:—తల్లీ! ఊగ్లోగొళ్ళు, ఆసార్లు ఏదాల్సాదివినబ్యామర్నూ, అంతా  
 శేరుండాను. ఈ సమస్త్రం పలమెట్లుంది తల్లీ!!

అమ్మవారి అవేశం:—(పండ్లుపటపట కొలుకుచు.)

(తంఁపాట వలె.)

వేదాల్ గీదాల్ మాదగ్గరేపాటి ఆదీనక్తినేనేకాదే  
మిరా,

భేదాల్చేసేటి యామూఖుల నెల్లా ఏదించిమింగేను  
నూడండ్రా॥

(దీనికితోబాటు వాద్యములు మ్రోగుచుండ).

చిత్తూరు పక్కాన శిరీతమా నెకటి  
వంగీనిలేశీని వాలించరా  
రంగోలుదేశాన రాగీమా నెక్కాటి  
ముంగారువానకే మాడేవిరా.

పామరులు:—ఇంకా ఏమోముందోకాలగతి ఆయతల్లీ,—ఊ,  
అమ్మ:—హూ!

మేలుకోటాలోన శశవిల్భాకంటీనా  
సాలూగానీల్లై తేకారీనిరా  
ఏలూరుకోటాకు ఎంకటేశూడొచ్చి  
ఎక్కి ఎక్కి ఎక్కి వడ్డీనిరా.

పామరులు:—ఒకరినొకరు చూచుకొని, ఆశ్చర్యముతో, బాగాయ్యప  
ఇంగేమి తల్లీ! హూ!!

బెజవాడదగ్గర గుజగుజలాడుచు  
మజలీలుచేసేరు రాక్కాసులూ  
గజబీజీసేయుచూ మమ్మాతిట్టువార్ని  
నజబీజీశేశేరు నూడండ్రా.

మళయాళ భగవాతీ మాయక్కా ఒక్కా

భళిభళికుణిశేణి ధిమిధిమ్మాని  
నుళిధూళిశేనేణి సదివీనవాళ్ళంతా  
దొళ్ళెగరగొట్టేని నూడండ్రరా.

తాటిపత్రి తావాతాత్తేవ్లో ఒగమేక  
యాటాడిపులిజాత్నీ సంపేణీరా  
తాటిమానూలోన తెంకాయలిడిశేణి  
జూటాల్కూకాదివీ నూడండ్రరా.

శామండీకొండాలో శేమంతీశెట్టాకటి  
నాముంట్లెకక్కిని నామాటల్లో  
ఏమన్నా తప్పొస్తై ఏయొద్దూసాంబాణి  
స్వామంటాతలియొద్దూనన్నింగ్గీటా.

ఓరుగంటి సీమాలో మామ్మారీపుట్టేని  
ఓంకారామెత్తోనీ వచ్చీనీరా  
మమ్మల్నీదూస్కాలు శే శేటివారీని  
హూమ్మానీ మింగీనినూడండ్రరా.

జల్లీరాభద్రాదూ జాగట్లూతట్టేని,  
మల్లీకేశ్వరూడు పాడినిరా  
బల్లీనోట్లో ఒక్కపెనుబామూపుట్టేని  
కల్లాగాదీమాటకానండ్రో.

నందీబసవణ్ణాను పందొగటిమింగిని  
యెందెందొయెది కీనశిక్కాదాదీ  
మందారాగిరిమీద మామీడిశెట్టిత  
పిందేలుకాయాలుకాశీనిరా.

ముళబాగాలను మప్పముమ్మారుకూశీనీ  
జగడాల్నా శేశీణిజనులూకుడా  
భగభగమని మండిపొయ్యేరు సూడండా  
మాంసాలు తిన్నాదూ అనేవాల్నూ.

అని యార్భటించుచు క్రిందపడిపోయెను. పామరు లెంతయు భయ  
భ్రాంతులై యేమేమో గొనుగుకొనుచుండ, అమ్మశెప్పిన కారణీకాల్నో  
అరవా శిబుడేనడిపిపోయ్యిందీ, అని వేటుకొందఱను కొనుచుండిరి. మనదేశ  
మవారీ రీతిగా మాధ్యదేవతకు లోబడియున్నారు, అకటా!!

రాల్నో, బొమ్మలొ, ఏదేవతలొ, ఏమైనఁగాని, పూజించుటవలనహాని  
లేదుగాని, జీవహింసాదురాచారములవలన మిక్కిలి హానికలుగుచున్నది.

{ మాంసభక్షణము ఏజాతివారికైనను }  
{ విధింపఁబడినదా? }

ఉత్తమజాతియందుఁబుట్టిన వారగుటచే బ్రాహ్మణాదులు మద్య  
మాంసాదులనువదలి పరిశుద్ధులుగానున్నారనియు, తక్కువజాతి వారలగు  
శూద్రాదులు మాంసాదులను సేవించియేతీరవలెననియు, అట్లు సేవించుటయే  
ముఖ్యమనియు, దానిని విడిచినచో పాపమువచ్చుననియు, తక్కువజాతుల  
కదియే సూచనయనియు 'కొందఱు శూద్రులేవాదించుచున్నారు. ఆహా!  
ఇదెట్టివింత! జాతియనగనేమో వారికింకను దెలియలేదుకాబోలును. జాతి

వేరు. మతమువేరు. జాతి ఈశ్వర స్పృష్టిలోనిది. దానికి చలనములేదు. ప్రకృతికి సంబంధించిన మాపుకనులేదు. అనగా, మనుష్యజాతి, మృగజాతి వృక్షజాతులనునవి. అందు మృగముమనుష్యునివలెను మనుజుడు మృగము వలెను మాపుకజెందలేడు. గుతమట్లుకాదు. అదిజీవస్పృష్టిలోనిది. దానికి మాపుకకలదు. అదివేషభావలకు లోబడినది. మేధరవాడగు శక్తికోపుడు వైష్ణవమతము నవలంబించి వైష్ణవోత్తముడయ్యెను. తురకయగు కబీరు సయితము వైష్ణవుడయ్యెను. ఇటుల శైవుడు వైష్ణవుడుగను వైష్ణవుడు శైవుడుగను మతములో మాపుకజెందవచ్చు నేగాని జాతిలో మాపుకజెందుట కెవ్వరికిని సాధ్యపడదు. \* శ్రీశంకరాచార్య, రామానుజాచార్య, మధ్వాచార్య ప్రభృతులు మదములనుహరించి మతములనుస్థాపించి, మతోద్ధారకులని పేరొందిరేకాని, జాత్యుద్ధారకులని పేరొందలేదు. కావున, పృగములు, పక్షులు, మున్నగుజాతులవలె, మనుజులు, మానవజాతికిచేరినవారు. మానవజాతికి ఆహారముగా భగవంతుడుశాక, ధాన్య, ఫలాదులను నిర్మించియున్నాడు. కాని మాంసాహారము మానవులకు విధించలేదు. మానవజాతికే విధింపబడక పోగానిక కొందఱుతినవచ్చుననియు, కొందఱుతినరాదనియు, చెప్పట మిక్కిలి వింతగానున్నది.

జిహ్వోచాపల్యబద్ధులగు దురాత్ములచే వాడుకకు దేబడిన దురాచారములలోనిది యొకటి.

నర్ణాశ్రమాచారవిఘ్న.

“వజ్రానాంబ్రాహ్మణోగురు” నను విధిప్రకారము మానవులలో నుత్తములగు బ్రహ్మకేసోపరాజిత లేమాగ్ధము ననుసరించి ప్రవర్తించెదరో తక్కినవారును నట్లేప్రవర్తింపవలెను. లేనిచో గుర్వాజ్ఞాత్రిక్రమణ దోష.

\* నందిరాజ లక్ష్మీనారాయణ దీక్షితులు వైష్ణవమతమును నిరాకరించి చక్రాంకితము చేసికొనక శైవమతమునందే బ్రవేశించిరి. అలసానిపెద్ద నాడులు శైవమునుద్యజించి వైష్ణవమతమునే యవలంబించిరి.



బద్ధులగుదురు. బ్రహ్మతేజో విరాజితుండగు శ్రీనారదమహర్షిఁ ధర్మ-  
రాజునకు వజ్రాశ్రమాచార ధర్మముల నెఱింగింపుచు, సత్య, శాంత, సౌజ-  
న్యాది గుణములుగలవారగ్రవర్ణులనియు, ధైర్యశ్లైర్య వివేకవంతులు త్పత్ర-  
వస్తులనియు, కృషిగోరక్షణ సత్యవాక్యపరిపాలన వాణిజ్యవృత్తులుగలవారు  
వైశ్యవర్ణులనియు, నిర్మాతస్సృజ్యముతో స్వామిసేవజేయువారు శూద్రు-  
లనియుఁ ఛల, కపట, పక్షపాత, జీవహింసాది దురాచారములు అంత్యజు-  
లనియు వక్కాణించి సంకరవర్ణములైన రాజక, చర్మకారక, నట, బురుడక,  
కైవర్తక, మేచ్చ, భిల్లులాదిగాగల నంత్యజులకును, చండాలు, పుల్కస, మాతం-  
గులకును, కులాగతంబులయిన వృత్తులలో (మిక్కిలి నీచములైన) చార్యజీవ-  
హింసాదులను వర్జించి సంచరింపవలయునని ఆశీర్వాదమున్నారు. వివే-  
కులారా! జీవహింసాది దురాచారములు అంత్యజులగు మాల మాదిగలకుఁ  
గూడ కులాగతములయిన వృత్తులలోనెల్ల మిక్కిలి నింద్యములైనవనియు,  
మాలమాదిగలుగూడ వానిని విడనాడవలెననియు, నారదులవారు స్పృహగా  
విధించియున్నారు.

అహింసాసత్యమస్తేయం శౌచమింద్రియనిగ్రహః।

ఏతంసామాజికంధర్మం చాతుర్వర్ణ్యేబ్రవీన్ననుః॥

(మనుస్మృతి-౧౦-౬౭).

అహింస, సత్యము, వొంగలింపకుండుట, పవిత్రత, ఇంద్రియనిగ్ర-  
హము, అనునవి బ్రాహ్మణ, క్షత్రియ, వైశ్య, శూద్రుల నాలుగువర్ణముల  
వారికిని ముఖ్యము. చూచితిరా! మద్యమాంససేవనవిధి మానవజాతికే లేన  
ప్పుడు కొందఱు తినవచ్చుననియు, కొందఱు తినరాదనియు చెప్పుట  
మిక్కిలి యనివేకము. ఆ దురాచారమునుండి యెల్లరును దూరముగాతో-  
లంగి సుఖపడవలెను.

—(\*) { మద్యమాంససేవనలు మొదటలేనిది } (\*)—  
 మధ్యకాలమందెట్లు కలిగెను.

ఏమతమునందును మొదట నీదురాచారము లేదనియు, మధ్యకాలము నందుత్పన్నమయ్యెననియు చెప్పెదరే? మొదటలేనిది మధ్యమందెట్లువచ్చెనని కొందఱడుగుదురు. మొదటలేని దురాచారములేన్నియో మధ్యకాలము నందబ్బుచున్నవి. ఆర్యులగు వైదికపురుషుల కాలమునందులేని దురాచారము లేన్నియో, పౌరాణికులకాలమునం బుట్టియున్నవి. వ్యభిచారము, దొంగ తనము, మొదలగు దురాచారములేట్లు మనుజులయందలవాటుపడెనో, ఇది యునశ్చేకలిగినది.

{ మృగాదులు మాంసభక్షణము చేయుచుండగా }  
 మనుజులేల చేయరాదు?

జీవహింస సలుపరాదనియు, మద్యమాంసములను సేవింపరాదనియు వచించెదరే. సింహ, శరభ, శార్దూల, భల్లూకాదులను దినమును లెక్కలే నన్ని జంతువులనుజంపి దినుచుండలేదా? కోతులు మొదలగునవి కల్లుత్రాగు చుండలేదా? ఇంక మనుష్యులుమాత్ర మట్లేలచేయరాదని కొందఱడుగుదురు. (అడుగుదురనుటేల? మమ్మునెందరో యడిగిరి.) మృగాదులకు వివేకములేదు. అవి ఘాతుకజంతువులు. కావున జీవహింస సలుపుచున్నవి. సింహ, శరభ, శార్దూలాదులు, ఘాతుకజంతువులు. ఏనుగు, జింక, గుఱ్ఱము, ఆవు మొదలగునవి సాధుజంతువులు. ఇవి జీవహింసచేయవు. మాంసమును ముట్టవు. ఘాతుకజంతువుల నెప్పుడును, ఖైదీలవలె బోనులలోవైచి బంధింతురు. సాధుమృగములను సామాన్యముగా షగములతోగట్టుదురు. దుష్టమృగములనుఁ గొట్టుటకై ఆయుధపాణులై దిరుగుచుండుదురు. సాధుమృగములనుబట్టి పెంచుకొందురు. మాంసమునుఁది నెడి క్రూరజంతువులకు రాక్షసులకువలె కోరపండ్లుండును. సాధుమృగములకని యుండవు. కోరపండ్లు లేని సాధుమృగములవద్ద మాంసమును వైచినను నవిముట్టుకొనవు. ఇటుల మృగ

ములయందే యెంతోకట్టుదిట్టము లున్నవనగా, వివేకముగల మానవజాతి మాత్ర మస్వాభావికమగు మాంసభోజనమునుఁ గోరవచ్చునా?

తర్హన్ విహితీవంతి జీవంతిమృగపక్షిణాః ।

సజీవతిమనోయస్య మననేనోపజీవతి ॥

(మహాపనిషత్తు).

చెట్లు, మృగములు, పక్షులు, బ్రతికియుండునట్లు బ్రతికియుండు వాఁడు మనుష్యుడుఁగాజాలఁడు. ఎవనియొక్క మనస్సు స్వరూపానుసంధా నము (జ్ఞానవిచారము) చేయుచుండునో వాఁడే మనుష్యుడు. కావున జీవ హింసాది దుష్కార్యములకులొబడి చరించుట ఘాతుకమృగముల స్వభా వము. వానివలెనే చరించునెడల మనుష్యులు, ద్విపాదమృగము లనఁబడ వలసివచ్చును.

ఆ॥ మృగము మృగములనుచు మృగములనననేల  
మృగముకన్న చెడుగుమ్మాఖుఁడౌను  
మృగముకన్న గుణము మూఖునిలోలేదు  
విశ్వదాభిరామ వినర వేమ.

అను పరమవిజ్ఞాన విశారదులగు వేమనగారి వాక్యము చొప్పునఁ మృగములకంటే దుర్వృత్తులలొబడి తపించుచుండు మూఖులే మిక్కిలి తక్కువయని గ్రహింపవచ్చును.





మాంసము మానులయందును, తాళ్లయందును కలుగదు. అది శేవ  
లము జంతువులను హింసించుటచేతనే కలుగుచున్నది. మీశరీరములను నఱి  
కినచో మీ కెంతనొప్పిగానుండునో, జంతువులనుఁ జంకినచో వానికిని నట్లే  
బాధకలుగునను తలంపుతో జనులారా! జీవహింస మానుకొనుడీ, యని భార  
తము చాటుచున్నది.

అకటా! కఱకుకత్తుఁ జంతువులం జూచినప్పుడా బీదజంతువులెంత  
పరితపించునో! యెంతశోకించునో! ఎంత కుగ్గి తగ్గి వ్యభంజెందునో, ఏపాటి  
కంపమొందునో! ఇసుమంతయుగమనింపక క్రూరరాక్షసులవలె సంహరిం  
చుచుందురే; పరమేశ్వరా!! నీకారుణ్యమెప్పుడు కలుగునోగదా!  
నీవేమి చేయగలవు? నీదివ్యశాసనమొక్కటే. అది యమోఘమైనది.

యథాచారీయథాకారీ తథాభవతి

సాధుకారీ సాధుర్భవతి, పాపకారీ

పాపోభవతి । పుణ్యః పుణ్యేన

కర్మణాభవతి పాపః పాపేన.

ఎవఁడెవడెట్లుచేయునో అట్లే కర్మమును తలకుఁగట్టుకొనును. మం  
చికర్మమును చేయువాఁడు మంచిపదవిని పొందును. చెడుకర్మమును చేయు  
వాఁడు చెడుగతి నొందఁగలఁడు, పుణ్యకర్మముచే పుణ్యాత్ముఁడగుచు  
న్నాఁడు. పాపకర్మముచే పాపాత్ముఁడగుచున్నాఁడు.

ఇదియే నీమహాశాసనము.

జన్మాంతర విచారము.

ఇట్లన్న వెంటనే వైతండికులుకొందఱు, భుజాస్థాలనమునేయుచు,  
జొనాను. అవి పూర్వమునమమ్ముల నఱికినవి. మేమిప్పుడు వానిని నఱుకు  
చున్నాము. కాయతీర్పుకొనెదము, అందున దోషమేమి, అవిపూర్వజన్మ

మునజేసిన పాపమిప్పుడనుభవించుచున్నవని లవలేశమైన కరుణలేక వాడించువారనేకులుగలరు.

మిత్రులారా! కర్మానుభవమునకే ప్రారబ్ధమనిపేరు. అది ఇచ్చా ప్రారబ్ధము అనిచ్చాప్రారబ్ధము పరేచ్చాప్రారబ్ధములని త్రివిధములుగనున్నది. జీవులు స్వకార్యార్థమై చేయుపనులవలనగలిగెడి సుఖదుఃఖములు ఇచ్చా ప్రారబ్ధమనబడును. పనులకార్యార్థమైచేయు పనులవలనగలిగెడి సుఖదుఃఖములు పరేచ్చా ప్రారబ్ధమనబడును. ఇచ్చయేలేక దైవికముగా ప్రాప్తించెడి కష్టసుఖములు అనిచ్చా ప్రారబ్ధమనబడును. ఇదిప్రారబ్ధవిచారము. ఇదినంచితమునుండి ప్రకృతమనుభవించుట కేపడినది. ఈయనుభవ కాలమునందే నవీనకర్మచేయుటకలదు. దానికే ఆగామియనిపేరు. అదిరా బోవు జన్మమునం దనుభవించుటకై యెదురుచూచుచుండునది. ఎట్లనగా, ఒకానొకరైతునకు గతసంవత్సరమునందారు (పుట్ల) కలములధాన్యము పండె ననునొందము. దానికి సంచితమనిపేరు. అందుండి ప్రకృతసంవత్సరపు జీవనమునకై మూడుపుట్లధాన్యమును కణజము భద్రపరచెను. దానికిప్రారబ్ధమనిపేరు. సంవత్సరముపొడుగునను కణజములోని ధాన్యమును వండి భుజించుచుండును. దానికి ప్రారబ్ధానుభవమనిపేరు. అట్లునుభవించుచు నూరకుండడు. మరుసటి సంవత్సరపు జీవనమునకై నేలదున్ని పంటబెట్టును. దానికే ఆగామి, యనిపేరు. తత్సంబంధములగు పుణ్యపాప ఫలములను రాబోవుజన్మ మందనుభవించియే తీరవలెను. ఒరులచే హింసింపబడుటప్రారబ్ధమనబడును. ఒరులను హింసించుట, ఆగామి; జాతీయవ్యవస్థనుబట్టి యదిమృగములకును మానవులకును మిక్కిలి వ్యత్యస్తముగనున్నది. పశ్వాదులకది ప్రారబ్ధమేయని ననుకాకున్నను మనుజునకది, ఆగామి, యగును. వివేకియగు ఘనుజుడందానికి బాల్పడరాదు. దీర్ఘాలోచనబుద్ధిలేనివారికి మర్మముబోధపడుట మిక్కిలి దుర్లభము. దీనిసంపూర్ణ వివర మెఱుగఁగోరువారు మాగ్రంథమాలకు సంబంధించిన, ధర్మ నూత్రప్రకాశికనుఁ జదువవలెను.

మాంసము దేహపుష్టిని గలిగించునా.

కొండ అపారవిత్తందవా నాపాండిత్యముకలవారు, మాంసము తినుటచే దేహపుష్టికలుగునని వాదింతురు. అందుకు దృష్టాంతముగా! “ఘృతేన వర్ధతేబుద్ధిః, క్షీరేణాయుష్యవర్ధనం, శాకేనవర్ధతేవ్యాధిమాంసంమాంసేన వర్ధతే.

నేతిచేబుద్ధి వర్ధిల్లును, పాలచే ఆయుర్వృద్ధియగును, కూరగాయలచే వ్యాధియధికరించును, మాంసముచే మాంసమువృద్ధియగునని తాత్పర్యము. ఇది సర్వాబద్ధము. ప్రక్షిప్తశ్లోకము. అనుదినమును శేర్లకొలది నేయి తినువారనేకులు శుద్ధ శుంఠలుగనున్నారు. సదాక్షీరపానము నేయువారనేకులు ముప్పదిదాటకమునుపే మృత్యుముఖమునఁ బడుచున్నారు. అరణ్యమున కాయగూరలనుఁదినువారనేకులు దృఢకాయులై దీఘజీవులై యున్నారు. మాంసము దినువారనేకులు (ఊరూరియందును) బలహీనులై కృశాంగులైయున్నారు. ఇట్టికుకల్పితశ్లోకములను నమ్ముకొని యన్యాయముగా జీవహత్యచేయుచున్నారుగదా? పరమేశ్వరా! పాపముశమించుఁ గాక.

“శాకేనవర్ధతేవ్యాధి” యనఁగా శాకములచేవ్యాధివృద్ధిఁజెంద దను తాత్పర్యము చాలసమంజసమైనదని జీవదయాపరులు వక్కాణింతురు.

కోడి - రామమూర్తిగారు.

మోటారు బండ్లను సయిత మవలీలగా నిలుపుచు, ఏనుఁగును సయితముపైకెత్తుచు, ఇనుప సంకెళ్ళను లెక్కగొనక ద్రుంచుచు, బలమైన బండతాళ్ళను యెడవైబెట్టి సమ్మెటలతో గొట్టించుకొనుచు మరివచింపనలవికాని యనేకాద్భుతచేతలచే నద్వితీయ పరాక్రమముజూపుచు లోకులచేనభినవ భీమసేనుఁడను గొప్పబిరుదులనందిన జగజ్జట్టి శ్రీయుత, రామమూర్తినాయుడుగారు శుద్ధశాకాహారి. అతనికిలేని బలము మాంసాహారులగు తక్కిన వారికేమిగలదు. నాలుక చపలముమాన్పలేక వాదించెడి ముష్కరవాదములెన్ని

యోగలవు. వానిచేత్రయోజనమేమి, నివహింసచేయువారెట్టిరైనను మిక్కిలి పాపాత్ములేయగుదురని శ్రీనెద్దదాసులు వచించియున్నారు.

గీ|| పాపవర్తనుండు బ్రాహ్మణుండయ్యును  
నిజముశూద్రుకంటె నీచతమ్ముడు  
సత్యశౌచధర్మశాలి శూద్రుండయ్యు  
నతడునద్విజ్ఞుండై యనిమునులు.

(మహాభారత ఆరణ్యపర్వము.)

{ అహింసనుగురించిన పశ్చిమదేశీయుల }  
{ యభిప్రాయములు. }

జంతువులను జంపుటకంటె వానినిజెంచి ప్రేమించుచుండుటెంత ఆత్మానంద దాయకము.

ఒకరు నన్ను కోసి మాంసముగానమ్ముటకు నేనెట్లాప్పుకొననో అదే విధముగ జంతువులనుగోసి తినుటకయి అంగీకరించను. (హవెల్సు.)

ఇతరులుపడు కష్టములు తానుస్వయముగ ననుభవించినప్పుడే నిజమయిన కనికరము కలుగును. అనుభవములేని కనికరపుషలుకులు వైదైమాటలే.

మనుజుడు రెండువిధములుగ విద్యనభ్యసించును. మొదటిది తాని తరులవద్దనుండి నేర్చుకొనినది. రెండవదితాను స్వానుభవముమీఁద నెఱుంగునది. (గిబ్బె.)

యుద్ధము యుద్ధమని అఱచువారిని సైన్యమునకు ముందుభాగమందు బోరాడుటకయి మొట్ట మొదటి పటాలముతో బంపునట్లు శాసించినయెడల నీప్రపంచమందిక యుద్ధములుజరుగవు. (హెర్ బెబెల్.)

నీవు నోరులేని జంతువులను ప్రేమించనిది నోరున్న జంతువులను ప్రేమించలేవు. (రస్కిన్.)



మాంసాహార—శాకాహారముబండుల బలాబలములను దెలిపే పట్టిక.

(Exts. The Toiler and his food).

| ఆహారవివరము. | పదార్థవివరము. | Water<br>నీరు. | Protein | Fat<br>కావ్య | Starch<br>Matter<br>or<br>Sugar<br>చక్కెర | Mineral<br>Matter<br>లోహసంబంధ<br>వస్తువు | Total<br>Nutriment<br>మొత్తం<br>ఆహారము. |
|-------------|---------------|----------------|---------|--------------|-------------------------------------------|------------------------------------------|-----------------------------------------|
| 1           | 2             | 3              | 4       | 5            | 6                                         | 7                                        | 8                                       |
| మాంసము.     | గోమాంసము      | 72-0           | 19-8    | 3-6          | ...                                       | 5-1                                      | 28-0                                    |
| "           | దూడమాంసము     | 71-0           | 17-0    | 11-0         | ...                                       | 1-0                                      | 29-0                                    |
| "           | మేకమాంసము     | 65-2           | 14-5    | 19-5         | ...                                       | 0-8                                      | 84-8                                    |
| "           | పందిమాంసము    | 89-0           | 9-8     | 48-9         | ...                                       | 2-8                                      | 61-0                                    |
| "           | కోడిమాంసము    | 67-4           | 24-26   | 6-68         | ...                                       | 1-37                                     | 82-81                                   |
| "           | జింకమాంసము    | 75-7           | 19-7    | 1-9          | ...                                       | 1-1                                      | 22-7                                    |
| "           | మత్స్యములు    | 85-1           | 11-9    | 0-2          | ...                                       | 1-2                                      | 18-8                                    |
| గ్రుడ్లు.   | గ్రుడ్లు      | 64-0           | 14-0    | 10-5         | ...                                       | 1-5                                      | 25-0                                    |
| పాలు.       | ఆవుపాలు       | 86-0           | 4-1     | 8-9          | 5-2                                       | 0-8                                      | 14-0                                    |
|             | పెన్న         | 12-6           | ...     | 88-4         | ...                                       | 0-8                                      | 87-2                                    |

మాంసాహార — శా కాహారములందుగల బలాబలములను దెలిపేడిపట్టిక.

(Exts. The Toiler and his food).

| అహార వివరము, | పదార్థవివరము, | Water<br>నీరు | Protien. | Fat<br>కొవ్వు. | Starch<br>Matter<br>or<br>Sugar<br>స్కార్కర. | Mineral<br>Matter<br>లోహసంబంధ<br>వస్తువు. | Total<br>Nutriment<br>వెరజి<br>ఆహారము. |
|--------------|---------------|---------------|----------|----------------|----------------------------------------------|-------------------------------------------|----------------------------------------|
| 1            | 2             | 3             | 4        | 5              | 6                                            | 7                                         | 8                                      |
| ధాన్యములు.   | గోధుమలు*      | 11-7          | 11-4     | 1-8            | 71-0                                         | 8-0                                       | 86-7                                   |
|              | యవలు          | 14-6          | 6-7      | 1-8            | 75-5                                         | 1-1                                       | 84-6                                   |
|              | బియ్యము       | 12-4          | 7-8      | 0-4            | 79-0                                         | 0-4                                       | 87-6                                   |
|              | జొన్నలు       | 14-2          | 9-8      | 5-0            | 66-5                                         | 2-0                                       | 82-8                                   |
| కూరగాయలు.    | ఉరలగడ్డలు     | 75-0          | 2-2      | 0-2            | 21-0                                         | 1-0                                       | 24-4                                   |
|              | నేబుపండ్లు    | 84-8          | 0-4      | 0-5            | 12-0                                         | 0-5                                       | 13-4                                   |
| పండ్లు       | ద్రాక్షపండ్లు | 78-2          | 1-3      | 1-7            | 14-7                                         | 0-5                                       | 18-2                                   |
|              | తెంకాయ        | 46-8          | 5-5      | 36-0           | 8-1                                          | 1-0                                       | 50-5                                   |
| కాయలు.       | బొదామి        | 6-2           | 28-5     | 58-0           | 7-8                                          | 3-0                                       | 87-3                                   |

\* గోధుమలకు తరువాత రాగులు, మిక్కిలి బలవత్తువైనదని కొందఱు వెద్యకాస్త్ర వేత్తలు వచించెదరు.  
అరటిపండ్లు గోధుమలకంటె 180 ఇంతలు పుష్టికరమైనవి.

మాంస — శాకముల, వెలల, వెలుపు ప్రిటి (సీమలో)

| తూకము,                | వస్తువు.         | ఆహారపు సత్తువు,<br>గ్రెయిన్లు | వెల     |                 |
|-----------------------|------------------|-------------------------------|---------|-----------------|
|                       |                  |                               | షిలింగ్ | పెన్సీ          |
| $\frac{1}{2}$ పౌండు   | గోధుమరవ పదార్థము | 3112                          | 0       | $1\frac{1}{2}$  |
| $\frac{1}{2}$ "       | పాలమీగడ          | 996                           | 0       | $1\frac{1}{2}$  |
| 2 "                   | ఉరలగడ్డలు        | 8860                          | 0       | $1\frac{1}{4}$  |
| శాకాహారమునకు,         | మొత్తము.         | 7468                          | 0       | $4\frac{1}{4}$  |
| 2 పౌ 2 ఔన్సులు        | గోమాంసము         | 4108                          | 1       | $7\frac{1}{8}$  |
| 2 పౌ!!                | ఉరలగడ్డలు        | 3860                          | 0       | $1\frac{1}{4}$  |
| మాంసాహారమునకు మొత్తము |                  | 7486                          | 1       | $8\frac{11}{8}$ |

ఒక్కే సత్తువుగల శాకాహారముయొక్క వెలకంటె ఆదేసత్తువుగల మాంసాహారమునకు 5 పాళ్ళు వెలచుధికిము. మాన

ఇండియాలో శాకాహారముమరింత సులభముగా దొరుకగలదు.

మాంసాహారనిష్కేధక లోకానుభవ సంగ్రహము.

మాంసాహారము మనుష్యులకు బలముకలుగజేయునని కొందరికి నమ్మకము కలదు. కాని యీమధ్య అనేక పరిశోధనములు చేయబడి శాకాహారమే మాంసాహారముకన్న ననేక రెట్లు బలమనియు, బుద్ధిబలమును గూడ నధికముగా శాకాహారమే గలిగించుననియు తెలుసుకొనబడినది. దీనిక నిదర్శనముగా యూరపు ఆసియాఖండములలోని శుత్తరభాగములందును, లాప్ లాండ్స్, బ్రిటాన్ సామైడిస్, ఆస్టియాసెస్, టాంగూసెస్, టెరాడిఫ్యూగో, అమెరికాదేశములందలి ప్రజలును, యెస్క్విమోలులూ పూర్తిగా మాంసాహారులేయినను, ప్రపంచ మంతటిలోను బలహీనులును, పిరికివారును నైయున్నారు. శాకాహారముల మూలమున దేహము సత్వసంపన్నమగుటయేగాక మేధకూడ వృద్ధిబొందునని ప్రయోగముల మూలమున తెలియవచ్చుచున్నది. ఏదేశము వారైనను శాకాహారులు బుద్ధి దేహబలములుగలిగి వృద్ధిలుచున్నారు. ప్రపంచ మంతటిలోను బలవంతులు, ధైర్యవంతులని పేరుపొందిన గ్రీకులు, రోమనులు పూర్తిగా శాకాహారులు; ప్రస్తుత కాలమున ప్రఖ్యాతిజేందిన యూరోపుఖండములోని దేశములవారు చాలమంది రొట్టెలు, పండ్లు, మొదలగువాని తినునట్టివారైయున్నారు. పూర్తిగా శాకాహారులగు, అయిర్లాండు, స్కాట్లాండు ప్రజలు ఇంగ్లీషువారికన్న తక్కువబలవంతులు గారనుసంగతి యందఱు నెఱింగినదియే. దేహసత్వమునందు ఘనతగాంచిన నీగ్రోలు శాకభక్షణలేగాని మాంసభక్షణులుగారు. దక్షిణసముద్రపు దీవుల నివాసులును నట్టివారే. వీరితో యుద్ధముచేయుటకు ఎక్కువ బలవంతులును ధైర్యవంతులును నగు ఇంగ్లీషునానికులే ధైర్యములేక యుండిరట. (ఆంధ్రకేశరి)

10-1-1912.

మాంసభక్షణము చేయనగునా!

ఈవిషయమై రాబర్టుబేర్. యమ్. డి. అనువారు, ఇట్లువ్రాయుచున్నారు. మనుష్యుడు జంతువులను తనకొరకుచంపి, దానిమాంసము తినవల

సిన అవసరములేదు. అట్లు మాంసము తినుటవలన తన శరీరమును రుగ్మతపాలు చేసి కొనుటతప్ప ఇంచుకంతయు లాభములేదు. నిజముగా, అంతక్రూరముగా, సోమలేని జంతువులను చంపి, ఆ మాంసము తినుటవలన, తాను ఏవిధమయిన లాభము పొందుటలేదు సరేసరి, తాను మెల్లి మెల్లి గా. తన గొంతునకు ఒక ఉర్రిత్రాడు వేసుకొను చున్నాడు అని చెప్పవచ్చును.

మాంసము తిను జంతువులలో! అన్నకోశము మొదలుగా గల జీర్ణము చేయు గొట్టము (Alimentary Canal) ఆయా జంతువు పొడవునకు మూడు రెట్లు కలదు. ఇక శాకములను భక్షించు మృగములలో, జీర్ణపు గొట్టము జంతువు పొడవునకు పండ్రెండు రెట్లు కలదు. మనుష్యుని జీర్ణపు గొట్టము కూడ మనుష్యుని ఎత్తునకు పండ్రెండు రెట్లు కలదు. ఇట్లు భగవంతుడు శాకములను భక్షించువారికి పెద్ద గొట్టమును, మాంసభక్షకులకు చిన్న గొట్టమును ఏలనియమించ వలెనని మీరు అడుగ వచ్చును. మాంసాదులు త్వరలో కుళ్ళి చెడిపోవ నారంభించును. శాకములు అంత త్వరగా చెడిపోవు. కాన మాంసాదులు త్వరగా శరీరము విడిచిపోవలెనను ఉద్దేశ్యముతో, మాంసభక్షణము చేయు జంతువులకు, జీర్ణపు గొట్టము అంతతక్కువ పొడవుగలదిగా నున్నది. దీనిని బట్టి చూడ, మనుష్యునికి మాంసము ఎంత మాత్రము తగదని స్పష్టముగా చెప్పదగు. ఎంతమాత్రము తగక పోవుటయేగాక, మనుష్యుని బాధించు పెద్దరోగములన్నింటికి మాంసభక్షణమే కారణమని చెప్పవచ్చును.

మాంసము తినువారు, శాకములు తిను వారికంటె దినమునకు మూడు రెట్లు మాత్రమును విడుచుచున్నారు. అందుచేత, మాంసము తినువారిలో మాత్రమును తయారుచేయు అవయవములు (Kidneys) మూడు రెట్లు ఎక్కువగాను అవసరముగాను పనిచేయుచున్నవి. ఈ ఎక్కువపనిచేతనే, మాత్రసంబంధమైన అవయవములు అట్టివారిలో తరుచుచెడిపోవుచు, కీళ్ళు పడిపోవుట, ఒడలులా వెక్కుట, మాత్రపు తిత్తిలో రాళ్ళు పెరుగుట, మొదలగు అపాయకరములైన వ్యాధులను కలుగచేయుచున్నవి. మాంసభక్షకు

లమలము, శాకభక్షకుల మలముకంటె రెండురెట్లు విషమయమైయున్నది. మాంసభక్షకుని కంటె శాకభక్షకుడు ఎక్కువదార్ధ్యముగాను శ్రమకు ఎక్కువ ఓర్పుకొను వాడుగానున్నాడు. ఇదియునుగాక, శాకభక్షకుని కంటె మాంసభక్షకుడు ఎక్కువ తిండిపోతును సాగాయందు ఎక్కువ ఇచ్చగలవాడుగాను ఎక్కువకోపిష్టిగానున్నాడు.

కొంతమంది మాంసము శాకములకంటె ఎక్కువ బలమునుకలుగ చేయునను వట్టియభిప్రాయమును కలిగియున్నారు. అట్టివారు ఈ క్రింది సంగతులను గ్రహింతురుగాక. ఒక పాండుగొడ్డుమాంసము (Beef) లో నున్న యాహారపదార్థములకంటె ఒక పాండు పొట్టుతీయనిగోధుమ రొట్టెలో (Whole-meal wheat-bread) రెండురెట్లు, ఒక పాండు బటాణీలలో మూడురెట్లు, ఒక పాండు బాదంపప్పులో ఐదురెట్లు. ఆహార పదార్థములు గలవు. ఇట్టిసందర్భములో నోరులేనట్టియు మనకు అమృతధారలవంటిపాలు ఇచ్చునట్టియు, ఆవులను ఏల చంపవలెనో యూహింప వీలులేకున్నది. ఇది యంతయు కలికల్మషముగాని వేరొక్కటిగా కనుపించదు.

మనుష్యుని పండ్లు (Teeth) కూడ శాకముల భక్షించు మృగముల అనగా ఆవు మొదలగు జంతువుల పండ్లవలెనున్నవి, కాని మాంసమునుభక్షించు సింహము, పులి మొదలగు జంతువులకున్నట్లు కోరలతో కూడియుండ లేదు. ఈ కారణమున్నియుబట్టిచూడభగవంతుడు, మనుష్యుని, శాకభక్షకునిగా నియమించెనని స్పష్టపడకమానదు.

(సువర్ణ లేఖ-11-3-1913)

—(\*) గోమహిమ. (\*)—

ఆ|| శ్రుతులు నౌప నిషధసూక్తులుగోస్వరూ  
పంబులని సరోజభవుడు సెప్పె  
ధర్మపరతపరమతపము మహాధ్వర  
మనగబరగు గోసమార్చనంబు.

(మహాభారతము-అనుశాసనిక).



క॥ ధేనువులు బ్రదికేనికొ  
మానదాఘా మైనపాడి ; మందలుగలుగొ  
మానుగను శాడిగలిగిన  
మానవులునుసుగులు దనిసినునురుపుత్రా.

(భా॥ వతము - దశమస్కంధము)

మనదేశమునకుఁ గోవులు దైవప్రాయములు. భారతాదులయందెట్లు  
చెప్పబడినవి.

—(\*) { గోవులు  
(ప్రస్తుతస్థితి.) } (\*)—

ఆధునికాభిమతము.

భారతఖండమున చతుష్పాద జంతువులన్నిటిలో గోవునం దధికభక్తి  
జనులకు కలుగుటకును గోవు పవిత్రమని ప్రజలుతలంచి గోమాంసభక్షణము

పాపముని విసర్జించుటకునుగల కారణమేమను విషయమున ఇంగ్లాండు దేశమున (Cosmos Society) సర్వదేశజన సభవారియెదుట కొన్ని వారముల క్రిందట కె. యస్. జస్సావాలాగారొక దీర్ఘోపన్యాస మొసంగిరి. తరస్థనూ గాగ్రాసనాధిపత్యమును వహించిరి. బహుజన సమావేశము జరిగినది. జస్సావాలాగారి యుపన్యాససారాంశ మిట్లున్నది. హిందూదేశమున భారతీయుల యాచారము లనేకములు విదేశీయులకు మూఢాచారములవలె గానబడును. గాని ఇటీవల గొందరు పాశ్చాత్య విద్వాంసులట్టి మూఢాచారములనుకొను నట్టి వెన్నియో చక్కని కారణములవల్ల జనోపయోగముకొరకే బుద్ధిహంతులవలన నేర్పరుపబడిననని నిర్ధారణచేసియున్నారు. వానిలోజేరినది గోభక్తియొకటి. తక్కిన జంతువులకన్న నావునకుగల విశేషమేమని యెదుట నిరసనబుద్ధిగలిగినను కొంచెమోషికతో స్థితిగతులను ఉపయోగములను లెస్సగావిమర్శించినచో నాయాధిక్యత యెట్టిదియో విశదముకాకపోదు. హిందూదేశము వ్యవసాయజీవనదేశము. 100 మందిలో 85 గురు వ్యవసాయదారులు. వస్తునిర్మాణకర్మ విద్య లాదేశమున మిక్కిలి తక్కువ. దేశమధిక విస్తీర్ణము కలది. యూరపుఖండములో రష్యా స్వీట్జర్లండులుగాక మిగిలిన దేశములన్నియు గలిసిన నెంతవిస్తీర్ణమగునో హిందూదేశ మొక్కటియే యంతవిస్తీర్ణముగలిగియున్నది. వేరువేరు ప్రదేశములలో భూసాము వేరువేరు విధములుగ నున్నది.

శీతోష్ణస్థితి భేదముగ నుండును. ఖనిజాదు లపరిముతములు. సౌకర్యములు విశేషములుగాని, ఇట్టివెన్ని యున్నను, ప్రజల జీవనమునకు ముఖ్యధారమైనది గోవుక్కటయే. గోవుపశువులతో హిందూదేశాభివృద్ధికి ముఖ్యకారణములు. వ్యవసాయపు పనులన్నియును ఎడవలననే జరుగుచున్నవి. ఎడ్లులేకున్న వ్యవసాయదారు లేపనియును చేయజాలరు. పాశ్చాత్యదేశములలో గుఱ్ఱములెట్లో హిందూదేశములో ఎడ్లంతకంటె నధికమునుట సహజోక్తి. గుఱ్ఱములు ఆస్ట్రేలియా అరేబియా దేశములనుండి దిగమతియగును. విదేశ



ములనుండి వచ్చునవియన్నియు ప్రియముగా నుండును. వ్యవసాయమునకు తగిన నూతనపద్ధతులు హైందవు లెరుగరు. వానిని తెలుసుకొనుటకు తగిన శ్రద్ధ వారికిలేదు. మరియు నారు బీదవారగుటచే నిధికధనమును వెచ్చించి వానిని కొనజాలరు. కొన్నిచోట్ల భూసాగముగూడ నీపనిముట్లతో పనిచేయుట కనుకూలమైనదిగాదు.

కాన హైందవ వ్యవసాయదారులకు ఎట్లే యాధారము. నాగళ్లు లాగుటకును, దమ్ముచేయుటకును, కుప్పనూర్చుటకును, ధాన్యమును పాలముననుండి కొట్టకు కొట్టనుండి దేశదేశములకును విదేశముల కెగునుతి చేయుటకు చేవుస్థలములకును గొనిపోవుటకును, నూతులలోనుండి నీళ్లుతోడుమోటల లాగుటకును, నూనె యంత్రశాలలో నూనెగింజల నలుపుటకును, కరువులోను యితర సమయములలోను గూడ మంచినీళ్ళను నదులలోనుండియు నూతులలోనుండియు స్తోలసంచులతో మోసుకొనిబోవుటకును, ఇంక నెన్నియోపనులు చేయుటకు నెట్లంపయోగించును

మరి యావుల యుపయోగము. హిందువులలో పెక్కండ్రు కాయగూరలు దినువారుగాని మాంసాశేనులగురు. వారు ధాన్యాదులను పప్పు దినుసులను, పండ్లదినుసులను నుపయోగింతురు. పాలు, పెరుగు, మిగడ, వెన్న, నెయ్యి, జన్ను మొదలగునవి వారికి ముఖ్యాహారములు. ఆవుపాలు శ్రేష్ఠమును నాగోగ్యప్రదమును. ఆవుపాలులెకున్న పసిపిల్లలు బాలురు వృద్ధులు గోగులు మొదలగువారు బ్రతుక నేలేరు. సర్వకాగ్యముల కుపయోగించెడు నెడ్డీయావులవలననే కలుగును. గోమయము చక్కని యెరువగుచున్నది. ఈయెరువును పాలముల కుపయోగించుచున్నారు. గోమయమును గోమూత్రమును క్రిమి కీటకాదులను దుర్గంధమును నశింపజేయు స్వభావము గలిగియున్నవి. పేడ పిడకలుచేసి యెండబెట్టి వంటచెరుకుగా నుపయోగించుచున్నారు. హిందూదేశపు రయితులలో నూటికి 90 మంది పరమ దరిదులగుటచేత విలువగల యెరువులనుకొని యుపయోగింపశక్తిలేక పేడనే

పొలముల కెరువున నుపయోగించుచున్నారు. పశువులధికముగానున్న గాని పేడయెరువధికముగ దొరిక నేడు. దొరకకున్న పంటలు పండవు పండకున్న కాటకములు, మరణములు, దొంగతనములు, మొదలగును. అదిగాక హిందువులు నేతి నధికముగ త్రాగెదరు. పశువుల సంఖ్య తగ్గిపోవుచుండుటచే ఇప్పుడీ సాలున నెయ్యియును దేశమున సరిపోవుటలేదు.

తొల్లింటి మహర్షులు జనోపయోగములగు వానిని పవిత్రములనియు పూజనీయములనియు విధించిరి. అట్లు విధించినగాని యవి నిలువబడవు. ఆచరణములోనికి రావు. అట్లే గోవృషభములు పవిత్రములు వధ్యములుగానూరి. గోమాంసభక్షణము మహాపాతకమనుటవలన వానిని ప్రజలు వధింపమానిరి. పవిత్రమనగా మోక్షముసంగుననుటగాదు. బహుశోపయోగభరితములని పెద్దల తాత్పర్యము. స్నానముచేయక భుజింపరాదని పెద్దలు విధించిరి. హిందూదేశ ముష్టదేశము. చెరుట విశేషముగ నుండును. స్నానముచేసిన గాని పరిశుభ్రతకలుగదు. గాన స్నానముచేసి భోజనము చేయుట విధియనిరి. తులశీర్థమును త్రాగవలెను. తులశీదళమును ధరింపవలెనని పెద్దలెన్నరించిరి. ప్రత్యాయంటను తులశి బృందావనముండవలెను. తులశియందు వాయువును పరిశుభ్రముచేయుగుణమున్నది. ఇంక నెన్నియో సుగుణములు కూడగలవు అట్లే దేశభివృద్ధికి మిక్కిలి యుపయోగకరములగు నావులను, ఎడ్లను, మాంసాశినులగువారు తమయాహోమునిమిత్రము వధించినచో నావంగడము రూపు మాసిన వ్యవసాయమునకును, నాణిజ్యమునకును ప్రజల జీవనమునకును సౌఖ్యమునకును కూడ భంగము కలిగి ఘోరప్రమాదము కలుగునని మహర్షి పుంగవులు గోవధమహాపాతకమని విధించుటచేతనే హిందువులు గోమాంసభక్షణమున్న నెంతమాత్ర మంగీకరింపరు.

ఇప్పుడన్నగో ఇతిరీమతములవారు గోవధ సంగీకరించుటచే గొవుల సంఖ్య తగ్గించి నాలుదొరుకుట కష్టముగనున్నది. వెలహెచ్చుగనున్నది. తల్లులకు స్తన్యము తెనిచో పిల్లలకు జీవనాధారము గోక్షీరమే. బీదలగు వాటికి గోక్షీరమును కొనలేక పోవుటచే పసిపిల్లలచావు లిపుడు దేశమున నధికముగ నున్నవి.

గోవధము ప్రారంభమైనదీ మొదలు దేశమునకు కీడగునని విష్ణుపురాణముననున్నది. మహమ్మదీయులను, మొగలాయీలను, దేశమును జయించి గోవధను ప్రారంభించిరి. దేశమునకు కీడుగూడ ప్రారంభమై హింసవ్రులు నానాటికి నీచదశకు వచ్చుచున్నారు. వ్యవసాయము క్షీణించినది. మత్తకై సమ్యము లధికమగుటకీ గోవధయే ముఖ్యకారణము. నేటివరకునుగూడ నాసోరాటము లారుటలేదు.

భూతక్షయాపరిత్వమును సర్వమతసమత్వమునుగల అచ్చు చక్రవర్తి కాలమున గోవధ నివారింపబడినదిగాని మరల నిటీవల ప్రారంభింపబడి నిరంతరాయముగ సాగుచున్నది.

ఇప్పుడుకాటకములు మెండైనవి. ఆడవులు నశింపచేయబడుటచే వృక్షములు తగ్గిపోయినవి. వ్యవసాయము చేయుటకు ఎడ్డులేవు. భూములన్నియు బీడుపడియున్నవి. గోవధ అధికమగుచున్నది. పాశ్చాత్య దేశములలో ఎడ్లనధికముగ వధించుచున్నారు. కాని హిందూదేశమున నావులనధికముగ వధించుచున్నారు. సైన్యముఖోని వారికొక్కరికొక మాత్రమే సాలునకు 150000 బలిష్టములగు పడుచుగోవులు వధింపబడుచున్నవి. ఇక మిగిలిన వారికందరికెన్ని గోవులు వధింపబడుచున్నవో యూహింపదగినది. ఒక్కగోవును చంపుట నున్న నెన్నియో జంతువులను చంపుట యగుచున్నది. దానిపాలవలన బ్రతుకవలసిన మనుష్యులును దానివలన పుట్టవలసిన పశువులునుగూడ జావవలసివచ్చుచున్నది. ఆవును చంపుటలోను యెద్దును చంపుటలో నెంతభేదమున్నదో చూడుడు. ఎడ్లు నశించి ననేదేశమునకు చేటు. ఆవులేనశించిన మరివేరుచెప్పవలెనా. 50 ఏండ్లనుండి ఇట్లు గోకులము దారుణముగ వధింపబడుచున్నది. ఇరువది ఏండ్లక్రితము 10 రూపాయ అకు దొరుకువృషభమిప్పుడు రూప—60 కైనను దొరుకుటలేదు. ఒక ఆవునుచంపి యామాంసముమ్మిన వచ్చువిలువకన్న యాయావును సెంచిదాని వలనకలుగు పశువుల పాటునమ్మటవలన వచ్చుసొమ్ము పదిరెట్లధికముగనుండును. కాన నీసంఘమువారిందువిషయమై శ్రద్ధవహించిన యుభయదేశములకనుకూలమును మైత్రియునభివృద్ధియగుటకు సందియములేదు. సర్వ

ప్రపంచముయొక్క యభివృద్ధికిఁగూడ సంఘమువారు తోడ్పడినవారగుచున్నారు. హిందువులమతవిషయికచింతనుగూడ తొలగించినవారగుదురు. భారతీయులందరి కృతజ్ఞతకునుఁగూడ వీరు పాత్రులగుదురు. గోవులు బ్రదికిన పశువులసంఖ్యవృద్ధియగును. పాడిపంటలువృద్ధియగును. పసిపిల్లలు బీదసాదలు బ్రదికెదరు. వ్యవసాయ మభివృద్ధియగును. వాణిజ్యమభివృద్ధియగును. ఇంతయేల, బంగారపుగ్రుడ్లను బెట్టుబాతును జంపుటయెంతమంచిదియో పశువులను పాడినొసంగు గోవులను జంపుటయు నంతమంచిదియే యని జస్సావాలా గారుపన్యసించిరి. భూతదయచేతనైన, దేశోపకారముకొఱకైన, వ్యవసాయాభివృద్ధికైన, వాణిజ్యాభివృద్ధికైన, సర్వసమత్వమునకైన నేమి అంశ్యమహాజనులును దొరతనమువారును నీమహోద్యమమునకు తోడ్పడుదురు గాకయని ప్రార్థించుచున్నాము గోకులబాలకుఁడును, గోపాలకుఁడును, నగుబాలగోపాలుడు కరుణాశుడై గోబృందము నుద్ధరించుఁగాక.

(సువర్ణ లేఖ 7-5-1912)

భవిష్యత్కాల భోజనము.

Our food in future ; by Sir Benzamin Richardson.  
M. D., F. R. A. S.

భవిష్యత్కాలమందలి మనభోజనము:

“సర్ బెంజామిన్ రిచార్డ్సన్” అను వైద్యశాస్త్ర మనుష్యుడు తన భోజననిమిత్తమై హింసించుజంతువులనుగూర్చి మిక్కిలి దుఃఖముతో కొన్ని సంగతులను వివరించి చెప్పి అటుపిమ్మట మనుష్యుని “భవిష్యత్కాల భోజనము” మాంసభోజనమును నిరాకరించును ; ఇక సంభవించు నాలుగైదు సంతతులవారి కాలమున కంతయు మానవులు జీవహింసను బొత్తిగా విసర్జించి, సమస్త జీవరాసులను తమ సహోదరులవలె లేక తమ కుమారులు కుమార్తెలవలె కాపాడి రక్షింతురు ; వాని స్థలమందు ఫలవృక్షములు పెంపొంది పూపూచి ఫలభరితమగును అని జ్ఞానదృష్టితో వివరించెను.

ఆరోగ్యసంస్కారిణి, (విద్యావతి 1909 మార్చి)

ఓ.ఎస్.

## జీవకారుణ్యము.

~~~~~

చతుర్థలహరి.

మద్యమాంసనిషేధశాస్త్ర సంగ్రహము

వేదములు.

ఏవ్రాజినంపరిపశ్యన్తి పక్ష్యంయ ఈమాహుఃసురభిర్నిహా
రేతి । యేచార్వతోమాంస భిక్షాముపాసత ఉత్తోతేమామభి
శూర్తిర్న ఇన్వతు.

(ఋగ్వేదము-మండ-౧-అష్టక ౨-సూక్తము ౧౬౨-మంత్ర ౧౨.)

అన్నమును జలమును శుద్ధిపరచి పక్ష్యముచేసి భుజించుటను ఏమను
భ్యులు గనిపెట్టుదురో, (ఎవరు) మాంసమును విసర్జించి శుద్ధాన్నమును
భుజింతురో అట్టివారు శ్రేష్ఠులగుదురని తాత్పర్యము.

ఇమమూర్ణాయువరుణస్య నాభింత్వచంపశూనాన్ది
పదాంచతుష్పదాం । త్వష్టఃప్రిజానాం ప్రథమంజనిత్రీమగ్నే
మాహింసీ॥

(యజుర్వేదము - అధ్యాయ ౧౭-మం-౧౦).

రెండుకాళ్లుగల మనుష్యపక్ష్యాదులను, నాలుగుకాళ్లుగల గవాక్ష పశువులను మేకలు గొట్టెలు మొదలగువానిని హింసింపకుడని తాత్పర్యము.

స్మృతందుహానామదిత్తిం జనాయాగ్నేమాహింసీః॥

(యజుర్వేద-అధ్యాయ-౧౭-మం ౪౯).

స్మృతిమునిచ్చునవియు రక్షయోగ్య మయినవియునగు పశువులను హింసఁజేయకుడని తాత్పర్యము.

సత్తూ పాహి॥

(యజుర్వేద-అ-౧-మం-౧).

(ఓ, జనులారా! మీరు ఆవు, గేదె, గుఱ్ఱము, మేక, మున్నగు)జంతువులను రక్షింపుడని తాత్పర్యము.

ఇమంమాహింసీరేకశఫంప్రశుమ్॥

(యజుర్వేద-౧-౧౭-మం-౪౦).

ఓ జనులారా! ఒక్క గొరిసెగల పశువులగు గుఱ్ఱము మున్నగువానిని హింసింపకుడని తాత్పర్యము.

యత్తమంమూంసమదన్తి పౌరుషేయంచయేక్రవిః । గర్భాఖాదన్తికేశవస్తాన్తితో నాశయామసి॥

(అథర్వవేద-కాం-౮-అను-౨-నూ ౬-మం-౨౭).

అనగా—ఎవడు మాంసమునుతినునో, ఎవడు గ్రుడ్లను భక్షించునో, వానిని రాజు నాశపఱచఁదగునని తాత్పర్యము.

ఉపనిషత్తులు.

ఆహారశుద్ధాసత్వశుద్ధిః, సత్వశుద్ధాధువాస్మృతిః॥

(ఛాందోగ్యోపనిషత్తు.)

ఆహారశుక్తిచే భావశుక్తియు నానిచే స్థిరత్వమును కలుగునగుట.

శాస్త్రములు.

అహింసాపరమోధర్మః అహింసాపరమంతః॥

అహింసాపరమందానం ఇత్యుచుక్తునయస్తథా॥

ఏప్రాణినైనను హింసింపకుండుటయే ధర్మమని, గొప్పతపస్సని, గొప్ప వాగ్ధమని, ధర్మశాస్త్రకారులగు మునులు వచించియున్నారు.

సూత్రములు

తత్రాహింసాసత్యాస్తేయ బ్రహ్మచర్యాపరిగ్రహాయమాః॥

(యోగదర్శనము-సాధనపాదము-సూత్రము 20).

(అష్టాంగయోగములలో మొదటిదగు) యమమునకు, అహింస, సత్యము, అస్తేయము, బ్రహ్మచర్యము, అపరిగ్రహము అను నైదును ముఖ్యాంగములని మహామునిపతంజలి వచించెను.

దుష్టాహింసాయామ్ తస్యసమభిహారతోదోషః॥

(వైశేషిక-అధ్యాయ ౬-అహ్ని ౧-సూత్ర-2.౮)

ఎవడు మద్యమాంససేవనాది దురాచారరతుడో వాడు దుష్టుడనగును. వాని సాంగత్యముగూడ దోషకరమని, కణాదముని వచించెను.

స్మృతులు.

నాక్ష్త్యాప్రాణినాంహింసాం మాంసముత్పద్యతేక్వచిత్॥

నచప్రాణివధస్స్వర్గ్యః తస్మాన్మాంసంవివర్జయేత్॥

-(మనుస్మృతి-౧-౪౮).

జంతువులను హింసింపకయే మాంసము చిక్కదు. ప్రాణులను వధించుటచే స్వస్థప్రాప్తికి హానికలుగును. కావున మాంసభక్షణమును విడనాడవలెను.*

మద్యమాంసరతంనిత్యం నీచకర్మప్రవర్తకం ।

తంశూద్రంవర్జయేద్విప్ర శ్వపాకమనదూరతః ॥

(పరాశరస్మృతి-౧౧-వ అధ్యాయము).

మద్యమాంససేవనమం దానక్తికలిగి సదా నీచకార్యములు చేయుచుండు శూద్రుని, చండాలునివలె బ్రాహ్మణుడు త్యజింపవలెను.

ఇతి హాసములు

కం! కల్లులక్క యుప్పుగరళంబులోహంబు

పలలు (మాంస), మమ్మిపోష్యవర్గములను

బ్రోచువానిగతికిబోవును శ్రీరాము

కానకరుగుటెఱుగు కలుషబుద్ధి

(ఆంధ్రవా, రామాయణము).

(భరతప్రతిజ్ఞ) ఓ తల్లీ! కాసలూ! శ్రీరాముడరణ్యమునకరుగుటలో నాకేమైనదెలిసియున్నచో, కల్లు, లక్క, ఉప్పు, విషము, మాంసము, మొదలగా వానిని విక్రయించెడి పాపాత్ముడేగతికిఁ బోవునో అగతికిపోయెదనని వచించె.

మొట్టమొదట, క్రౌంచపక్షులను జంపిన బోయవానిని శపించిగదా వాల్మీకి రామాయణమును చెప్పవారంభించె.

* మనుస్మృతి 11-వ అధ్యాయమున మద్యపానము చేయువారు పంచమహాపాతకులని చెప్పబడినది.

అది యహింసాధర్మస్థాపనముగాదా?

“వాజిమేధంబుకంఠెనుఁ బూజసేయ

కర్మమందురు మాంసభక్షణమువిడుపు

వినుము చంపుటయును చంపఁబనుచుటయును

కల్మషంబులకెల్ల నగ్గలము లధిప.

గీ॥ విను మాంసముగోరునరుడు

దనుజుడచూవె.—

ఆ॥ అన్యమాంసమున నిజాంగమాంసంబుఁ బో

షింతుననుటకంఠె చేటులేదు

మాంసభక్షణంబు మానుటకంఠెను

మేలులేదు కర్మ జాలకమున.

(మహాభారత-అనుశాసనిక పర్వము.)

మాంసభక్షణము మిక్కిలి హేయమని భీష్మాచార్యులవారు ధర్మ
రాజున కెఱింగించిరి.

గీ త లు.

ఆయుస్సత్వ బలారోగ్య సుఖప్రీతి వివర్ధనాః

రస్సాన్యఃస్నిగ్ధాః స్థిరాహృద్యా ఆహారాస్సాత్త్వికప్రియాః

ఉచ్ఛ్రిష్ట మపిచామేధ్యం భోజనంతామసప్రియమ్॥

(భగవద్గీత)

ఆయుస్సత్వబలారోగ్య సుఖానంద వివర్ధనములగు మంచిపదార్థములు
సాత్త్వికులకు ప్రియము. ఎంగిలి, అపరిశుద్ధము, మున్నగు వానితోఁగూడినవి
తామసులకు ప్రియమని శ్రీకృష్ణభగవానులు వచించిరి.

—(*) పు రాణ ము లు. (*)—

మ॥ తనదేహంబునకై యనేకమృగ సర్ప
తానంబుఁజంపించు దుర్జనుభంగిన్.

(భాగవతము-ప్రథమస్కంధము.)

కం॥ నీపాదకమల సేవయు

నీపాదార్చకులతోటి నెయ్యమును నితాం

తాపారభూతదయయును

తాపసమందార ! నాకు దయసేయగదే.

(భాగవత - దశమ).

తే-గీ॥ అన్నితపములకును బెద్ద యన్నిదాన

ములకు నెక్కువ యన్ని నోములకు హెచ్చు

అన్ని తీర్థములకుఁ గన్నాకు వినుమ

భూతదయకంటె ధర్మంబు భూమిలేదు.

(దేవీ-భాగవ-4 వ స్కంధము).

{ జంతుహింసచేయకపోయినచో
పాదరక్షలు మొదలగునవెట్లు దొరకఁగలవు? }

పశ్వాదులను చంపనియెడల పాదరక్షలు మొదలగునవెట్లు దొరకునని కొందఱు వాదింతురు. ఈవిషయమై యొక క్రైస్తవునకును, కేశవలాల్ అను నతనికిని జరిగిన సంవాదములలో లాల్ గారిట్లు సమాధానమిచ్చి యున్నారు.

(Mr. Christian) If vegetarianism is established where are we to go for leather and what are we to do for clothes to the sick.

Mr. Christian need not alarm himself about the dislocation of the boot trade, the harness trade and a hundred others. Vegetarian boots, vegetarian soaps and vegetarian candles are now in the market fortunately. "Mankind is not so helpless" so uninventive, so literally "hide bound" as to let its progress depend on skins, bones and guts (..... KeshavLal, B. A.)

ప్రియమైన క్రిశ్చియనుగారూ! వృక్షసంబంధమైన పాదరక్షలు, మైనపువత్తులు మున్నగునవి విపులముగనున్నవి. బొగ్గులకై కల్పవృక్షము నరు కవలెనన్నట్లు పాదరక్షలకై జంతువులను చంపవలెనా!

The Manchester City News of November 30th said:— "There's nothing like leather, says the old adage; but at the Vegetarian Exhibition which opened on Thursday at the Wilton Hall, Deansgate, they have at least proved that there are effective substitutes. Boots, gloves, attache bags, and many other articles, of a like nature, none of them made from the skins of animals, are to be seen and handled, (.....Harbinger, 14-2-1913.)

మ్యాంచెస్టరు, డీన్సుగేట్, విల్టన్ హాల్ లో స్థాపించియుండు వస్తు ప్రదర్శనశాలలో శాకాసంబంధమైన బూట్సులు, చేతిసంచులు, మూటలు మున్నగు నెన్నియో పరికరములు చర్మసంబంధములేకనే తయారు చేయఁబడి నవి సిద్ధమైయున్నవి!!

నీ తి శా స్త్ర ము.

శ్లోకార్థేన ప్రవక్ష్యామి యదుక్తం గ్రంథకోటిభిః
పరోపకారఃపుణ్యాయ పాపాయపరపీడనం॥

కోటిగ్రంథములసారాంశ మొకయర్థశ్లోకముతో చెప్పెదను. అదే మన; పరుల కుపకారముచేయుటచే పుణ్యముకలుగును. పరులను పీడించుటచే పాపముకలుగును.

మూర్తి దాబాదు నవాబుగారు.

మూర్తిదాబాదు నవాబుగారు రాగల బక్రీద్ పండుగనాడు తమ సంస్థానములో ఎవరును గోహత్యచేయకూడదని చట్టము విధించినందుకు హిందువులగు మనమెల్లరమును కృతజ్ఞులమై యుండ్లవలెను.

ఒక్కలిగరపత్రిక 1-1-1918.

ద్రావిడ ప్రబంధము-తిరువాయ్ మొழ్లి.

శ్రీభగద్దర్శ నానందాధికముచే మోహించి మూర్ఛితులై పడియుండిన శ్రీ నమ్మాళ్వారుల కడకొక శాస్త్రేయప్రవర్తకయగు ఎఱుక సానివచ్చి, మద్యమాంసమును తుద్రదేవతకు నివేదించి యెల్లరునుఁ బుచ్చుకొన్నచో వారిమూర్ఛతేరునని చెప్పగా నట్లు చేయనారంభించిరి. అంతలో (వారి) అప్తసఖివచ్చి యాదురాచారమును వారించి వారితోనిట్లనియె. మూర్ఛతేరినపిదప ఆళ్వారులు దానిని తమప్రబంధములో చేర్చుకొనిరి.

అదేమన! తిరువాయ్ మొల్లియందు ౪వపత్తు ౬-వ తిరువాయ్ మొల్లి 3-వ పాశురమున నిట్లనియానతిచ్చియుండెదరు;— “ఇదుకాణ్డినన్నై మిరిక్కట్టునిచ్చి శొత్తోణ్ణు, నీర్! ఎతువానుం శెయ్దజ్జోర్ కళ్ళు మిత్తేచ్చియుమ్ తూవేల్మిక్ మతువార్ తుమ్మయ్ముడి మాయప్పిరాళ్ కళ్ళల్ వామ్మతినాల్ అతువే యివళ్ళుల్ల న్నాయ్క్కమరు మరుందాగుమే”

ఇదే చూడుడి అమ్మలారా! ఈ యెఱుకత మాటనుగొని ఏదేనియుఁ జేసి అక్కడ ఏమాత్రమును మద్యమునుఁగాని మాంసమునుఁగాని వినియోగింపకుండి; మకరంద స్వందియగు తులసిమాలికను శిఖియందుఁగల అశ్వర్య గుణ చేష్టితములకు కర్తయగు స్వామియొక్క పదకమలములను స్తోత్రముచేసితిరేని అదియే వీరికిఁగల బాధకు దివ్యాషధము. 6-వ మొల్లి 4-వది 7-వ పాశురము. మరుందుయెను) అజ్జోక్ ఆడుంకళ్ళుం పరాయ్॥

ఔషధమని అచ్చటకల్లును సారాయని ఉపయోగింపకుడు.

ఇట్లు శ్రీవైష్ణవమత ప్రవృత్తికి మొదలు శాక్తేయమతముం డెననియు శ్రీ ఆత్మవారులాదిగాగల సదాచార సంపన్నులుదానిని మాన్పుచువచ్చిరనియు స్పష్టమగుచున్నది.

గంజావపినిక్కళ్ళుండు వాడామల్ పంజావమిర్తం పగరువదు' మెక్కాలున్.

(భద్రగిరిస్వాములు.)

గంజాయి, అపిని, కల్లు, మున్నగువానిని త్రాగిచెడకుము. తత్వామృతమును సర్వదా పానముచేయుమని తాత్పర్యము.

పులైయుం, కొలైయుం, కళవుం, తవిర్.

(అవ్వ)

మాంసభక్షణమును, జీవహింసను, దొంగతనమును విడిచిపెట్టుమని తాత్పర్యము.

కొనుత్తిన్రవనై జ్ఞా (న్యాయ) నియెనుకూర్కొణ్ణాదు.

(తిరువళ్ళువర్).

జీవహింసచే కలుగు మాంసమును భుజించువానిని జ్ఞానియని వచింపరాదు.

జ్ఞానుల వాక్యములు.

శ్లో॥ వైరూప్యం వ్యాధిపీడా స్వజనపరిభవః కార్యకాలాతిపాతీ
విద్యేషోజ్ఞాననాశః స్మృతిధృతిహరణం విప్రయోగశ్చసద్భిః
పారుష్యంసేచసేవాకులగిరిచలనం ధర్మకామార్థహానిః
కష్టంభోషోడ్వైతే తే నిరుపచయకరామద్యపాన స్యదోషాః.

తా॥ మద్యపానము (కల్లు) వలన కురూపులును, రోగపీడితులునై స్వజనులచేత అవమానమునొందుచున్నారు. వారు వ్యర్థముగా కాలహరణము చేయుచున్నారు. అందరిచేతను ద్వేషింపబడుచున్నారు. వారి జ్ఞానము

నాశమగుచున్నది. జ్ఞాపకశక్తియు ధైర్యమును లేకపోవుచున్నవి. సజ్జనులు వారి సాంగత్యము వదలెదరు. వారు క్రూరులను, నీచులను, సేవించువారును కులభ్రష్టులును అగుచున్నారు. ధర్మము, అర్థము, కామము (అనగా మోక్షేచ్ఛ) లేకపోవుచున్నవి. ఇట్లు పదునారుదోషములకు మనుష్యులు పాత్రులగుచున్నారు, కావున మద్యపానమును విడిచిపెట్టవలెను.

యక్షరక్షః విశాచాన్నం మద్యం మాంసం సురాసవమ్.

అనగా సారాయి, మాంసము, కల్లు, ఆసవము పుష్పసారాయము, అను నివి యక్ష, రాక్షస, పిశాచములకు ఆహారము. (అనగా మానవులువీని త్యజింపవలెననుట).

రక్తమాత్రప్రవాహేణ స్త్రీనింద్యాజాయతేస్ఫుటం

ద్విధాతుజంపునర్మాంసంపవిత్రంజాయతేకథం. (పూజ్యపాదులు)

రజోదర్శన (బహిష్ట) మాత్రముచేతనే స్త్రీదోషము కలదియగుచున్నది. ఇట్లుండ శుక్రశోణితములను (రెంటివలన) కలుగు మాంస మెట్లు యోగ్యమగును? (అనగా అశుద్ధమనుట)

శ్లో॥ శుక్రశోణితసంభూతం త్రసాంగిసంకులంపలం

తద్భోజీనరకంయాంతి యావశ్చంద్రదివాకరౌ.

(మాణిక్యమాల)

శుక్రశోణితములచే కలుగునట్టి మాంసము త్రసజీవుల (పురుగుల)చేత నిండియున్నవి. దానిని భుజించువారు సూర్యచంద్రులుండు నంతకాలము నరకమున దుఃఖమనుభవింతురు. అని యసంఖ్యాత మహావాక్యములు మద్య మాంసాదులను నిషేధించుచున్నవి.

గోమాంసభక్షణ, సురాపాన శబ్దాధావిచారము.

యోగాభ్యాసము చేయువారు గోమాంసభక్షణ సురాపానముల జేయుటవలన యోగసాధనమగునని కొందరు వచింతురు. దానిని నమ్మి యనే

కులు యోగమునకు అభక్త్య భక్షణాపేయపానములే ముఖ్యసాధనములని భ్రమించి తత్సేవనఁ జేయుటచే నుభయభ్రష్టులై రెంటికిఁ జెడిన 'రేవణ' లగుచున్నారు. ఇది విశ్కీలి శోచనీయము. దీనిఁగూరించి యోగశాస్త్రము నందీరీతిగా వ్రాయఁబడినది.

శ్లో॥ గోశ బ్రేనోదితాజిహ్వ తత్ప్రవేశోహితాలుని
గోమాంసభక్షణంతత్తు మహాపాతకనాశనమ్.

గో అనగా నాలుక, నాలుకను చిరునాలుకపై భాగము అనగా అంగిలి ద్వారమునందు ప్రవేశబెట్టుట; గోమాంస భక్షణము అది పాపనాశనము జేయునదిగా నున్నది.

శ్లో॥ జిహ్వప్రవేశసంభూత వహ్నినోత్పాదితఃఖలు
చంద్రాత్స్నిగతియస్సారః సస్యాదమరవారుణీ.

అట్లు నాలుకను అంగిలియందు ప్రవేశబెట్టుట వలన కలుగు ఉష్ణము (అగ్ని) చేత (భూ)స్థానము యెడమప్రక్క నుండు)చంద్ర (స్వర) స్థానము వద్దనుండి స్రవించునట్టి రసము అమరవారుణి (మర) యనఁబడును. అట్టి 'మర' ను పానముచేయువారికి సోమపాన ఫలమును, యోగసిద్ధియు లభించునని యోగశాస్త్రములు చాటుచున్నవి.

(జంతుహత్యయే నరహత్యకుపునాది)

“ కఠినచిత్తులకేలబ్బు కనికరంబు ” అను పండితోక్తి ననుసరించి, జీవ హత్యజేయుట కలవాటుపడినవారికి దయా దాక్షిణ్యములేమాత్రము నుండవు. అట్లు పశ్వాది తిర్యగ్జంతువులను అప్పడప్పడు జంపుచుండుటచే హృదయము క్రూరభూయిష్టమై “ ప్రాణము తీయుటనగా నొక లెక్కలేక మదాంధులై సంచరించు మానవరూప రాక్షసులు తుదకు నరహత్యచేయుటొక యాశ్చర్యముకాదు ; ఇట్టి దుస్సహవాసమున మరిగియుండుటచే ” అగ్రవణానామ ధారులు సయితము కొందఱిట్టి రాక్షసకృత్యములకు పాల్పడుట తటస్థించు

చున్నది. ప్రవృత్తిమార్గము పనికిరాదు. (అనగా) మాంసభక్షణ, సురాపాన (కల్లుత్రాగుట) అన్యస్త్రీ సంయోగములు, ప్రాణులకు దోషము కలుగజేయ వని ప్రవృత్తిశాస్త్రము చెప్పుచున్నది. (ప్రవృత్తిమార్గమనగా; పారమార్థిక చింతనలేక సదా పాపకర్మములచరించుచు చచ్చుచు పుట్టుచుండుట) వీనిని వర్జించినయడల మహాఫలము గలుగునని నివృత్తిశాస్త్రముచెప్పుచున్నది. (నివృత్తిమార్గమనగా; నీచమైన పాపబంధనములనుండి తొలగించుకొని నిత్యానందము జెందగోరుట).

Cruelty to Animals naturally indicates and promotes a habit of mind which leads to cruelty to men.

(Lecky).

జంతుహత్యచేయువారి చిత్తము తుదకు నరహత్యకు పాల్పడునని, లెక్కీ యను విద్వాంసుడు వచించెడిని!

వేమన యోగి.

ఆ॥ మాంసము తనకున్నమాటను మరచుచు
మాంసముదిననట్టి మాయజీవి
మాంసముచెడిపోవ మాటెట్టులాడురా
విశ్వదాభిరామ వినరవేమ.

ఆ॥ హింసచేయరాదు సంసారధర్మంబు
వెనుకజంపుదురట వెతలబెట్టి
చావుపశువు తినెడి చండాలుడేవేళ
విశ్వదాభిరామ వినరవేమ.

నారసింహయోగి.

గీ॥ సారాయిత్రాగుట సభకుయోగ్యముకాదు
కల్లుద్రాగుట మొదట కానెకాదు

వీనిత్రాగుటకన్న ఉచ్చత్రాగుటమేలు
నారసింహదాస నారసింహ.

మధుపర్కవిచారము.

‘మాంసాహారము’ సనాతనాచారము కాదని యొకగ్రామములో నుప
న్యసించుచుండగా, నొకశాస్త్రుల వారీవిధమున బూర్వపక్షముచేయు నారం
భించిరి.

శాస్త్రు:—పూర్వకాలమున మాంసాహారము వాడుకయందుండెననుట కనేక
దృష్టాంతములు కలవు. దానికి మీరేమిచెప్పెదరు?

ఉపన్యా:—పూర్వకాలమందుండెనని గ్రంథాదులలో కొన్నివాక్యములు
కలవు. దానిని మేమెఱుఁగుదుము. ఆవాక్యములు కుకల్పితములు.
ప్రక్షిప్తములను మేమంగీకరింపము.

శాస్త్రు:—ప్రక్షిప్తమన్నచో మీవాక్యములే యేల ప్రక్షిప్తముకాకూడదు,
దీనికి పరిహారమేమి?

ఉపన్యా:—పరిహారమునకేమి. ఎంతయోగలదు. ఉత్తమబ్రాహ్మణులుదాని
నంగీకరింపరు. మాంసభక్షణాదులు దురాచారమగుటచే నది బ్రాహ్మ
ణాదులచే నిషేధింపఁబడియున్నది. భక్తులు ముక్తులాదిగా నెవరును
మద్యమాంసములను నేవింపలేదు. అది మిక్కిలి హేయమయినది.
జీవహింస కాకరమయినది. శ్రేష్ఠులచే వర్జింపఁబడినదగుటచే నది
దురాచారముగా పరిగణింపఁబడుచున్నది.

శాస్త్రు:—ఔను మనకు పూర్వగ్రంథములేగదా ప్రమాణము? పూర్వులకా
లమున బ్రాహ్మణాదుల ఇండ్లకు సయితము రాజులు మున్నగువారు
వచ్చినప్పుడు గొడ్డు, కేదెనో, ఆవునో, ఎద్దునో చంపి మధుపర్క
మిచ్చుచుండిరని గృహ్యసూత్రాదులలో మనము చూచుచుండలేదా?

ఉపన్యా:—అట్టివాక్యములుండుట నిజమేకాని, యవి దుష్కర్ములగుననా ర్యులచే కల్పింపబడినవి.

తద్యదై వాన్యేమనుష్య రాజఆగతే ధస్మిన్
వేహంతవాహం త్యుయోణంవాక్షదంతే॥

ఇత్యాది బ్రాహ్మణ శ్రుతివాక్యములను గృహ్యసూత్రములందలికొన్ని వాక్యములను ఆధారపఱచుకొని, మధుపర్కమనగా గొడ్డు గోవును హత పఱచి, యతిభులగు రాజులాదిగాగలవారికి (జామాతలకు) పలల చర్మాదుల నర్పించుటయని గతానుగతికముగా భ్రాంతిఁజెందుచుండుటకు హేతువేర్పడి నది. కరుణఁగల వారెవరును ఈప్రక్షిప్తవచనముల నంగీకరింపరు.

శాస్త్రు:—మరి మధుపర్కమనగా నేమి?

ఉపన్యా:—మరల నడుగనేల? పరమదయావంతులగు ఆర్యులచే ననుష్ఠాన మునకు తేబడియుండు “దధిసపిర్జలంక్షైద్రధ సితాచైతేస్తుపంచభిః ప్రోచ్యతేమధుపర్కస్తు” ఇత్యాది ప్రమాణముల ననుసరించి పెరుగు, నేయి, నీళ్లు మున్నగువానిలో సిద్ధపఱుపబడునదే మధుపర్కము. ఈయర్థమును విడనాడి మిథిలానగరమునందును, అట్లే భరద్వాజా శ్రమమునందును శ్రీరామాదులు ఎద్దుమాంసముఁ దినిరనియు, ధర్మ రాజాదులు మాంసముఁదినిరనియు వచించుచు ప్రక్షిప్తవచనములనే నమ్ముకొని మిడకరించుచుండెడి దురభిమానులజోలి మనకే? యని విన్నవింపగా శాస్త్రులు సమ్మతించిరి. జనులారా! హెచ్చరిక, హెచ్చరిక.

మద్యపానము.

ధర్మ విధ్వంసకుల దుర్వివాదముల కుత్తరములిచ్చుట మిక్కిలిదుష్ట రము. కొందఱిట్లని వాదించెదరు. జౌనండీ! మాంసమును దినవలసినచో జీవ హింసచేయవలెను అది మహాపాపమని వచించితిరి. సరే, కాని ఏజంతువున కును హింసకలుగలేక నిరుపాధికముగా చెట్లనుండి స్రవించెడి, కల్లు సారా

యములనెందుకు త్రాగరాదు అందేమిదోషముకలదని దురూహలనే సమాధానమిచ్చువారెందరో కలరు.

మద్యపానముజే జీవహింసకలుగకున్నను గొప్పగొప్ప కుటుంబముల యభివృద్ధికి వేరుపురుషై యనేకులను బుక్కాపకీరులును గాఁజేయు దుర్వాడుకలలోనెల్ల సగ్రగణ్యమయినది మద్యపానము. దీనిచే దేశీయులకు సంభవించెడి నష్టమునుగూరించి, మాగ్రంథమాలకుఁ జేరిన, కలిమహిమయనగ్రంథములోవిపులముగావర్ణింపఁబడియున్నది. త్రాగుబోతుతనము మనదేశము నందెంతవడిగా వ్యాపించుచున్నదనుట కీక్రిందిలేఖయే గొప్పనిదర్శనముగనున్నది.

చెన్న రాజధానిలో త్రాగుడు.

చెన్న పురి దొరతనమువారు ప్రకటించిన 1911 సంవత్సరపు అబ్కారీ పరిపాలనా వృత్తాంతమునుబట్టి మనరాజధానియందు త్రాగుడును, మత్తుపదార్థముల యుపయోగమును నెట్లు విపరీతముగా వృద్ధియగుచున్నదియు, స్పష్టము కాగలదు. కడచిన సంవత్సరము పిబ్రవరునెలలో శాసననిర్మాణసభయందు గౌరవనీయులగు త్యాగరాయ శ్రేష్ఠిగారు త్రాగుడు దురభ్యైసమును తగ్గించుటకై కొన్ని మార్గములను విచారణకు దెచ్చిరి. వీనిలో సారాయి యొక్క బలమును 80 డిగ్రీలనుండి 85 డిగ్రీలకు తగ్గించు విషయమును, పదునారేండ్ల లోపుబాలురకు సారాయి విక్రయమును మాన్పుటయు దొరతనము వారంగీకరించినను, వీనికి సంబంధించిన విషయమేమియు రిపోర్టులో గానవచ్చుటలేదు.

సంఘసంస్కర్త లెంతప్రయత్నించినను, గడచిన పదియేండ్లలోను, త్రాగుడును, త్రాగుడుపై నాదాయమును, దాదాపుగ రెండురెట్లు అధికమైనవి. దొరతనమువారధికముగా పన్నులు విధించుచున్నను, త్రాగుడుదారిని త్రాగుడు పెరుగుచునే యున్నది.

సా రా య ము లు.

సం॥	షాపులు	గేలనులు	అదాయము.
1908	10123	1707136	11074507
1909	9099	1511570	11409657
1910	8900	1588475	11384116
1911	8724	1628178	12551127

ఈపట్టిని బరీక్షించువారలకు, 1908 సంవత్సరపు 10123 దుకాణములును 1911 నాటికి 8724 వఱకు తగ్గింపబడినను, క్రమముగా, సరుకును, సాదాయమునెట్లు వృద్ధియగుచున్నదియు నాశ్చర్యముగొల్పును. వృద్ధికనిపించుచున్న 8973 గేలనులలోను, 14852 గేలనులు గునుపూరు తాలూకాలో ఖర్చుపడినవి. దక్షిణకన్నడము, మళయాళము, గంజాము, విశాఖపట్టణము, సీడెడుజిల్లాలు, కర్నూలు, చెంగల్పట్టులయందు దొరతనమువారు పన్నువృద్ధిచేసినను, ప్రజల త్రాగుబోతుదనమున కేమియు నాటంకమురాలేదు. దొరతనము వారింకను పన్నువృద్ధి చేయుటకై యోజించుచున్నారు. సారాయి యంగళ్ళనుబెట్టువిషయమున స్థానికసభలను సంప్రదించిరని తెలియవచ్చుచున్నదిగాని, వీరి సంప్రదింపు నిరుపయోగముగనే కనుపట్టుచున్నది.

ఇంక కల్లువిషయ మెట్లున్నదో చూడుడు.

సం॥	గీతచెట్టు	షాపులు	గేలనులు	అదాయము
1908	2752681	17161	104788767	11867716
1909	2783593	16212	103411007	12721272
1910	2717799	15859	108093362	13400586
1911	2802980	15485	106937147	• 14390985

దుకాణములు క్రమేణ తగ్గుట సంతోషకరముగనే యున్నదిగాని, గీయబడినచెట్టును, ప్రజలుపయోగపఱచు సరుకును, దొరతనమువారికి వచ్చు సాదాయమును విపరీతముగా పెరిగిపోవుచున్నది. దుకాణముల అద్దెలకంటె

శీతవలన వచ్చు నాదాయము విశేషముగా నున్నందున, ఇతరజిల్లాలయందు చెట్లపన్ను వృద్ధిచేయుటకు దొరతనమువారు యోజించుచున్నారు.

1908 సంవత్సరమున దొరతనమువారికి ఆబ్కారీ మూలమున 255 లక్షల ఆదాయమువచ్చుచుండెను. 1909 లో 270 లక్షలకును, 1910 లో 277 లక్షలకును, 1911 లో మాడుకోట్లకును వృద్ధియైనది. ఇంత ఆదాయము సర్కారువారికి వచ్చునపుడు దొరతనమువారు సాధారణముగా దానిని వదలిపెట్టుటకు సమ్మతించరు. ఇదంతయు నయితలభాగ్యమునకు నిదర్శనమనియే వారువాదించెదరు. ప్రజల ఆర్థిక, నైతిక, ధార్మిక జీవితమునెల్ల భంగముచేసి, భ్రష్టులుగా నొనర్చు నీదురభ్యాసముపట్ల దొరతనమువారు ద్రవ్యమునుగాక, దానికంటె నధికమగు ధర్మమునే చూడవలసియున్నది. ముందు పత్రికయందు మన తెలుగుదేశపు త్రాగుడుగూర్చి చర్చించెదము.

(ఆంధ్రపత్రిక. 5-2-1918)

త్రాగుడువలనఁ గలుగువిషతులు.

కల్లు, సారాయిమున్నగు మత్తు పదార్థములను నేవించుటచే ఎన్ని యో యపాయములు కలుగుచున్నవిగాని, మిక్కిలి ఘోరమైన యొకటి క్రిందవ్రాయఁబడుచున్నది. విత్తక బద్ధులొనొక త్రాగుబోతు తుపాకితో తనభార్యను, మామను, బావగారి నిద్దతీని, మరదండ నిద్దరిని, గాయపఱచి తానూ ఆత్మహత్యచేసికొనెను. మద్యపానపుచెడుగును ఎంతవర్ణించినను జాలదుగదా;

(ఒక్కలిగర పత్రిక 7-1-1914.)

పోతులూరి వీరబ్రహ్మయోగి

త త్వ ము.

కల్లు బంగి సారాయలు త్రాగుచు
ఒల్లుమరున మనకేలనయా.

ఎడిసనుదొరగారి యభిప్రాయము.

ప్రఖ్యాతిఁగాంచిన అమెరికా దేశవాసియు, నవీనయంత్రతంత్రనిర్మాణవాతురీ ధురీణుఁడును నగు ఎడిసన్ అను నతడిట్లు వక్కాణించెను.

Health—ఆరోగ్యము.

ఈప్రకృతిశాస్త్రవేత్త ఇంగ్లండును మాచుటకై అమెరికానుండివచ్చి యుండెను. ఈయన ఫ్రెంచివారి క్షీణతకు కారణము వారు సిగరెట్లను త్రొక్తాగుటయనియు.....ఇంగ్లీషువారికి విస్తారము దేహ పరిశ్రమ కావలసివచ్చుట భుజించిన మాంసపు ముద్దలను జీణింతుకొనుట కని ఈయన వక్కాణించెను. మనుష్యులు మితభోజనముచేసినయడల శరీర పరిశ్రమయే వారికవసరములేదని ఎడిసనుగారి మాతము.యంత్రములు సాగుటకై కొద్దిగా మనము ప్రతిదినము నూనెను వేయునట్లే మన శరీరయంత్రమును నడుపుటకు మిక్కిలి కొద్దిగా దినినచో జాలును. ఇట్లు తిను వారు నూరు (100) సంవత్సరము లనాయాసముగా బ్రతుకగలరనియు దీన్ని యువుయొక్క రహస్యమిదియే యనియు జెప్పినాడు. తాను నిస్సందేహముగా నూరుసంవత్సరములకుపైగా బ్రతుకగలడట. మత్తుకు కారణము మితాహారభక్షణము.(ఇట్లు) ఎడిసనుగారనిరి.

ఆంధ్రప్రతిక. 15—11—1911.

కుకల్పితవాక్యములు.

నమాంసభక్షణే దోషో నమద్యే నచమైధునే॥

(మనుస్మృతి 5-56).

మద్యమాంససేవనచే దోషములేదని ప్రక్షిప్తపరచన శ్లోకమిది.

దీనిపూర్వశ్లోకమునందే (5-55)మాంసభక్షణము దోషమనివ్రాయఁ

బడియున్నది.

పిశాచశబ్దార్థము.

పింశతి శరీర్థావయవో భవతీతిపిశితం॥

శరీరమునకు అవయవమగుదానికి పిశితము అనగా మాంసమనిపేరు.

పిశితమన్నంతీతి పిశాచాః॥

మాంసమును భుజించువారికి పిశాచములనిపేరు. శ్మశానభూమియందలి శవములను పీకితినెడిగృధ్ర, జంబుకాదులవలె ఊరిలో జంతువులనుఁ జంపి యాశవములను భక్షించు దురాచారులు పిశాచములుకాక మరేమి? క్రూరపిశాచములు!!

పనికిమాలిన పద్యములు.

కం॥ ఖగపతి యమృతము తేగా

భుగభుగమనిపొంగి చుక్క భూమినిపొరలె

పొగచెట్టె జన్మించెను ,

పొగతాగనివాడు దున్నపోతులకొడుకొ.

కం॥ రంజనయోగుల కొనగును

కంజజముఖవినుతిగాంచు గాంజాయకారా

యంజనిసుతుడది తెలియక

సంజీవిని దెచ్చిఇచ్చె సౌమిత్రికహో !

సీ॥ ధరణీస్థులకెల్ల గురిగింజ మాధవుం

డిడినశ్యమనికరం బెత్తిచూపె

ఈధూమ్రవృక్షంబు ఇలఁగలదంచును

శేషాచలేందుండు చేయిచూపె

ఈధూమ్రపత్రంబు ఇంతింతయనుమాడ్కి
 వినతాసుతుడుచేతు లెనయజూపె
 ఈనశ్యమావృక్ష మింతింతయనుమాడ్కి
 అటెజగన్నాథుండు కటినిజ్ఞాపె

ఆ॥ నశ్యమేయనట్టి నరులనుబాడగాంచి
 నిందజేయునట్టి నీచజనుల
 శిరమునక్కలుగను నేయుదుననుచును
 చిరుతరహనుముడు చేయిచూపె.

పూర్వము బ్రహ్మదేవునకు పడిసెము (జలుబు) పట్టియుండెనట.
 అతఁడా పడిసెమును పొగపీల్చుటచే నివారించుకొనెనట. — ఒకానొకప్పుడు
 దేవేంద్రులు బ్రహ్మదేవుని గుఱించి భూలోకమున, సారభూతమైన పదా
 ర్థమెద్ది? యని యడుగగా నందుల కతండు ;

పురాపృష్టవా నబ్జయోనిం బిడోజా
 ధరిత్రీతలేసార భూతమేకిమస్తి
 చతుర్భిర్ముఖై రుత్తరంతేనదత్తం
 తమాలం తమాలం తమాలం తమాలం॥

పొగాకూ, తంబాకూ, మొగేసా, పొగేలై అని నాలుగు మోములతో
 నాలుగు విధములుగా నుచ్చరించెనట.

కంచివరదరాజులు నారదులకు నశ్యమిచ్చిరట.

క॥ నశ్యమేయవాడు నరలోకపూజ్యండు
 నశ్యమేయనతడు నత్తనెధవ
 వేసివిడుచువాడు వెరిపతాఃకొడుకయా
 విశ్వదాభిరామ వినరవేమ.

ఇట్టి దుగాలాపము లెన్నియొకలవు. జనులారా జాగ్రత ; జాగ్రత ; ఈదుర్వాడుకలకు లోబడకుండు.

అ బ ద్ధ పు క థ లు.

పామరజనులను మోసపుచ్చుటకై మాంసభక్షక పిశాచములచే ఎన్నియొకట్టుకథలు కల్పింపబడియున్నవి. అందొకటిని మాత్రమిచ్చట వ్రాసెదను.

ఒకానొక గ్రామమున స్వర్ణకేతువనెడి గృహస్థుడుండెనట. అతడు మిక్కిలి యైశ్వర్యవంతుడు. ఒకనాడు కసాయివాడొకడు బక్కగోవుల ను కొన్నిటిని వెలకుగొనితీసికొని పోవుచుండెను. గృహస్థుడా గోవులయెడ జాలికలవాడై వానినాకసాయివానికి లాభమిచ్చి కొని తనపొలములలో మేపుచుండెను. ఒకనాటిరాత్రి యాతని స్వప్నములో గోవులు భయంకరాకారముతోవచ్చి ఓర్కీ నిర్భాగ్యుడా, మమ్ములనేలకొంటివిరా ! ఆకసాయవానిచే జంపబడి మామాపాపములదీర్చుకొని మంచిజన్మములకుఁ బోయి యుందుముగదరా ? తోడనేవిడిచిపెట్టుము. లేనిచో నిన్నేమిచేసెదమా చూడుమని బెదరించినవట. గృహస్థభయపడి రెండవనాడే వానిని విడిచి పెట్టెనట. ఇట్టి అబద్ధపుకథలెన్నియొకలవు.

శ్రాద్ధములలో మాంసము వండితినవలెనా?

విష్ణుపురాణాది కొన్నిగ్రంథములయందు, పితృలకు శ్రాద్ధముచేయుటలో మాంసముతో చేసెడిశ్రాద్ధము మంచిదని విరివిగావర్ణింపబడియున్నది. వేదమునం దీవిచారముచెప్పబడలేదు. ఇది కుత్సితజనులచే గావింపబడిన ప్రక్షిప్తవాక్యముగా నుండవచ్చును.

అశ్వాలభంగవాలంభంస న్యాసంపలపైతృకం

దేవరాచ్చసుతో త్వత్తిం కతా పంచవివర్జయేత్.

(పరాశర ధర్మశాస్త్రము.)

దీనిచే కలియుగమున మాంసశ్రాద్ధము నిషేధింపబడియున్నది. మరియు.

కుర్యాదహరహః శ్రాద్ధమ్ అన్నా ద్యేనో ద కేనిచ
పయోమూలఫలై ర్వాపి పితృభ్యః ప్రీతిమావహత్.

(మనుస్మృతి-2-వఅధ్యాయం)

అన్నముతో గాని, జలముతో గాని, పాలుతో గాని, కందమూలఫలాదులతో గాని శ్రాద్ధము చేయవలయును. అందుచే పితృవులు ప్రీతిఁజేందుదు రనితాత్పర్యము. జ్ఞాను లెవరును మాంసభక్షణమున కొప్పియుండలేదు.

{ ఇప్పుడు మాంసము తినక విడిచినను వెనుకతిన్న }
దోష మెక్కడికిబోయె.

జ్ఞానుల బోధవినుటచే కొందఱు మాంసభక్షణమును వర్జింతురు. వితండవాదులగుదురాచారులు వారితో దుర్వివాదమున కుపక్రమించి ఇప్పుడు మాంసము తినకపోయిన మూత్రాన ఫలమేమి? వెనుకతిని ఎముకలు బలిసియున్న దెక్కడకుపోయెనని చిక్కులుబెట్టుదురు. ఇది మిక్కిలి దురభిప్రాయము.

కృత్వాపాపంహిసంతప్స్వ తస్మాత్ పాపాత్ ప్రముచ్యతే
నై వంకుర్యాత్ పునరితి నివృత్త్యాపూయ తేతుసః.

(మనుస్మృతి)

ఒకడు పాపకార్యము చేసియున్నను, (హెచ్చరికఁజేంది) ఇకమీద నేనిట్టిపాపకార్యములు చేయుటలేదు. అని నిశ్చయించుకొని (చేయక) యుండేనేని అంతకుముం దాతఁడు చేసినపాపములు పరిహారమగునని తాత్పర్యము. పశ్చాత్తాప పడినదిమొదలు హెచ్చరికగానున్నచో వెనుకటిపాపములునశించి పోవునని జ్ఞాను లనేకులువచించినారు.

గూ ధార్థ వా క్య ము లు.

అ॥ కుక్కనుదినువాడు గురులింగజంగంబు
పందినితినువాడు పరమయోగి

ఏనుగుదినువాఁడు ఎంతసుజ్ఞానియో
విశ్వదాభిరామ వినరవేమ.

దీనిక నేకులు అపార్థములుకల్పించి, కుక్కనుకోసి తినువాఁడు గురు
లింగజంగమనియు పండిలితినువాఁడు యోగియనియు, ఏనుగుదినువాఁడు జ్ఞాని
యనియు పామరులకు బోధించి వారిచే మాంసభక్షణముచేయించి పాడుచేయు
చున్నారు. ఇది మిక్కిలి నీచకార్యము. కుక్కయనఁగా తనయందుఁగలకోప
ము పందియనఁగా మూఁఖత్వము, ఏనుగునఁగా మదము ఈకోపమును, మూ
ఁఖత్వము, మదమును, (తినుట) అనఁగా నశింపజేసికొనుటచే మోక్షము సిద్ధిం
చునని యభిప్రాయము. అంతేకాని కుక్కమొదలగువాని మాంసము తినవలె
ననికాదు. ఇట్టి గూఢాధ్యములెన్ని యొకలవు. జనులారా! జాగ్రత్త జాగ్రత్త!!

ఆవుపాలు రక్తము కాదా.

ఆవుపాలు త్రోగవచ్చునా అది రక్తముకాదాయని కొందఱు పలు
మారు వాదించుటగలదు; ఆవుపాలు రక్తము కాజాలదు, బురదతోతామర పువ్వు
బుట్టుచున్నది, పుష్పమును శిరంబున ధరింతు రేకానిబురదనుతలకు బూసికొనరు,
పద్మమునకు జన్మస్థానమైన పంకమసహ్యపదార్థమేకాని పద్మమసహ్యమైనది
కాదు, అట్లేగోక్షీరమును పానముచేయవచ్చు నేకాని దానిరక్తమాంసములదెన
రాదు. తల్లిచంటిలో పిల్లలకు పాలువచ్చునుగదా? ఆచంటి నేకోసి ఏలతినిపింప
రాదు. అదియెట్లు తినిపించుటలేదో, పాపకరమో గోమాంసమును అట్లే తిన
రాదు. పాలుత్రోగవచ్చును. తల్లిచంటినిగోసి యామాంసముపిల్లలకిచ్చుటధర్మ
మా? అది విశ్వాసఘాతుకముగాదా? మాంసభక్షణము చేయువారు జంతు
వులను వధింతు రేకాని, క్షీరపానము జేయువారు జంతుహింసచేయనక్కర
లేదు. గోవుల నెంత చక్కఁగాపోషించిన నంత సంతోషముతోనవి పాలి
చ్చును. గొప్పకాస్త్రవేత్తలీయర్థమునే బోధించుచున్నారు.

అమెరికాలో వందలకొలది, ఆవులుగల యొక కాపువాఁడుదయము
నను రాత్రివేళను పాలు పితుకునప్పుడు హాస్కోనియముగాని బ్యాండును

గాని తెప్పించి మనోహరమైన కీర్తనలను పాడించునట. ఈ సంగీతమువలన గలిగిన ఆనందముచేత ఆవులు మునుపిచ్చుచుండిన పాలకంటె $\frac{1}{3}$ -వంతు (రూపాయలో 0-5-4) లు ఎక్కువపాలిచ్చుచున్నవి. (ఆం)

ధాన్యములలో ప్రాణములేదా?

దురాచారములనుండి తొలంగుట కిష్టములేక కొందరు ధాన్యములు, శాకములు, సయితము బ్రాణవంతములేయనియు వానిని తినుట సయితము పాప హేతుకముకాదాయనియు, వితండవాదము చేయుచున్నారు. ధాన్య, శాకములయందు ప్రాణివధయేమాత్రమునుగానరాదు. ధాన్యమునొక పాత్రయందు వైచి యేండ్లకొలది మూసిబెట్టియుండినను నవి చెడవు; శాకములు సయితము కొంతకాలమువరకును చెడవు; మాంసమునకై వధించెడి జంతువులనట్లు గోతులలో పాతిబెట్టినఁ బ్రతుకగలవా? కావుననే ధాన్యాదులు నిర్జీవశాఖలో జేరినవని పెద్దలు నిర్ధరించి సాత్వికాహారవర్గములో జేర్చిరి- భాగవత ఏకాదశస్కంధములో చెట్లుచేమలు నిర్జీవవస్తువులని చెప్పఁబడియున్నవి.

మేకలు గొట్టెలు మొదలగునవెందుకు బుట్టినవి.

జంతుహింసచేయరాదని బోధింపఁగా కొందఱు గొట్టెలు, మేకలు, మొదలగునవెందుకుబుట్టినవని వాదింపనారంభించిరి. గొట్టెలు మేకలు మొదలగునవి, వ్యవసాయదారులకు ఎరువు కొఱుకును, కంబళ్లు మొదలగు వాని కుపకరించెడి (బండము) ఉన్ని కొఱుకును సృజింపఁబడినవి. చేపలు మొదలగునవి, నీళ్ళయందలి అశుద్ధములను పరిహరించుటకై సృజింపఁబడినవి. పక్షులు, శవములు మొదలగువానిచే కలుగు అశుద్ధములను నివారించుటకై బుట్టినవి. కోళ్ళు, మానవులకు కాలము తెలుపుటకును, హెచ్చరించుటకును, ఊళ్ళయందలి అపరిశుద్ధములను నివారించుటకును నిర్మింపఁబడినవి. ఇట్లే తక్కిన పశుపక్షి మృగాదులన్నిటి సృష్టికేనికారణమున్నది. తక్కిన వివరములు సుజ్ఞానచంద్రోయ మను గ్రంథమునఁ బెలిసికొనవలెను.

{ మాంసాహారము ;
భారతవచనములు. }

వేదాదిసచ్చాస్త్రములయందు మాంసాహారము బొత్తిగా దుర్వాడుక
యని విధింపబడియున్నది. భారతమునందు మాంసాహారము చేయవచ్చునను
నభిప్రాయమిచ్చునట్టి కొన్ని వాక్యములును చేయరాదని యనేక వాక్యము
లునుఁ గానవచ్చుచున్నవి. కర్ణుని జననమును గుఱించి, యతఁడు సద్యోగర్భ
సద్యః ప్రసవజాతుండని, ఆదిపర్వమునందును, నవమాసానంతరమునఁబుట్టిన
వాడని, యారణ్యపర్వమునందును నెట్లు బ్రక్షిప్తపఱుపబడినదో, అట్లే
మాంసాహార మండనవాక్యములునుఁ బ్రక్షిప్తముచేయబడియున్నవి. ఇట్లే
రామలక్ష్మణాదులు మాంసభోజనులని రామాయణాదులయందును కుకల్ప
నలుగాఁబింపబడియున్నవి.

మాంసాహార మండనవాక్యములు.

కం॥ ఫలమూలౌషధిశాకం

బులు పశుమృగతతులు భక్ష్యములుగా భూతం

బుల కజాఁడు సేసెనని య

స్థలితంబుగ మ్రోయుశ్రుతులు, గాదనవశమే.

కం॥ పనినడి యహింసవ్రతముగఁ

గొని ననమున నున్నమునులకుం దొడరదె హిం

సనము తరుమూలఫలశా

క నివీడనమదియు హింసగాదొకొ తలపక్ష.

కం॥ పితౄకార్య యజ్ఞముఖముల

శ్రుతిచోదితహింసకీడు సొరనేరదు వి

శ్రుతగుణమాంసము చవిగో

ర తినంబ్రాణిఁదెగటార్చు క్రియ బాపమగున్.

(భారత-అనుశాసనిక).

శ్రుతివోదిత మనగా వేదమందు చెప్పబడిన యజ్ఞయాగాదులయందు జీవహింస చేయవచ్చునని దీనివలన దేటపడుచున్నది. వేదము జీవహింసను బొత్తిగా నిషేధించుచున్నదనుట నీగ్రంథమునందే వేరొకచోట వ్రాయఁబడియున్నది.

మాంసాహారఖండన వాక్యములు.

శ్రీమహాభారతానుశాసనికపర్వము—భీష్మయుధిష్ఠిర సంవాదము.

ధర్మరాజు:—భీష్మపితామహా? మాంసంబు పితృదేవతలకుఁ బ్రయంబు, క్రాద్ధంబు మాంసముఖ్యంబుగా నడపవలయునని చెప్పుదురు. వధింపక మాంసంబెట్లుకలుగును?

భీష్మచార్యుడు:—ధర్మనందనా?

గీ॥ వాజిమేధంబు కంటెను బూజనీయ

కర్మమందురు మాంసభక్షణమువిడువు

వినుము చంపుటయును చంపబనుచుటయును

కల్మషంబులకెల్ల నగ్గలము లధిప.

“వినుమాంసముగోరునరుడు దనుజుడచూ వె॥”

కం॥ శతవషణ్ నుష్కరతపః

కృతినంజుడుదినమి* నగుసుకృతమివిరెండున్

మతిదలప నెక్కరూపని

శ్రుతివేదులు చెప్పుదురు కురుక్షీతినాథా.

* నంజుడుదినమి—అనగా మాంసముఁ దినకుండుట.

నూరేండ్లు ఘోరతపంబాచరించుటచే నెంతఫలము కలుగునో ఆఫల మొక్క మాంసాహారమును విడుచుటచే కలుగునని తాత్పర్యము.

గీ|| అన్యమాంసమున నిజాంగమాంసంబు బో

షింతుననుటకంటె చేటులేదు

మాంసభక్షణంబు మానుటకంటెను

మేలులేదు కర్మ జాలకమున.

కం|| భూతముల కలుగునతనికి

భూతముల ఖిలములు నలుగు భూతహితార్థి

భూతతతి కభయమిచ్చిన

పూతాత్మునకభయమిచ్చు భూతావళియున్.

జనులారా! భూతములను హింసింపకుండు. కరుణాళువులై మెలం గుడు.

{ మహమ్మదీయుల గ్రంథములుఁగూడ }
{ మాంసాహారము వద్దనుచున్నవి. }

1. కొరాను, 2 అధ్యాయము (సేలు) లో చెప్పబడినది:—సామగ్రి సమకూర్చుకొనుము. ఆత్మశుద్ధి అందుల కుత్తమమైన పరికరము. ఓ బుద్ధి మంతులారా! నాయెడల భయముగలిగి యుండు. (ప్రయాణవిచారము)

2. అబ్దుల్లామసూద్, అను సాఘవీలాగానతిచ్చియున్నాడు.

నలువదిగోపులనుఁ జంపినవాడొక ఖానీచేసిన వాడగుచున్నాడు. తన సౌఖ్యమునకై ఏజంతువునుఁగానిఁ జంపునట్టి దురాత్ముడు దేవుని నివాసమగు 'కాబా' ను నాశపఱచిన వాడగును.

3. మహమ్మద్ మతస్థుడైన “అలీ” అనునతఁడు ఇజారిహేక్ అను గ్రంథమునం దిట్లాజ్ఞాపించినాడు.

“మీదేవుడు పూజలలోని మాంసమునుఁగాని పశువుల రక్తమునుఁగాని ఒల్లడు. ఆతఁడు మీపవిత్రతను మాత్రమేకొరును. కావున మీపావనమైన మరియు కారుణ్యరసపూరితమైన హృదయక్షేత్రములను రక్షకులను భావముతో మమ్ములను నెఱవమ్ముకొని సర్వకాలము మీకు అమృతప్రదానముచేయుచు, మీకు ఏవిధహింసయుఁజేయక మీకుఁబరక్షక నిధులై చెలంగుచుండు ఏమీతెలియని మూగజంతువుల అనాధశరీరములకు గోరీలుగా చేసికొనకండ. ”

చూచితిరా ! మహమ్మదీయులైనంతనే గోవధచేయవలెనను విధియేమియులేదు.

{ బైబిల్, మాంసాహారమును
నిషేధించుచున్నది. }

(Mat) మ్యాట్ (VI—9—11).....నాకుఁప్రతిదినమూ కొట్టెనిమ్ము.

(Romans) (XIV) రోమన్స్. ఏసుక్రీస్తు ఎవరికొఱకు గతిం చెనూ వానిని నీభోజనమునకైఁ జంపకుము.

(17) స్వస్థప్రాప్తికొఱకు మాంసభక్షణము సురాపానము అవశ్యములేదు. అయిన, శాంతి, సంతోషము, శమము, ఇవి అవశ్యకములైనవి.

(20) మాంసమునకై దైవస్పృహని చెఱుపకుము.

(21) మాంసభక్షణమయినను, సురాపానమైనను (లేక) నీసహచరులగు ఇతరప్రాణులను హింసించిననైనను, బలహీనపఱచిననైనను, అధవాక్షీణించునట్లుచేసినఁగాని నీకెన్నటికిని శ్రేయస్సాధనకాఁజాలదు.

బైరనుదొరగారి యనుభవము.

1. మాంసాహారము కొంచెమైనను గొప్పయైనను ఎట్టి శాంతచిత్తునకైన తామసగుణము గలిగింపకమానదు. ఒక ఎలుగుబంటిని బోనులోబెట్టి దానికి

గొట్టెలుబెట్టినన్ని రోజులది నెమ్మదిగనుండెను. దానికి మాంసాహారమిడినది మొదలది లొంగక అల్లరిచేయనారంభించినది. మరల దానికి సాత్వికాహారమిడినది మొదలు క్రమశ్రమముగ సాధుభావములోనికి వచ్చినది. కాన మాంసాహార మెంతమాత్రమును పనికిరాదని లయిబెగుగారును జైరనుగారును నుడివిరి.

(12-11-13 సువర్ణలేఖ).

“To what purpose is the multitude of your sacrifices unto me, saith the Lord.....I delight not in the blood of bullocks, or of lambs, or of he-goats.”

(Isaiah I—11—14)

ఎందుకీ యసంఖ్యాత యాగములు నాకొఱకు? (చేసెదరు). పశువులయు, గొట్టెలయు, మేలయు, రక్తముచే నాకు సంతోషము కలుగదు. (అని దేవుడు చెప్పెను).

(బైబిల్ ఇసయ, I-11-14.)

“And God said, Behold, I have given you every herb bearing seed which is upon the face of the earth. And every tree in which the fruit of a tree yeilding seed. To you it shall be for meat.”

(Divine authority).

మరియు దేవుడానతి చెప్పెను. ఏమన (ఓజనులారా) జ్ఞప్తియొందుకొనుడు; మీకు నేనన్నివిధములైన గడ్డిదినుసులను, చెట్లను, విత్తనములను, పండ్లను ఇచ్చియున్నాను. అనియే మాంసమునకు బదులుగా నుండవలదు).

{ విదేశములలో మాంసాహార నిషేధసంఘములు }
వాని శ్లాఘ్యతలు.

అనాదికాలమునుండి అహింసాధర్మమునకు పేరుగాంచిన మనదేశములో ఇప్పుడు రానురాను మాంసాహార దురాచారము ప్రబలుచున్నను, వేలకొలది ఏండ్లనుండి మద్యమాంసములయందేమునింగి తేలుచుండిన యూరపుమున్నగు ఖండాంతరములలో నిప్పుడు, అహింసాధర్మము చక్కగా

సాపింపబడుచున్నది. మిక్కిలి చురుకుగా పనిచేయుచున్నది. వారినిచూచి యైన హైందవులు మాంసమును విసర్జింతురుగాక.

Says Mr. Amos, Secretary, The Vegetarian Society, Manchester ;

There have sprung up in 60 years in the United Kingdom over 100 Vegetarian hotels, restaurants, boarding houses ; about 100 shops of Veg food stuffs ; 14 periodicals, and 2000 shops of Veg. ghee (nut butter). Vegetarianism counts among its advocates such great men as Count Tolstoy, General Booth, Sir Isaac Pitman, Mr Edison, Dr. Peebles, M. D.

(Harbinger, 14-2-1913)

మృంచప్తురు శాకాహారసంఘకార్యదర్శి శ్రీ, ఆమన్ దొరగారిట్లు వ్రాయుచున్నారు:—అరువదిఏండ్లకాలములోపల సగియుక్త రాప్తములయందు పరిశుద్ధశాకాహార సంబంధముగు (100) నూరు, హోటాలును, ఫలాహారశాలలును, అనాథశరణాలయములును, శాకాహార పదార్థములను విక్రయించెడినూరు దుకాణములును, పదునాల్గువార్తా పత్రికలును, విత్తులనుండి తీసినవెన్నతో తయారుచేసిన నేతిని విక్రయించెడి రెండువేల షాపులును స్థాపింపబడినవి. సుప్రసిద్ధులైన, కాంటౌటాల్ ప్లేయ్, జనరల్ బూత్. సర్ ఇసాక్ పిట్టను, మిష్టర్ ఎడిసన్, డాక్టర్ పీబిల్స్, యం. డి. మున్నగువారిచే శాకాహారపద్ధతివన్నె కెక్కుచున్నదని ఆమన్ దొరగారు వ్రాయుచున్నారు. చూచితిరా, విదేశములందు శాకాహారప్రయత్నములు.

“ I date my freedom from almost chronic rheumatism to the day when I stopped eating beef, ” said Depew, “ and sleep, digestion and clarified vision, such as I had never known before, have kept increasing as I dismissed flesh and fowl for vegetables. ”—The New York Press (The Vegetarian Messenger, February, 1911.)

న్యాయార్కువేస్. శాకాహారవర్తమాని, దివ్యగారియనుభవము నిట్లు ప్రకటించినది.

నేను మాంసాహారమునుబాటిగా విడిచిపెట్టుటచే, దీక్షుకాలము నుండినన్ను బాధించుచుండిన, వాతరోగము నిమృళించినది. నేనెన్నడును అనుభవించి యెరుగని, శుఖనిద్ర, జీర్ణశక్తి, నిర్మలదృష్టి, మున్నగువానిననుభవించుచున్నాను.

(High opinions of the Western Gentlemen)

(1) Flesh food is unnatural for man. To eat the flesh of murdered animals is therefore contrary to our creator's intention and will.

(2) Flesh food is unnecessary. Half the human race do not consume it, many of the strongest nations have abstained from it.

(4) Three fourths of our poverty and crime are the consequences of intemperance.

(5) Carnal diet, tends to make men and other creatures that are fed upon it pugnacious, quarrelsome, and bloodthirsty where as non-carnivorous nations, have been noted for their peaceable disposition.

(6) The consumption of flesh blood necessitates, the infliction of an appalling amount of pain and cruelty and death by violence in its most brutal forms (unmitigated by pity, consideration or mercy (upon at least a million large animals every day in what are called Christian countries.

SIDNEY H. BEARD,

Temperance Society (London).

(ముఖ్య తాత్పర్యము)

1. మాంసాహారము మానవున కస్వాభావికము. వధింపబడిన జంతువుల మాంసమును దినుట “సృష్టికర్త” యుద్దేశమునకును ఇష్టమునకును విరోధమైన కార్యము.

2. మాంసాహార మనావశ్యకము. మానవ సంతతియం దధాభాగము మాంసమును దినుటలేదు. బలిష్ఠులైన యనేక జాతులవారు దీనినుండి తొలగియున్నారు.
4. మన దారిద్ర్యము అపవిత్రతలనునవి మాంసమును విడువకుండు దాని ఫలమే యగును.
6. మాంసాహారులగు మానవులు మరి ఇతరజంతువులు మొగటుతనము గలవారుగను, కలహప్రియులుగను రక్తమునుద్రావు నిచ్చకలవారు గను నుందురు. అమాంసాహారులగు (జనాంగము) వారు శాంత స్వభావముకలవారని ప్రసిద్ధిజేందియున్నారు.
7. మాంసమును రక్తమును పుచ్చుకొనుటవలన దయాదాక్షిణ్యములు నశించి కరుణ, యోచన, పశ్చాత్తాపములు ఇసుమంతయునులేక క్రైస్తవరాజ్యములయందు అనుదినమును పదిలక్షల (సంఖ్యగల) జంతువులను మృగస్వభావముతో జంపుటకుఁ గారణముగా నున్నది.

సిడ్నీ హెచ్. బర్డు,

మద్యమాంసనిషేధ సంఘము, లండన్.

It is good neither to eat flesh nor to drink wine.

మాంసముదినక సారాయము పుచ్చుకొనకయుండుట మంచిది.

The practice of flesh-eating is demonstrated to be a totally unnecessary habit.

మాంసభక్షణము బొత్తిగా అనావశ్యకమైన అభ్యాసమని నిశ్చయింపబడినది.

Wherefore I will eat no flesh so long as the world endureth.

ప్రపంచమందుండువఱకును నేను మాంసమును భక్షింపను.

HARRY COCKING,

హ్యరీ కాకింగు.

మాంసాదులను వదలివేయుటవలన రోగములు సహితము త్వరగా
కుదురును.

The patients themselves quickly recognized that they
are better without flesh meat since it acts as a stimulant*
and they want none

Temperance Association,
(Food Reform Department)

I am quit sure it is going to be a wonderful help in
saving the poor drunkards.

(Captain Helen Hudson)

The natural food of man judging from his structure
appears to consist principally of the fruits, roots, and other
succulent parts of vegetables.

మనుజుల స్వాభావికాహార మేదియని విమర్శించగా పండ్లు, వేర్లు,
(గడ్డదినసులు) ఇతరశాఖ సంబంధపదార్థములు అని తోచుచున్నది.

Professor Baoon Cuvior.

ప్రొఫెసర్ బ్యారన్ కూవియర్.

Meat is absolutely unnecessary for a perfectly healthy
existence and the best work can be done on a vegetarian
diet.

నిర్మలారోగ్యముగానుండుటకు మాంసము బొత్తిగా అనవశ్యకము.
శాఖాహారము దానికంటె మేలుగానుండును.

Professor G. Sims Woodhead.

M. D., F. R. C. P., F. R. S.

ప్రొఫెసర్ సిమ్స్ ఉడ్ హెడ్.

(Extracts from Sir William Earnshaw, Cooper's The
Toiler and his food and other leaflets.)

ఇంగ్లాండులో నొకడు పది నిమిషములలో 18 సగము సారాయి బుడ్లను త్రాగుటకు పందెమునువేసెను. ఏడు నిమిషములలో సారాయిసంతను త్రాగి పందెమును గెలిచెను కాని తెల్లవారు సూకి చచ్చిపడియుండెను.

గోహన్సు, హస్సకోఘర్, గునూరు, అను జిల్లాలలో కొందరు మహమ్మదీయులును, కటికవాండ్రును గోవధ చేయకుండుట కంగీకరించి ప్రమాణప్రతికప్రాసియిచ్చిరి. (సువర్ణ లేఖ 1-9-1913)

జంతుహత్య నివారించుటకై కొందరు విదేశీయులెంతయో ప్రయత్నముచేయుచున్నారు. రెవరండే, ఏ. ఎమ్. మిచల్. ఎం ఏ. అనువారు జీవహింసమిక్కిలి కూగ్రమైనదనియు, సిగ్గులచేటనియు వ్రాసియున్నారు.

How sweetly sings Shelley that premier poet of England!
My brethren, we are free! The fruits are glowing
Beneath the stars, and the night-winds are flowing
O'er the ripe corn. The birds & beasts are dreaming.
Never again may blood of bird or beast
Stain with its venous stream a human feast.

ధాన్యములు, పండ్లు కావలసినట్లుండగా (వానినివిడిచి) మాంసమును మనుష్యులెవరును భుజింపరాదని షెల్లీ యను సుప్రసిద్ధాంగ్లేయకవి పాడియున్నారు.

హెచ్చరిక.

.....that a noble-hearted English lady, the Hon. Mrs. Charlton, has very kindly resolved to try to stop all kinds of cruelty to animals in India. I therefore pray that your humanitarian readers may kindly write to her (c/o the Secretary of the Royal Society for the Prevention of Cruelty to Animals, 105, Jermyn Street, London, S.W.), telling her of any cases of cruelty to animals that may come to their knowledge, and sending by press cuttings on the subject.

Harbinger, 1-2-1913

లండన్ S. W. జర్మియన్ వీధి, నెం. 105 ఇంటిగల దయావంతు రాలగు గౌరవనీయ మిస్ట్రీస్ చార్లెట్, అను నారీమణి హిందూదేశపు జీవ జంతువుల హత్యకు సంఘంధించిన దుర్దేశను తొలగించుటకై పూనియుండుట వలన ఇండియాలో జరిగెడి జంతుహింసలను గురించి దయాళువు లామెకు తెలుపవలెను.

Do you love your fellowmen? Where go to seek for Gods? Are not all the poor, the miserable, the weak, Gods? Why not worship them first? Why go to dig a well on the shore of the Ganges?

జీవహింస చేయనివారెవరు?

దురాచారమునంబడి కొప్పదోగుచుండువారికి హితబోధలొనరించి నను వినరు. వీరిలోరెండు తెగలవారుకలరు. అజ్ఞులు—వితండవాదులు.

అజ్ఞస్సఖిమారాధ్య స్సఖితరమారాధ్యతే విశేషజ్ఞః
జ్ఞానలవదుర్విదగ్ధం బ్రహ్మపినరం నరంజయతి॥

అను సుభాషితము చొప్పున, అజ్ఞుడు (తెలియనివాడు) ఇట్టివానికి హితోపదేశము చేసినయెడల వాడదినమ్మియదివరకు చేయుచుండిన, దుర్వాడుకలను విడనాడును. విశేషజ్ఞునకు ఒరులుచెప్పవలసిన యవసరమేయండదు. చిలుకవలె కొంతకొంత తెలిసికొనియుండు మూఖునకుఁ దెలుప బ్రహ్మదేవునికిని సాధ్యముకాదని తాత్పర్యము.

వి త ం డ వా దు లు.

ఇట్టివారికి, అహింసాధర్మముఁ బోధించినచో నీలాగున ప్రశ్నవైచు చుందురు.

(1) హింసచేయనివారెవరు.

(2) తోవనడచునప్పుడు హింసయగుటలేదా.

(3) నేలదున్ననపుడును, విసరునపుడును, దంచునపుడును, మరియు నేకవేళలందును జీవహింసజరుగదా.

(4) ప్రోయ్యిమండునపుడు, గాలిని పీల్చునపుడు, నీరుత్రావునపుడు జీవహింసలు జరుగవా.

మాంస భక్షణము చేయుటయందుమాత్రమే అధికమైనహింసయేమి. ఇత్యాదిగా నీవితండవాదుల ప్రశ్నలు.

ఇందుకు సమాధానము వెవ్వేరుగా నీక్రిందవ్రాయబడుచున్నది.

జీవహింసా స్వరూపము.

జీవహింసయనగా, జీవజంతువులను బాధించుటలేక చంపుట. ఇది సాహంకారకృతము. నిరహంకారకృతము, అనిరెండు విధములు. మనుష్యులు భూమిమీద సంచరించునప్పుడును, నేలదున్ననపుడును, ప్రోయ్యిమంట చేయునపుడును, పిండివిసరునప్పుడును, ధాన్యముదంచునపుడును, గాలిని పీల్చునపుడును, నీరుత్రాగునపుడును, కంటికగుబడని సూక్ష్మజంతువులు తొన్ని హింసింపబడుచున్నవి. ఇదొబుద్ధిపూర్వకముగా గర్వముచేతచేసినది కాదు. అనివార్యముగా సంభవించునవి. కండ్లతోఁజూచి కావలెనని అహంకారముతో జంపినదికాదు. ఎంతప్రయత్నించినను తప్పిపోవునదికాదు కావున ఈ విచారములందు అగోచరముగా కలిగెడి జీవహింసలు దైవాధీనములనియు అవిపాపములు కావనియు పెద్దలు వచింతురు.

మహానీయులెవరును జీవహింసచేయలేదు.

(పూర్వమున)

ఆర్యులగు రాజషిఁ బ్రహ్మఘోషులును, శ్రీశంకర రామానుజ మధ్వాచార్య ప్రభృతులును, జయదేవ జ్ఞానదేవప్రభృతులును, ఇటీవల

శ్రీరామకృష్ణ పరమహంస, స్వామిదయానంద, వివేకానంద, గోకులే గురుదత్త, శివానంద ప్రభృతులును, జీవహింస చేసియుండలేదు.

ఆంధ్రేయులలో

(ఇప్పటికెఱుకు)

మిల్టన్, తామ్స్, బ్యారక్ కూవియర్, బర్న్, మిచల్, కూఫర్,
కాకింగ్, సిమ్మిడ్జ్ మున్నగువారును,

విసర్జించినవారు.

అనిబినెట్, ఆల్కాట్ నివేదిత బ్రూక్స్ మున్నగువారును,
మహమ్మదీయులలో.

కబీరు మున్నగువారును*

పెరించివారిలో.

రసూయ్ మున్నగువారును,

ఇటాలియనులలో.

గసండి, జాలియెట్ మున్నగువారును,

గ్రీకులలో.

ప్లేటో, కెనిక్, ప్లాటార్కు మున్నగువారును,

సిక్కులలో.

నానక్ ప్రభృతులును, (వీరందరు) మాంసాహారమును నిషేధించియు
న్నారు.

కం॥ శతవషణ్ దుష్కరతపః

కృతి మాంసము దినమి నగు సుకృతమివిరెండున్
మతిదలప నెక్కరూపని

స్మృతివేత్తలు చెప్పుదురు కురుక్షీతినాథా.

(భారతము అనుశాసనికపర్వము).

*ఈమధ్య కాబూల్ అమీరుగారు హిందూదేశమునకు వచ్చియుండి
నప్పుడు మహమ్మదీయులవిందులో గోమాంసాహారము పుచ్చుకొనలేదు.

నూరు వత్సరములుగ్రమముగా తపస్సుచేయుటకు గలిగెడిఫలము మాంసాహారము విడుచుటతో సమానమని భీష్ములు ధర్మరాజున కెఱింగించి యున్నారు.

{ జీవహింసాదిపాపములకుఁ
ప్రాయశ్చిత్తముకలదా. }

కండ్ల కగుబడక ఆగోచరముగాఁ జరిగెడికర్మములకుఁ గొంతవఱకు నవికలుగునను నమ్మకముకలదుగావున నట్టివానికి ప్రాయశ్చిత్తముకలదు.

పంచనూనా గృహస్థస్య ఛల్లీపేషణ్యుపస్కరః
కండనీచోద కుంభశ్చ బధ్య తేయాస్తువాహయన్
తాసాంక్రమేణ సర్వాసాం నిష్క్రత్త్యర్థంమహాషిః
పంచక్లప్తామహాయజ్ఞాః ప్రత్యహం గృహమేధినామ్॥

(మనుస్మృతి).

గృహస్థులగు వారియిండ్లలో ఐదువధస్తానములుకలవు. ఏవన, ప్రాయశ్చిత్తము, రోలు, చీపురు, ఉదకుంభము, సన్నెకల్లుమొదలగునవి. వీనిద్వారా నూత్ముజంతువులకొన్ని హింసింపఁబడుచున్నవి. కావున తద్దోషనివారణార్థమై గృహమేధియగువాడు ప్రతిదినమును, బ్రహ్మయజ్ఞ, దేవయజ్ఞ, పితృయజ్ఞ, మనుష్యయజ్ఞ, భూతయజ్ఞములను పంచయజ్ఞము లాచరింపవలెనని విధింపఁబడియున్నది. ఇంక కడుపుకూటికై తెలిసి తెలిసి చేయుపాపములకు ప్రాయశ్చిత్తమెక్కడిది? నరకానుభవమే దానికి ప్రాయశ్చిత్తము. పార్వతి పరమేశ్వరునితోనిట్లే ప్రశ్న చేయగా నందులకుఁ బరమేశ్వరుఁడు.

ఆ॥ అతివ కామ కృతములైన కర్మంబుల

ఫలము లనుభవింపవలయు వినుమ

కామకృతము చెడుటకలుగు ప్రాయశ్చిత్త
మాచరింప సంశయంబువలదా.

(భారతము అనుకా.)

తెలియకచేసిన పాపములకు ప్రాయశ్చిత్తముకలదేకాని తెలిసి తెలిసి
యెట్టెడుటచేసెడి పాపములకు ప్రాయశ్చిత్తములేదు. ఇచ్చట తెలియకచేసి
న పాపమునగా మనకంటికిఁగానించక తనంత సంభవించునట్టి పాపము.
అంతేకాని మా కా పాపపుణ్యములే తెలియవని మాంసాహారులు చెప్పెడి
మాట సర్వాబద్ధము. అదిపాపమునుట నిర్వివాదాంశము.

ధర్మ వ్యాధుఁ డు.

భారతమునం దుదాహరింపబడియుండు ధర్మవ్యాధునికథ మాంస
భుక్కులకు పరమాధారము. ఈ సమస్తప్రపంచమును జంతుమయమైయుం
డఁగా జంతుహింసచేయమని సాహిసింపఁ గలవారెవరు? మాటిమాటికిని హిం
సకలుగుచు నేయుండును.

గీ॥ హింస నేయనివాడు లే డిజ్జగమున
నొక్కఁడైనను దమతమేయొపినట్లు
హింస తెరువున కెడ గల్గియేగవలయు
నదియచూవె యహింసనా నతిశయిల్లు.

(భారత ఆరణ్య.)

జీవహింసచేయనివాడి లోకమునందేలేడు. ఒక్కొక్కరును తమతమ
చేతనైవంతవఱకు, జీవహింస చేయక ప్రవర్తింపవలెనని ధర్మవ్యాధుఁడు
చక్కఁగా వివరించియున్నాఁడు. అజ్ఞానకృతములగు జీవహింస లందరిచే
తను గలుగుచున్నవిగాని తెలిసి తెలిసి చేయరాదని యభిప్రాయము.

{ కూరగాయలు ధాన్యము మున్నగువానిని
భుజించుట పాపముకాదా? }

మాంసభక్షణము చేయవలసినచో జంతుహింససంభవించుననియు నది
మిక్కిలి పాపమనియు చెప్పితిరి. కూరగాయలు మున్నగువానిని తరిగి ఉడి

కించితిందురే అదిపాపముకాదా? అందున జీవహింసలేదాయని కొందఱు వాదింతురు.

ఇందుకు సమాధానము.

అహారనిద్రా భయమైధునాని
సామాన్యమేతత్పశుభిర్న రాణాం
జ్ఞానీనరాణామధి కోవిశ్శేషః
జ్ఞానేన హీనఃపశుభిస్సమానః.

(ఉత్తరగీత.)

అనువచనముచొప్పున, అహారము, నిద్ర, భయము, మైధునము, మున్నగు వ్యవహారములు, పశు పక్ష్యాదిజంతువుల యందున్న వేకాని వృక్షముల యందులేదు. పశ్వాదులకాకలియైనచో గడ్డితినును. ధృష్టియైనచో నీరుత్రాగును. ఆయాసమైనప్పుడు నిద్రించును. కొట్టబోయినప్పుడు భయపడివణకును. జ్ఞాతీయమృగములతో క్రీడించును. చెట్లకివి యొక్కటియులేదు. పశ్వాదుల నెకచోటబంధించి సకాలమునం దాహారమియ్యనిచో, గట్టియుండు త్రాటిని దెంచుకొనియైన పోయి యధేచ్ఛగా అహారమును సేకరించుకొనును. వృక్షములట్లుచేయువు. వృక్షాదులయందుగల చైతన్యము మృగాదులయందువలె వ్యక్తముగాలేదు. వానిని శరీరతాదాత్మ్యజ్ఞానములేదు * ఎచ్చట శరీరరాదాత్మ్యజ్ఞానములేదో అచ్చటహింసాదుఃఖముగాని బాధకానియుండదు.

అంతస్సంజ్ఞాభవంత్యేతే తరుగుల్మలతాదయః

బహిస్సంజ్ఞాభవంత్యేతే నరపక్షిమృగాదయః॥

* ఇటీవలకొందఱు పండితులపారపరిశ్రమచేసి చెట్లయందుఁగూడ (ప్రాణ) ధారణాదిశక్తులున్నవని గ్రహించి లోకులకునిరూపించుచున్నారు. అనియేయట్లుండనిక ప్రత్యక్ష గోచరములగు జీవకోట్లను బుద్ధిపూర్వకముగా జంపుటమిక్కిలి పాపముగాదా.

అను వచనముచొప్పున, తరుగుల్మలతాదులకు బహిస్సంజ్ఞలేదు. నర పక్షిమృగాదులకుమాత్రమే అంతస్సంజ్ఞకలదు. అంతస్సంజ్ఞ లేనివన్నియు నున్నచోటనేయుండుటజ్ఞాతిని. వానికి శారీరక బాధస్ఫురింపదు.

చెట్లు చేమలయందు జీవములేదా.

చరపదార్థములరిదుగల జీవభావమువేటు. స్థిరపదార్థములందలిభావమువేటు. నుఖదుఃఖ భయాదిచాంచల్యములకులొనై మనుజు, పశ్వాదులయందు జీవుడు వసించుచున్నాడుకావున హింసకలుగుచున్నది. ఈయరమునే విదేహపక్షాభసంవాదఘట్టమున భాగవతములో పిప్పలాయనుండను మహాషిక్షయిట్లు వచించినాడు.

చర్మపంజరంబగు శరీరమున వసించెడి జీవుడు చెట్లు, తీగలు (గడ్డలు) మొదలగు వానియందు లేనందువలన నవి నిర్జీవములగును. వానియందు జ్ఞాన వాహినీనాడులులేవు. వానికి బాధతెలియదు అనివక్కాణించెను. కావున నిట్టికాయలు గడ్డలు మొదలగువానిని గోసికొనుటవలన జీవహింసకలుగనేరదు.

హింసయెన్ని విధములు.

“శుభాశుభ పలంకర్మ మనూహ్యదేహ సంభవ” మ్మనుటచే కర్మత్రివిధములుగనుండును. అటుల, హింస, కాయిక హింస, వాచికహింస, మానసిక హింస, యని ముత్యైరంగులు. తానుగానొక ప్రాణినిహింసించుట, కాయికహింస, ఒకరికిచెప్పిచేయించుట వాచికహింస, ఒకరు చేయుచుండగా చూచి సంతోషించుట మానసికహింస. —కాయిక వాచికహింసలనుచేయక జాగ్రతపడియుండవలెను. వేరొకరు హింస చేయుటనుచూచినచో నట్టివారికి హితబోధచేయవలెను. వారు వినకపోయినచో భగవన్నామ స్మరణ చేయుచు పశ్చాత్తాపముతో నచ్చటినుండి వెడలిపోవలెను.

{ ఎవరో, ఎచ్చటనోచంపిన జంతువుల మాంసమును }
{ దినుటచే హింసాదోషము కలుగునా? }

మనోవాక్కాయములలో దేనిచేతచేసినను పాపముసంభవింపక తప్పదనియు త్రికరణశుద్ధిగా హింసచేయకుండవలెననియు జ్ఞానులు వక్కాణించియున్నారు.

దీనివై కొందఱీవిధముగ సమాధానము చెప్పెదరు.

జంతువులనుఁ జంపినఁగదా దోషము. మేము జంతువులనుఁ జంపుట లేదు. ఎవరో యెచ్చటనో వారికోరికకై హింసించిన వానిలో, కొంత మాంసమునకు వెలయిచ్చి పుచ్చుకొందుము. లేక వారు తమంతట దెచ్చిచ్చిన దానిని భుజింతుము. అందున మాకేమి పాపమురాగలదు? అని వాదించుదురు.

ఇది మిక్కిలి బుద్ధిహీనత. మరియు మాంసమునందలి దురాశ. ఎవరైన యియ్యని! ఎవరివద్దనైనంగొనని! జీవహింసలేక మాంసము దొరకదు గదా? ఇంక పాపమెట్లుతప్పగలదు? (ఒకానొకవస్తువును) మేము దొంగిలించలేదు. ఎవరో దొంగిలించి మాకు తెచ్చియిచ్చిరి. లేక దొంగలవద్ద వెలకు తీసితిమన్నచో రాజదండన తప్పిపోవునా? ఇది యేపాటి మూఁఖతనము.

శ్లో॥ అనుమంతావిశెసితా నిహంతాక్రయవిక్రయీ॥

సంస్కృతాఽహోప హతాఽచ ఖాదీక శ్చేతిఘాతకాః॥

(మనుస్మృతి-అధ్యాయ 5-51).

యమస్మృతియందును నిజేతీరున వ్రాయబడియున్నది.

అనగా ప్రాణిని హింసించుట కాజ్ఞయిచ్చువాడు, హింసచేయువాడు, అంగచ్ఛేదకుడు, ఆమ్మువాడు, కొనువాడు, వండువాడు, వడ్డించువాడు, తినువాడు అను వీరెల్లరును ఘాతకులనఁబడుదురని మనుస్మృతి స్పష్టముగా విధించుచున్నది. కావున నెవరోచంపినదిగదా యను భ్రాంతితో భక్షించు వారు పాపమునకు భాగస్థులేయగుదురు.

వేటాడుట పాపముకాదా?

పశ్వాదులనుఁ జంపరాదని వచించితిరిగదా? కొందరు వేటాడి మృగములను చంపుచుందురే వారికి పాపములేదా యని ప్రశ్నించుదురు. ఔను వేటాడుట మిక్కిలి హేయములగు జూదము, పానము, పరస్త్రీలంపటత్వము, ముష్కరత, కఠిన్యము, అపాత్రదానములను సప్తవ్యసనములలో నొకటి. పులి, అడవిపంది మొదలగువానిచే ప్రజలకును వారి పంటవైరుల

కును హానిసంభవించినపుడు క్షత్రియాదులు వేటాడి యాదుష్టమృగములనుఁ జంపి దేశమునకు సౌఖ్యమొనగూర్తురు. అది పాపముకాదు. ఎక్కడ తెల్ల వారునురా నాయనా యని వేచియుండి వెలుతురైనవెంటనే వలలను ఉరు లను, తుపాకులను, కుక్కలను తీసికొనివెళ్లి అరణ్యమునఁబ్రవేశించి జింకలు కుందేళ్లు, దుప్పలు మున్నగు సాధుమృగములనుఁజంపి కడుపునించుకొనెడి కుక్షింభరులకు మాత్రము పాపము సంభవించును. ఇది నిశ్చయము.

కం॥ శునకములఁ బెంచి యెవ్వఁ

డనయంబును వేటసలిపి యాత్మార్థముగా

వనమృగముల జంపును నా

మనుజాధము నస్త్రములను మర్దింతురొగిన్.

(శ్రీమహాభాగవత పంచమస్కంధము నరకలోకవర్ణనము.)

అని కడుపుకూటికై గుక్కలనుబెంచి వేటాడి మృగములనుఁ జంపు వానికి నరకబాధతప్పదని విశదముగాఁ జెప్పఁబడియున్నది.

జింక చ ర్మ ము లు.

(ఆసనములు).

జపతపాదులయందు జింకచర్మములను శ్రేష్ఠమైనయాసనములని యుపయోగింతురుకదా? జింకలను జంపక నవి యెటులదొరకఁగలవు? అది హింస కాదా? హింసకాదని యెవరుచెప్పగలరు? హింసయే. తమంతట చచ్చిన వాని చర్మములను గ్రహింతురుకాని సజ్జనులెవ్వరును జీవహింసచేసి జింక తోళ్లను సంపాదింపరు.

పుస్తకములు జడలు పులితోలు బెత్తంబు

కక్షపాలలు పదిలక్షలైన

మోతచేతుగాని మోక్షంబులేదయా

విశ్వదాభిరామ వినరవేమ.

అను వేమనగారి వచనముచొప్పున జింకతోళ్లు మొదలగునవి ధరించి తీరవలెనను నిబంధన యేమియులేదు. దానిచేతనే ముక్తికలుగదు. ఆత్మ

జ్ఞానశూన్యులగు డంబగాండ్రు కొందఱీలాటి వేషములకై భ్రమించుచుందురు. అందుచేత నేయది సజ్జనాచారమగు నేమి?

ఆసనములను గురించి విచారించునెడల దాని విచారమువేరు. అవి సిద్ధాసనము, పద్మాసనము, స్వస్థికాసనము, కూర్మాసనము మున్నగు 108 ఆసనములుకలవు. అవి తనశరీరమునువంచి ధరింపగలసినవేకాని జింకచర్మములను క్రిందికి వేసికొనుటయే ఆసనముకాదు.

{ మాంసభక్షక శాకభక్షకుల
బలాబలవిచారము. }

అల్పబలవంతులగు మాంసభక్షకులు.

అమితబలవంతులగు శాకభక్షకులు.

పూర్వమున.

రావణ కుంభకర్ణ, హిడంబ కిమ్మిర,
తాటికి, కంసాదులు.

శ్రీరాము, హనుమ, సుగ్రీవ,
శ్రీకృష్ణ సాండవాదులు.

వామాచారపరాయణులగు మారీచ,
సుబాహాదులు.

రామ, లక్ష్మణ, విశ్వమిత్ర
కణ్వాదులు.

ఇప్పుడు.

రష్యాదేశపు సైనికులు

జపాన్ దేశపువారు

ఇంగ్లీష్ దేశ జట్టియగు శ్యాండో

హైందవజట్టియగుకో. రామమూర్తి.

జంతువులలో.

సింహము, పులి, మున్నగునవి.

ఏనుగు *

* ఏనుగు స్వప్నములో సింహమువచ్చిననుఁ జచ్చునుకదా? యని కొందఱుండరు. ఈకథ యట్లుండని. సింహము మోసగించి పైకెగరి ఏనుగు నేత్రములను పెరికివైచి దాని శిరస్సునుతొలిచి మెదడును నాశపరిచి చంపుచున్నది. అంతేకాని యెట్టెదుటనిలిచి పోరాడునేని ఏనుగు దాని నొకపూల చెండువలెవిసరి చంపగలదు.

ఓమ్.

జీవకామణ్యము.



పంచమలహరి.

యజ్ఞములు.

ఈవఱకుఁ జెప్పఁబడినవేమో మనసౌకర్యములకులోఁబడినవి. యజ్ఞ యాగములయందు జీవహత్య అందును గోహత్యయే చేతురుగదా? అది పాపముకాదా?

(సమాధానము.)

వేదాది కాస్త్రములయందు చెప్పఁబడియుండు యజ్ఞములవిచారము వేరు. పౌరాణికులచే వర్జింపఁబడియుండు యజ్ఞములువేరు.

జ్ఞానయజ్ఞము.

తస్యైవంవిదుషో - యజ్ఞస్యాత్మాయజమానః । శ్రద్ధా
పత్నీ శరీరమిద్మ - మగోవేదిర్లోమానిబహిః । వేదశ్శిఖాహృ
దయంయూపః । కామఆజ్యం - మన్యుఃపశుస్తపోగ్నిః । శమ
యితాదక్షిణా - వాగ్ఘోతాప్రాణఉద్గతా । చక్షురద్వర్యుక్ ।
మనోబ్రహ్మ - శ్రోత్రమగ్ని - న్యావద్ధ్రీయతే । సాదీతౌ.....॥

(తైత్తిరీయము-౬-౧౭-౬.)

అయజ్ఞమున కాత్మయే యజమానుఁడు. శ్రద్ధ యతనికిపత్ని. దేహమే సమిత్తు. వత్సస్థలమే యజ్ఞవేదిక. (దేహమునందలి) రోమములే దర్భలు. శిఖయే వేదము. హృదయమే యూపస్థంభము. కామమే ఆజ్యము. క్రోధ

మే పశువు. తపస్సే అగ్ని. శాంతమే దక్షిణ. వాక్కు హోత. ప్రాణము ఉద్ధాత. నేత్రమే ఆధ్వర్యుడు. మనస్సే బ్రహ్మ. శ్రోత్రము త్రేతాగ్నులు. ప్రాణధారణావధియే యజ్ఞదీక్ష. అన్నపానములనో గ్రహించుటే సోమపానము. సంచారాదివ్యాపారములే అగ్నిస్థోమూదులు. ముఖమే అవహనీ యాగ్ని. జ్ఞానమే హోమము. అహోరాత్రులే పూర్ణిమామావాస్యలు. ఋతువులే పశుబంధములు. మరణమే యజ్ఞాంతమునచేయు దీక్షావిసర్జనస్నానము. ఇది మానసికంబగు నిరుపాధికయజ్ఞము. దీనికి బాహ్యోపకరణము లక్కరలేవు. జీవహింస సంభవింపదు. ఇట్టియజ్ఞమాచరించు జ్ఞానిదేహాంతమున ముక్తిచెందును.

ఆ॥ ద్రవ్యలోభమునను దంబార్థమై పశు

పులనుజంపి జన్నములనుసేయు

వానిబట్టి యముని వారలుగోచు

నుందురెపుడు మిగులసందడిలుచు.

(భాగవత-5).

ప్రశ్న:—వాజపేయ అగ్నిస్థోమూదులనగా నేమి?

ఉత్తరము:—ఈవరకుఁ జెప్పినట్లు వేదమునందు విధింపఁబడియుండునది జ్ఞానయజ్ఞము. మరియు

రాష్ట్రంవాఅశ్వమేధః అన్నంగహిగాః॥

అగ్నిర్వాఅశ్వః ఆజ్యంమేధః॥

(శతపథబ్రాహ్మణ వచనములు)

రాజు రాష్ట్రమును న్యాయముగా పాలించుట—అగ్నియందాజ్యా హుతిచేయుట. అశ్వమేధమనియు. అన్నము పృథ్వి ఇంద్రియములు మొదలగువానిని పవిత్రముగానుంచుట గోమేధమనియు శ్రుతివక్కాణించుచున్నది. పరమార్థప్రదంబగు శ్రుతివాక్యమును విడనాడి ఏవోకొన్ని పురాణముల

యందుఁ జెప్పబడియుండు జీవహింసారూపమైన యజ్ఞములనే యెందుకు చేయవలెను?*

ప్ర:—యజ్ఞములలో పశువధచేసినను స్వర్గపదవి లభించునుకదా.

{ యజ్ఞ ఫలము స్వర్గము.
(దానివివరము). }

యజ్ఞముచేయువారికి స్వర్గపదవిలభించునని పురాణాదుల యందుఁ జెప్పబడియున్నది. స్వర్గలోకవాసుండగు ఇంద్రుడే పలు సారులురాక్షసులచే భంగపడి పదభ్రష్టుడై త్రిప్పటొందియున్నాడు. ఇతనతనికేనిలు కడలేని యాస్వర్గలోకపదవిలభించుటచే ప్రయోజనమేమి? ఇట్టితుచ్చపదవి కైయెందుకాశింపవలెను?

ప్ర:—అచ్చట రంభాసంభోగాది సుఖములుకలుగునుగదా.

రంభాసంభోగము.

అదిమాత్రమేమిగొప్ప? వావి వధుసలులేక కన్నవారితో నెల్లకామ సుఖమునుభవించెడి వేశ్యాస్త్రీలకంటే రంభయందేమి విశేషము, దేవతాస్త్రీలన్నంతనే యకార్యకరణములను సరియనవచ్చునా, కామక్రోధలోభాది దుర్గుణములను ద్యజించి పరమార్థపదము నొందుటకుమారుగా పలుగాకితనమునకుఁ దిగుటమేలా, మరలసంభోగమునకే యాసపడవలెనా.

ప్ర:—రంభా సంభోగము తుచ్చమని మీరిప్పుడనుటేకాని పూర్వమెవరును నట్లనియుండలేదు.

ఉ:—నేను మాత్రమేయనుటలేదు. జ్ఞానులనేకులట్లే వివరించినారు.

ఆ-వె, తల్లితోరమించె తండ్రియజ్ఞముచేసి

తనయు డట్లై రంభదనరగూడె

*యజ్ఞములలో పశువులనుఁ జంపినను మరలవానికి పరలోకమున జీవమిత్తురట. అట్టిదివ్యశక్తిగలవారికి తుచ్చఫలదాయకములగుయజ్ఞములెందుకొ

తల్లిని రమియింతు దబ్బరమనుజులుఁ
విశ్వదాభిరామ వినరవేమ.

అని వేసునగారును.

శా॥ రంభాభోగముఁ గోరి యాగములకర్థంబెల్ల వెచ్చించుట
యంభోదంబులఁజూచి చెఱ్ఱుజలమాద్యంతంబుచల్లించుట
ల్పంభోగేచ్ఛజనించెనేని మరివేశ్యారత్నముల్లేరొక్కో
సంభోగింపగరాదె కానరు జనుల్ జ్ఞానంబు సామాన్యమే.

క॥ వినుఁడొకటి బావమఱుదులు

తనయకుమారకులు మఖముసల్పిన రంభా
వనితంగలయుదు రట్టులై
నను లేవే వావివర్తనలు యజ్ఞులకున్.

(దశావతారచరిత్రము).

ఇవి రాక్షసులను మోహబెట్టుటకై విష్ణువుచేబోధింపబడిన వఁట!
ఔనాను! విష్ణు విట్టిబోధలంగాక యేమిచేయగలుగును! ఎంతోకష్టపడి, వేల
కొలదిద్రవ్యమును వెచ్చఁబెట్టి యాగముచేసి సంపాదింపఁ దలంచునదియం
తయు, నీరంభా సంభోగమనెడి స్వర్గలోక వేశ్యాసంపర్కమేకదా.

మొదట తండ్రియజ్ఞముచేసి, రంభతోగూడును. మరల పుత్రుఁడు
యజ్ఞముచేసి ఆరంభ నేవరించును. ఇది ఏమియవివేకము. ఏపాటి దురాచా
రము. వావివరుసలే గణింపనక్కరలేదా? శివవిష్ణుదులచేళ్ళుబెట్టి యెన్ని
యోదురాచారములు కల్పింపబడియున్నవి.

ప్ర॥—స్వర్గలోకమునకేగినపిమ్మట నిట్టిభేదాభేదము లెంచరాదు, అచ్చట
వావివరుసలులేవు.

ఊర్వశి-అర్జునుఁడు (వావివరుసలు).

ఇప్పుడు బాగున్నది. మనహిందూశాస్త్రమునకుఁ బ్రత్యక్షవిరుద్ధము గావచ్చినదేదేన. ఏలోకమునందును వావివరుసలులేకుండునా? తల్లిపిల్లలూ కలేనా? పూర్వమొకప్పుడు పాండవులరణ్య వాసముచేయుచుండి తన్మధ్య దివ్యాస్త్రలాభమొందిన అర్జునుఁడు దేవేంద్రునిచే పిలువఁబడి స్వర్గమునకు వెళ్ళెను. అతఁడు దేవసభలో కూర్చునియుండగా అప్సరస్త్రీలగు రంభా, ఊర్వశి, మేనక, తిలోత్తమమున్నగువారు నాట్యము సలుపుచుండిరి. భరత శాస్త్రవేత్తయైన పార్థుఁడు వారి నాట్యమునుఁ బరికించుచుండె. ఇంద్రుడాసంజ్ఞనెఱింగి యతనికి నూర్వశిపై నాసగలదను ఎన్నికతో నాటిరాత్రి యూర్వశిని పార్థునివిడిదికిఁబంపె వారిర్వురకిట్లు సంవాదముజరిగెను.

అ:—తల్లీ! నమస్కారము.

ఊర్వశి:—ప్రియా! ఇట్లనరాదు.

గీ॥ నీకు నేనాటితల్లిని నిజము చెప్పును

అమరలోకంపు వేశ్యలమైనమాకు

నిట్టితగవులునడవ నహీనబాహు

వీర్య ఇచ్చటనావియు వెదకజనునె.

(భారతము-ఆరణ్య).

దేవలోకపువారము కావున మాకు వావివరుసలక్కరలేదు. నాతో గూడి రమింపుము. ఇంతకంటే భాగ్యమింకేమి పొందగలవు?

అ-కం॥ ఓహూ ఇమ్మొయి ధర్మ

ద్రోహూత్తులుపలుకదగునె దోసంబిదిగా

దే హరిహరి! మనమునందగ

పూహింపకనన్నుఁ బలుకు టుచితమె నీకు.

ఛీ ఛీ పామరతనముచే నెందుకిట్లువచ్చిందెదవు? దేవలోకపు శ్రీ
యన్నంతనే నాభుజము లుప్పొంగునను కొంటివా. మీకొకవేళ వావివరుస
లక్కరలేకున్ననుజనె. మాకట్టిధర్మము నతిక్రమించాటకు వీలులేదు. కాకను
నీవు మావంశోత్తముండగు పురూరవుని నొకప్పుడు వరియించినావుకావా?
ఒక్కపురుషనియమములేని వారకాంతయైనను తల్లిపిల్లలను వావిశేక ప్రవ
ర్తింపరాదని బొత్తిగా నిరాకరించెను.

ఆ|| సోమయాజిననుచు సొడ్డు వేసియు రంభ.

మైధునంబునలె మమతతోడ

క్రతువుఁజేయుఫలము కామంబునకెగదా

విశ్వదాభిరామ వినర వేమ.

తుచ్చభోగములనిచ్చెడి పశుహింసారూపయాగములు క్రతువులు అత్మ
జ్ఞానులకెందుకు? కాముకులకది కావలసియుండునేమో? *

• పశుయజ్ఞము మాంసభక్షణమునకెగదా చేయవలెను.

అహింసాపరమోధర్మః అని శ్రుతులుపలుగతుల వక్కాణించుచు
న్నను వానినిగమనింపక, నన్యాయముగా పశుయజ్ఞముచేయువారు నరకాను
భవముఁజెందకపోరని జ్ఞానులనేకులు వచించియున్నారు.

ఆ|| పేరుసోమయాజి పెనుసింహబలుడాయె

మేకపోతుఁబట్టి మెడలువిఱుచు

క్రతువువంకదీపకలుగునా మోక్షంబు

విశ్వదాభిరామ వినర వేమ.

* క్రతువనగా! యూపముగల యజ్ఞము.

యాగమనగా! యూపములేని యజ్ఞము.

ఆ॥ సోమయాజిననుచు సొంపుతోవేషంబు

గట్టి మాంసమెల్లఁగాల్చితినుచు

ద్విజుఁడునేననంగ నధికమే తనవల్ల

విశ్వదాభిరామ వినరవేమ.

జంతుహింస నిలిపియుండు రాజులవివరము.

సనాతనధర్మోపదేశకులైన శ్రీకుండనలాల్ శమగారియుపదేశము చొప్పున పంజాబ్ దేశమునకుచేరిన పత్తోడీసంస్థానపు నవాబుగారు, కాధ్య వాడికిచేరిన మంగ్రోల్, రథనూర్, సంస్థానముల నవాబులు, సహా తమ సంస్థానములలో గోహత్యచేయకూడదని రాజకాసనము దయపాలించినారు. వీరుమిక్కిలి వంద్యులు.

(మద్రాస్ ప్రెండర్డుపత్రిక 8-7-1918)

జంతువధ దసరాపండుగ—మహమ్మదీయులు వారిపండుగలలో గోవులనువధించిన హిందువులు వారిపండుగలలో ఎనుబోతులను, మేకలను, గొట్టెలను, కోళ్లను, బలియిచ్చుచున్నారు. ఎట్లయిన నీరెండుమతముల వారును జీవహింసచేయుచునే యున్నారు. జీవహింస సంపూర్ణముగ పరిత్యజించిన మతములు జైనబౌద్ధమతములు. వారు జీవహింస వర్జింపవలెనని పెక్కండ్రుమహారాజులను ప్రార్థించియుండుటచే 120 సంస్థానములలోనీ సంవత్సరము దసరాపండుగలో బలులు నిలుపుచేయ బడినవట. ఆల్వారు, బరోడా, భరతపూరు, గోండలు, జమనగరు, జసదను, ఖైర్పూరు, లిండ్లి, మోర్వీ, పాలనపూరు, పోర్బందరు, రాజకోట, సచిను, వంకనీరు మున్నగు నవి బలులుమానిన 120 సంస్థానములలో కొన్నియైయున్నవి. ప్లేగురోగ నివారణ సాధనమని దొరతనమువా రెలుకలను చంపించుటగూడ జైనులకంగీకారము కాదట.

(నువర్ణ లేఖ 29-10-1912)

లాహోరు ప్రాంతమున కొన్ని జిల్లాలనుందు మహమ్మదీయ గృహ
స్థులు ఇంకమీదట గోహత్యచేయుటలేదని నిష్కర్షణచేసిరి.

(ఒక్కలిగర పత్రిక బెంగళూరు 18-9-1913).

{ యజ్ఞములను వాడుకకుఁ దెచ్చి న్నదెవరు ?
ఎప్పుడు ? }

హింసారూపమైన పశుయజ్ఞములు మహనీయులచే నాచరింపఁబడలేదు.
ఆత్మయోగసమాయుక్తో ధర్మోయం కృతలక్షణః॥

(భారత-ఆరణ్యపర్వము).

కృతయుగమున వేదోక్తమగు ఆత్మ సమపాణయోగమే ధర్మముగా
నుండెనని తాత్పర్యము.

నైషధమఃసతాందేవా యత్ర వధ్యేతవై పశుః।

ఇదంకృతయుగం శ్రేష్ఠం కథం వధ్యేతవై పశుః॥

(భారత-శాంతిపర్వము).

(యజ్ఞమున) పశువును వధించుట శ్రేష్ఠమైన (ధర్మమైన) పనికాదు.
కృతయుగమున పశువధ యెక్కడిది ? కాన నాకాలమే మంచి.

ఆత్మయజ్ఞము.

తనయందేగల అజ్ఞానపశువును జ్ఞానఖడ్గముచే ఛేదించి ఆత్మయజ్ఞము
చేయవలెనను. జీవదయాపరుల యభిమతము నట్టేమరుగుపరచి జీవహింసారూ
పమైన పశుయజ్ఞమును స్మార్తులుకొందలు స్థాపించిరి.

“అస్మిరక్షః సంస్పృజతాత్”

(ఐతరేయబ్రాహ్మణము 6-7)

రక్తపూరితమైన పశువధ రాక్షసప్రీతికరమైనదని శ్రుతి వక్కాణించు
చున్నది.

కేవల కామ్యకర్మమగు నీపశుహింసారూపదుష్కర్మము మొదట ఇంద్రునిచే నీలోకమునఁ బ్రచారమునకుఁ దేబడైనని కొన్నిపురాణములయందు విశేషముగా నెప్పబడియున్నది. మత్స్యపురాణము 148-వ అధ్యాయము. వాయుపురాణము 57-వ అధ్యాయము. భాగవతము చతుర్థస్కంధము భారతము మున్నగు పురాణోత్తహాసములయందు పశుహింసారూపకయజ్ఞములు నిందింపబడియున్నవి.

పశువుల నైన్యవస్థనుఁగాంచిన మహర్షులు మిక్కిలి పరితాపమొంది యాక్రూరకర్మను సహింపఁజాలక నింద్రునిగూర్చి ఇట్లుచెప్పిరి.

తేత్వప్రచ్ఛక్ విశ్వభుజం కోయంయజ్ఞవిధిస్తవ
అధర్మోబలవానేష హింసాధర్మేష్సయాతవ
నేష్టఃపశువృధస్తేషః తవయజ్ఞేసురోత్తమ
అధర్మోధర్మఘాతాయ ప్రారబ్ధఃపశుభిస్తవ
నాయంధర్మోహ్యధర్మోయం సహింసాధర్మఉచ్యతే
ఆగమేనభవాథర్మం ప్రకరోతుయదీచ్ఛతి
విధిదృష్టేనయజ్ఞే నధర్మేణావ్యసనేనతు
యజ్ఞబీజైఃసురశ్రేష్ఠ త్రివషణపరిమోషితైః
ఏషయజ్ఞోమహానింద్ర స్వయంభువిహితఃపురా॥

నీవుచేయునది యెట్టియజ్ఞానుష్ఠానము? పశుహింసవలన గలుగఁదగు ఫలమునపేక్షించి నీవునేయు నీక్రియ గొప్ప యధర్మము. యజ్ఞమునందీవు చేయు నీవధసమ్మతమైనయదికాదు. ధర్మమును నాశనముజేయుటకొఱకు నీవు పశుహింసాపూర్వకమగు నిట్టియధర్మమునఁ బ్రవర్తించియున్నవాడవు. ఇది యెన్నఁటికిని ధర్మముకాదు. ఇదికేవలమధర్మము. హింసయనునది ధర్మ మనిపించుకొనదు. కావలసినచో శాస్త్రప్రకారము యజ్ఞమునాచరింపుము.

ఎవరికిని హింసలేని శాస్త్రవిహితమగు యజ్ఞమును ధాన్యములతోఁజేయుము. అట్టి ద్రవ్యయజ్ఞము ధర్మమగును. ఇట్టియజ్ఞము నాదియందు బ్రహ్మవిధిం చెను. అని యెంతసమాధానము చెప్పినను ఇంద్రుడువినక నహంకరించియుండెను.

{ పశుహింసాయజ్ఞమును నిరూపించిన
కూటసాక్ష్యము. }

అప్పటి కనేకయజ్ఞములను ద్రవ్యపూర్వకముగాఁజేసి యుండిన ఉపరిచరవసువను నాతనిని సాక్షిఁజెప్పమని కోరుకొనిరి. ఆవసువు ఇంద్రుడుల దాక్షిణ్యమునకులొబడి యజ్ఞమున పశువధచేయవచ్చునని నిరూపించె. అట్లబద్ధముచెప్పినందులకై ఋషులతనిని శపించిరి.

అతడు హింసచేయువాడుకాఁడు. అరణ్యమునఁబుట్టిన కందమూల ఫలాదులనే భగవంతునకపికొంచెను. అట్టివాడు యజ్ఞమునఁ బశువధకావచ్చునని నెప్పుట యబద్ధముకద.

(మహాభారత శాంతిపర్వము 336-10-11)

తతస్తేఋషయో దృష్ట్వా సౌతంధర్మబలేనతు
వసోర్వాక్యమనాదృత్య జగ్ముస్తేవై యథాగతం
గ తేషుఋషిసంఘేషు దేవాయజ్ఞమవాప్నుయః.

దేవతల కేవలయుద్ధండతచే, ధర్మము నశించినదని యెంచి ఋషులు వసువాక్యమునంగీకరింపకయే వెడలిపోయిరి. ఋషులు వెడలినపిదప దేవతలు యజ్ఞములందు హవిభాగములను నిరాతంకముగాఁ గైకొనుచువచ్చిరి.

ఇది పశుయాగప్రచారమునకు మూలకారణము. ఋషిమునులు సమ్మతింపని ఈక్రూరకర్మను ముముక్షువులు చేయరాదు. పూర్వమున ప్రాచీ బహిర్యనురాజు యజ్ఞములయందనేక పశువులను వధించియుండె. అతని దురాగతమునకోర్వలేక నారదమునివరు లొక నాడరుదెంచి ఇట్లనిబోధించిరి.

గాజా, ఈపశుయజ్ఞమును నెరవేర్చునోనెందుకు నేలకొలిది పశువులనుఁ జంపెదను. దీనిచే నీకు మోక్షంబుచేసాడు, చూడుము, చూడుముని జ్ఞాన దృష్టియొందుక, గా జాదృష్టితో వీక్షించి తనచేరధింపఁబడిన పశువులునేల కొలిది చయంకరాకాశములలో దహించివృట్టకై లోకాంతరమునందుఁ గాచియాంకుటెటింగి భయనిహ్వలై తపసిపాదములంబడి గుఱనిచే జ్ఞాన మార్గంబెటింగి యాహింసాపాపదుష్టమనాన వర్జించెను. కావున నీదురాచారము ఇటీవల్ ఇంద్రాదులచే ప్రచారమునకు జేబడెనని విశదముగచు న్నుడి. ఇది గాను గాను, స్వసామాన్యమై వామాచారము మొదలగు నానా ముఖములుగా మారినయి దేశమును పీల్చిపిప్పిచేయుచున్నది.

ఆ॥ ద్రవ్యలోభమునను దంభాత్మై పశు
పులను జరిపి జన్మములచునేయు
నానిబట్టి యమునివారలు గోయుచు
నుందురెపుడు మిగుల సందడిలుచు.

(భాగవతము గే స్కంధం ౨ అశ్వాసము)

అని హింసాపాపముగ యజ్ఞములు మిక్కిలి హేయముగా పరిగణింపఁబడియున్నవి.

అన్ని శరీరములలోని రక్తము ఒకటేకాదా.?

అందరి శరీరములలోని రక్తము ఒకటేయనియు, బ్రాహ్మణులశరీరమునపాలును, మాలమాదిగల శరీరమున రక్తమునుఁగలదా, యని వాదింపుచు విద్య నేర్చుటకల్గెవారును సమానతేయగుదరను నూహించెడియటుల విద్య నేర్చి యభివృద్ధిఁజెందువారు, నన్నిప్రాణుల కష్టసుఖములొకటేయని ఏల తలంపరాదు.

వేశ్యలు-మద్యమూస సేననము.

దురాచారములయభివృద్ధికనేకమార్గములున్నను సవి తముగా వేశ్యల మూలమున చాలవరకభివృద్ధిఁజెందుచున్నవి. జూదము, పానము మున్నగు

నవి వేశ్యలవలననే యభివృద్ధిఁ గాంచుచున్నదనుట యతిశయోక్తికాదు. కల్లుసారాయములను గ్రోలుట, మాంసమును భక్షించుట, అపినిసేవించుట, పొడుము (నశ్యము) వేయుట, చీట్లాడుట, దొంగలియిడుట, మున్నగు దురాచారములను యావనులగు పురుషులనేకులు వేశ్యలద్వారా నేర్చుకొనుచు న్నారని వచించినచో వేశ్యాప్రియుల కపారక్రోధముప్పతిల్లును. మాంసాహారమునందలి ప్రీతిగూడ వేశ్యలవలన ననేకులు నేర్చుకొనుట తటస్థించుచున్నది. వేశ్యలు దేవదాసీలనియు వారుదేవాలయములయందును, సభౌస్థలములందును, నాట్యము చేయదగినవారు కావున వారలవశ్యకముగా మాంసమునుభక్షింపవలెననియు, లేనిచోవారికి దేహదార్ధ్యముండదనియు కొందఱు వాదించుటకలదు. ఇట్టివాదము మిక్కిలి హేయమైనదేయైనను, మాంసాహారముచే నట్టివారికిఁగూడ యేయుపయోగముగాని కలుగదనుట కీక్రింది యుదాహరణము మిక్కిలి సమంజసముగానున్నది.

ఈనడుమ రష్యానుండి ఇంగ్లాండునకు కొందఱు నాట్యాంగనలు వచ్చిరి. వీరిచక్కదనము, బడుచుదనము, చురుకుదనము, అవయవసౌష్ఠ్యమును గూడ నత్యద్భుతములుగ నుండెను. నృత్యముచేయునపుడు వీరుభూమిమీద పాదములు మోయకుండ నతిలాఘవముతో నృత్యముచేయుదురు. ఇట్టి శక్తి వీరికలవడుటకు కారణమేమని విచారింపగ మిసుగ్రేసు ఆస్పినలుగా రిట్లు వ్రాసిరి. మేము భుజించు వస్తువులలోని మార్పువలననే మాకిట్టిలాభము కలిగినది. మేము మాంసములను మత్స్యములను వర్జించితిమి. కేవల కందమూలఫలములనే తిందుము. మత్స్యమాంసముల దినుటవలన అవయవములలో నుండు లాఘవమునశించి మొద్దుపారును. వార్ధక్యమువచ్చును. ధాన్యములు కాయకూరలు, పండ్లు మొదలగు విశేషభాగము ఆలివున్నానెచేర్చి పుచ్చుకొనినచో దేహమునకు కాంతియు లాఘవమును కలుగును. మనము తినువస్తువులలో బలముకలిగించు భాగమును పిప్పిని విభాగముచేయుటకు శరీరములోని శక్తి ఎంతయో ఖర్చుపడుచున్నది. అట్లుగాకుండ మనము భుజించు వస్తువులలోని నిస్సారపదార్థమునుతీసివేసి సారపదార్థమునే మనమార్గించి

నచో అదియంతయు శరీరమున జీర్ణమై రక్తముపట్టును. మేము వెన్న, జిన్న, పాలు గుడ్లు మొదలగునవి తినము. మేము తినువస్తువులను లేహ్యపాకముల లో తిందుము. అలిష్టనూనెయే మాకు ముఖ్యముగా బలముకలిగించు పదార్థము. రోజుకు 4 పెద్దచమ్చాల నూనెను మేమొక్కొక్కరము ద్రాగుదుము. మేము షగటు 11 గంటలకు సాయంత్రము 6 గంటలకు 2 సారులే భుజింతుము. భోజనసమయమందే నూనె వాడుదుము. సారాయములు త్రాగము. పరిశుభ్రమైన నీటిని త్రాగుదుము. మేము మధ్యమధ్య ఫలాహారములు చేయము. మేము సాధారణముగ, పదార్థములను పక్వముచేయము. విశేషముగ నములుదుము. ఇట్లు భుజించుటవలన ఉత్సాహము, సంతోషము సంపూర్ణారోగ్యము సౌఖ్యము అకలికలుగును. జలుబుచేయుట, వ్యాధివచ్చుట, అంటు వ్యాధులు కలుగుట, మొదలగునవి యుండవు. గాఢనిద్రపట్టును. మొదట కష్టముగనుండును. కాని క్రమముగ నీయాహారమలవడును. కొందరికి రి నెలలలోను మరి కొందరికి 6 నెలలలోను అలవాటుకలిగినది. మేము టీ, కాఫీ, మొదలగునవి ఏమియును త్రాగము. పొగచుట్ట నల్లమందు మొదలగునవి యుపయోగించము. అది ఆమెనాసినదానినిచూచి గొప్పగొప్ప డాక్టరు లీవిషయమును పరీక్షింపజూచుచున్నారు.

(సు-లేఖ-1912.)

మనదేశపు వేశ్యలుకొందఱు నశ్యమువేయుట, కల్లుత్రాగుట, మాంసముదినట, బ్రాందీ, సారాయములును తెగద్రాగుటలలోనే కొనమునుంగుటే కాక యాదురాచారములను మామోపాయములచే విటులకును బ్రసాదించుచున్నారు. అకటా!! ఎంత ఘోరము.

వా మాం చా ర ము.

ఈ పేరుతో లోకమునుముంచి మూలకుబెట్టెడి దురాచారము మానవ సంఘమునకే యపకీర్తిదెచ్చుచున్నది. ఇదికేవలము కుకల్పితగ్రంథాధారముగలమతము.

పీత్వాపీత్వాపునఃపీత్వా యావత్పతతిభూతలే
పునరుద్ధాయవై పీత్వా పునర్జన్మ నవిద్యతే.

(మహానిర్వాణతంత్రం)

మద్యంమాంసంచమీనంచ ముద్రామైథునమేవచ
ఏతేపంచమకాశాఃస్య ర్మోక్షదాసీయగేయగే.

(కాళీతంత్రము.)

త్రాగుము, త్రాగుము, మరల త్రాగుము! (ప్రజ్ఞతప్ప) నేలకు పడ్డవ
రకు త్రాగుము, మరలలేచి త్రాగుము. (అట్లుచేసినచో) పునర్జన్మములేదు *

మద్యము (కల్లు), మాంసము, మత్స్యములు, ముద్ర, మైథునములను
నీపంచమ కారములను ధరించువారికి మోక్షములభించునని తాత్పర్యము.

కాళీతంత్రము, కులార్ణవ తంత్రము, జ్ఞానసంకల్పినీ తంత్రము మున్నగు
తంత్రగ్రంథము లీదురాచారమునకుఁ బ్రమాణము.

ఈమతమువారికి వావివరుసల్గులేవు. శిష్యునిభార్య యతనితోడనై
పండుకొనుటయు గురువామెఱిగి సంగమించుటయు, తదీయమగు వీర్యమును
మద్యముతోగలిపి యెల్లవారును సేవించుటయు, నీమతము నందలి వాడు
కలు. “చచ్చినాదోషములేదు” పేరుచిరంజీవియన్నటు లీమతమున దురాచా
రము ప్రబలముగానున్నను వస్తువులకు వీరొసంగియుండు నామప్రతినామ
ములు మిగులబాగున్నవి.

(నీరుల్లి) యెర్రగడ్డను వ్యాసులనియు, తెల్లగడ్డను శుకులనియు, కల్లు
ద్రావువారిని దీక్షితులనియు, వ్యభిచార స్త్రీని క్షేత్రవాసినియనియు, మేకను
భూచరియనియు, (మాంసమునకై దెచ్చెడి) పక్షులను . ఖేచరియనియు,
మత్స్యములను జలచరియనియు, కల్లును మద్యమయనియు, వ్యభిచార స్త్రీని
కాంభవియనియు, తత్సంపర్కమును షణ్ముఖముద్రయనియు, ఈపంచము

* త్రాగుము, అధవాత్రాగవలెను, అని యెట్లైనఁ జదువవచ్చును.

ద్రలే మోక్షదాయకములనియు చిత్రవిచిత్రముగా వర్ణింపుచు, పూజిమా
మావాస్యాదిపర్వకాలములందు, భగార్చన, భగలింగార్చన, అక్షరకేళార్చన,
బిందు సేవలను పేరుశ్లో దురాచారమగునై పరలోక దూరులై నశించు
చుండుటయొంతయు శోచనీయము.

కల్ల విను సురశ్లోఁగూడగ దె

చ్చినయట్టిది యెద్దియును భుజింప రభోజ్య

త్వ స్సరూపణ నిపుణతగల

మనుజోత్తములఖిలలోక మాన్యచరిత్రా.

(శ్రీభారతము).

కల్లుశోగూడా దెచ్చిన ఏపదార్థమునైనను మహాత్ములు పుచ్చుకొన
రనితాత్పర్యము.

దృష్టగ్రంథవిచారము.

విష్ణువుచేఁజెప్పఁబడినదనియు శివునిచేఁజెప్పఁబడినదనియు పేళ్లుబెట్టి
దురాచారపరులగు స్వార్థులు కల్పించియుండు దృష్టగ్రంథములవివర మీక్రింద
వ్రాయఁబడుచున్నది.

విష్ణువు తారకాక్ష, క్షమలాక్షాది రాక్షసులకు దారుకావనమునం
దిట్లు బోధించెనట ; (దశావతారచరిత్ర 6-వ అధ్యాయము.)

గీ॥ అప్పుగొనియైన దొంగిలియైన లెస్స

జిహ్వాకింపైనదాని భుజింపనలయు

కంటికింపైన కాంతలఁగవయవలయు

బ్రతుకుదినముల మోక్షంబువెతుక నేల.

సీ॥ సురద్రావుచుండు మీగురుడు భార్గవమాని

పారుజేనరక కూపమున మునిగె

చలపట్టి యధ్వరా శ్వములదొంగిలిపోవు

వాసవుంజేరౌ రవమున గూలె

నేకర్మములులేక నిచ్చగా విహరించు
 సనకాదులెట్టి యాతనలఁ బడిరి
 బలవంతమున గురుకులకాంతఁబట్టిన
 వనజారి ఏదోష మనుభవించె

గీ॥ భళిరె వారికిలేని నాపములు మనకె
 గలిగెనే తనువున ముక్తిగదయటన్న
 కాయమెడలిన మోక్షంబెగాక మరి శ
 రీరమేడది? సుకృత దుష్కృతములేవి?

ఈ క్రిందివాక్యములు శివునిచేజెప్పఁబడినవఁట.

శ్లో॥ రజస్వలా పుష్కరంతీర్థం చాండాభీ తుస్వయంకాశీ
 చర్మకారీప్రయాగస్యా ద్రజకీమధురామతా
 అయోధ్యాపుల్కస్తీప్రోక్తా॥

(రుద్రయామళతంత్రము).

రజస్వల (ముట్టు) అయియుండు స్త్రీతోగూడిన పుష్కరస్నానము చేసినంత పుణ్యమట. మాలదానితోబోయిన కాశీయాత్రచేసినట్లు, మాదిగ దానింజేరిన ప్రయాగస్నానఫలము, చాకలిదానింగూడిన మధురాదర్శనఫలము, భోగముదానితోబోయిన నయోధ్యాదర్శనఫలమబ్బునఁట.

ఆదిధార పరబ్రహ్మ మధ్యధార రమాపతిః

అంత్యధారమహాదేవ మూత్రపానంతు ముక్తిదమ్॥

ఈమంత్రము శిష్యురాండ్రగు స్త్రీలకు (వ్యభిచార) గురువు లుపదేశించు మంత్రము. టిబెట్టుదేశములో సంవత్సరమున కొకతూరి (గ్రాండ్ లామా)యను గురువుయొక్క మలమును కొందఱు భక్షింతురట. దానింబోలి

ఈమతములో పర్వదినములయందు పంచలము (మల, మాత్ర, ఊశ, పీశ, గులిమి) మున్నగు వీర్యాదులనుగూడ భక్షింపకలయునట.

ఇట్టిదురాచారములను బోధించెడు దుస్సంభములను పరమపావనమైన వని శిరసావహించి యబ్బాచరించెడి భ్రాంతచిత్తులకు జీవహింసయనగా ఏపాటి?

ఇంతకు తెగించినవారింకెంతకైన దెగింపఁగలరు * ఆహా (వారి) తల బుజ్జులు బంకమట్టితో చేయఁబడినవేమో తెలియకున్నది?

వల్లభాచార్య సంప్రదాయము.

దీనికికొదవగా ఉత్తరహిందూస్థానమునందచ్చటచ్చట రాధామాధవ మతమునుపేర నొకమతము స్థాపింపఁబడియున్నది. దాని మూలపురుషులు వల్లభాచార్యులు. వారు సాక్షాత్ కృష్ణమూర్తియట. వారిశిష్యులందరును గోప గోపికలట. శ్రీకృష్ణుడూ యమునాతీరమందెన్నివిధముల గ్రీడించెనో వీరును నట్లేగ్రీడించుచుందురు. దుర్భిక్షమునందధికమాసము తలవేసిన ట్టిదురాచార మునకు తోడుగా, కంచుకోత్సవమును పండుగ నొకటిని ఈతెగవారు చేయుదురు. గురుశిష్య శిష్యరాండ్రందఱును స్వేచ్ఛగతిని త్రాగి మత్తెక్కిన వారై స్త్రీలరవికెల నొకగదిలోవైచి, ఎత్తుకొనునప్పు డెవనికెవతె రవికె దొరకునో వాడాస్త్రీతో తల్లియయినను, తోబుట్టువైనను, పాటింపక భోగించును. అకటా! మతమెంత మదముగామారినది. మహారాములని ఈ గురువులపేరు. ప్రభుత్వమువారి ధర్మశాసనములకువెఱచి ఈదురాచారములు లోలోనఁ జరుగుచున్నవి. హా!!

* మాప్రాంతమునందిచ్చట డెంకనీకోటవద్ద బిక్కనపల్లియను గ్రామములో చిక్కమ్మ దొడ్డమ్మ పరమ జరుగుచున్నది. స్త్రీలు వస్త్రహీనలై వేపాకుఁగట్టుకొని మెరయుటయు పురుషులు భండవేషములతో వారినివే న్నంటిపోవుటయు నీమొదలగునవి జరుగుచుండెను. ఇప్పుడీదురాచారముచాల వఱకు తగ్గిపోయినది. పరమేశ్వరానుగ్రహముచే బొత్తిగానిలిచి పోవుఁగాత.

{ రామానుజకూటములు }
 శరణాగతివైభవము.

జాతిమత వివక్షాసేయక నాచండాలపర్యంతము జనలను వైష్ణవ మతమునఁజేర్చుకొన్న పరమపవిత్రులగు శ్రీరామానుజులపేరునకు కల్లంకప్రాయమయిన దురాచారములు కొన్నిప్రబలుచున్నవి. మాంసభక్షకులగు శూద్ర వైష్ణవులు కొందఱు జిహ్వచాపల్యబద్ధులై అభక్ష్యభక్షణ అపేయపాన మత్తులై పిశాచములమాడ్కి సంచరించుచున్నారు. వీరిదురాచారమును గుఱియించి సన్మాన్యబోధిని, యనుపత్రికయందెట్లు వ్రాయఁబడియుండెను.

సీ॥ క్రొత్తగాజచ్చిన యత్తతద్దినమందు
 తిత్తులసారాయి దెచ్చునొకడు
 యందులోనికి నంజు* డనుకూలను యటంచు
 కోడిపెట్టలబట్టి కోయునొకడు
 మాతాతనాడిది మర్యాదటంచును
 మేకతలలంబట్టి మెక్కునొకడు
 చాతానిగురువుల చేతతీర్థంబాని
 ప్రీతిసారాగ్రోలి ప్రేలునొకడు

సీ॥ వీరలట ఆ సదాచారధీరులంట
 నీతికోవిదులట మహనీయులంట
 సూరిజనులార వినరయ్య చూడరయ్య
 కటకటా కాలమహిమల గాంచరయ్య.

ఇట్టిదురాచార పితాచములను వైష్ణవులను గామాచ్చిన శ్రీరామానుజులు
ఆకాలపు ప్రజావిప్లవమునుబట్టి ఆహారసంస్కారముజేయరైరి. దున్నవార్థ
సేవనకూడదని వారప్పుడే పేరు పెట్టియుండినచో జనులు తమమతమును పెడ
నాడుదురనుసాహితో కాలాంతరమునందట్లు చేయవచ్చునని వారూ యిండిరి.
అంతెల్లో వారును సాయుజ్యపదమునొందిరి. ఆపైజెప్పవారు తక్కువయై
నందున నీదురాచారము ప్రబలుచువచ్చినది. శ్రీశంకర గామానుజ మధ్యా
చార్యులను మహాత్ములచే స్థాపింపబడిన ధర్మము లతినిర్మలముయ్యను,
హ్లానిమర్మ మెరుంగలేక కొందఱు దురాచారములపాల్పడి చెడిపోవుచు
న్నారు. నామూర్తులతోజేరిన యద్వైతులలో కొందఱుండ నిగ్మలమైన
వైష్ణవమతమునుండి యనేకులు గామానుజకూటమునకుజేరి తిని త్రాగి దొప్ప
దొగుచున్నారు.

వామూర్తులవలెనే వీరును మిక్కిలి దురాచారపరులు. గొర్రె
మేకిలను నల్లదేవరయనియు, కోడిని జుట్టు పెగుమాళ్లనియు, కోడిగుడ్డును
నామృవుంటనియు, కల్లును తీర్థమనియు శిష్యులందఱో భోగించుటను శర
ణాగతివై భవమనియు పేళ్లు పెట్టుకొని ఘోరమననమునెసమున యధేచ్ఛగా
మాంసము మెక్కిచు మద్యపానమత్తులై విజ్ఞప్తిగుచున్నారు.

ఆ॥ ఎలని మతముటంచు నెల్లమాంసము దిని

మారు పెరు పెట్టి మధువుద్రావి

వావివరుసదప్పి వలికిపాతొదురు

విశ్వదాభిరామ వినరి వెమా.

—:మద్యపాన నివారణోపాయములు.:—

క॥ లోకము నిర్మర్యాదా

వ్యాకులమైచెడదె సజ్జనానని మధుపా

నాకాంక్ష దొరగకున్న గు

ణాకిల్పా ఏని సేయ దక్కి మనరుక.

కం॥ కావున నేవిధమున సుర

సేవింపక యుడుగుటొప్పు చెలున సకల వ

రావళికి దానగీర్తి

శ్రీనైభవపుణ్యగతులు చేర్చికొనగగ్న.

(శ్రీమహాభారత-అనుశాసని)

భారతాదిగ్రంథములయందు మద్యపాన మత్యంతహేయమగు దురభ్యాసమని గర్హింపఁబడియున్నది. ఈ దుర్వాడుకనుండి జనులకెట్లువిమోచన మొదవునని దేశబాంధవు లహోరాత్రము లెడతెగని కృషిసల్పుచున్నారు. ఇట్టిమహాప్రయత్నము లెన్నిచేయఁబడినను, చక్కగా వేరూనియుండు నీదురభ్యాసము నానాట యభివృద్ధిఁజెందుచునేయున్నది. ఏదియెట్లయినను విద్యావంతుల ఘనప్రయత్నముచేతనే యది నివారింపఁబడవలసియున్నది. సదాచారసంపన్నులను జూచియైన త్రాగుబోతులు మంచిదశకు వత్తురు గాక.

చెన్నరాజధానిలో ద్రాగుడి విశేషముగ వ్యాపించుచున్నదనిన సంగతి నిర్వివాదమయినది. గౌరవనీయులగు త్యాగరాయశెట్టి రామచంద్ర రావుగార లుదహరించిన సంగతులను అంకెలను దొరతనమువారు ఖండింప జాలలైరి. కాని దినదినాభివృద్ధినొందుచున్న ఆదాయమును ద్యజింపవలసిన దనిన దొరతనమువారొప్పుకొనరు. “విద్యయభివృద్ధియైనకొలది మీలో ద్రాగుడు వ్యాపించుచున్నది. మీచేతనయినచో మీజనులను ద్రాగకుండ నాపుడు. మాయాదాయమును మేముపోగొట్టుకొనము” అని మూడుముక్కలతో సర్ మర్రేహామిక్ దొరగారు గవర్నమెంటువారిపక్షమున జవాబిచ్చిరి. డేవిడ్సనుదొరగారు ధాన్యపుధరలు హెచ్చినకొలది డబ్బుయెక్కువ సంపాదించి జనులెక్కువ త్రాగుచున్నారనిరి. ఇది యెంతమాత్రము నిజము కాదు. ధాన్యపుధరలవలన బాగుపడినది భూస్వాములు. వీరిలో జాలమం దొకబొట్టు మద్యపానమునైన ముట్టనివారు. ఇంటియందు దినుటకులేక పెం

ద్దాముబిడ్డలు అన్నమో రామచంద్రుని యేడ్చుచున్నను, ధాన్యపు ధన
లెక్కువయినను దక్కువయినను నిరంతరము సారాయి సముద్రములోగొట్టు
కొనువారి కెక్కువకన్నాములను గలిగింపవద్దని త్యాగరాయతెట్టిగా రుపపా
దించిన నిగా²తే పణీయమయిన తీర్మానమును సయితము దొరతనమువారుచాల
భాగ మంగీకరింపకుండుట మిక్కిలి శోచనీయమైనది.

ఈత్రాగుడునలనగలుగు అసంఖ్యాకములగు మహానర్థకము లింట్లందు
దేశవాసులకు సువేద్యములు. ఇంట్లందుదేశప్రజలను పిండిపిప్పిచేయుచున్న
శ్రేయిత్రాగుడు. ఈకీడు బాగుగ దలయెత్తుచున్న యీదినములలో సర్వ
సాధనోపాయములవలన వ్యాపింపజేయకుండరేని దొరతనమువారును జను
లును మున్నందు బళ్ళాత్తాపము పడవలసివచ్చును. “అగ్ర్యా, మనదేశవా
సులలో నీమహామారివ్యాపించి వారిశుటుంబములను ధ్వంసముచేయుచున్నదే,
ఎటులనా దీనినాపుట” యని హైందవసభ్యు లెట్లనుకొందురో అవిధము
గానే సర్ మరేహామిక్ గారును అట్కిన్నను దొరగారును అనుకొనెదరేని
యీచెడుగునాపుటకయి వివిధోపాయములు వారిమనస్సులోనికి బరుగెత్తు
కొనిరాగలవు. అనగా వారీవిషయముతో దాము హైందవులమని యు
హించుకొనవలయును. అట్లుగాక వాదనలలోనికిదిగెదరేని అగాధమయిన
మహాసముద్రమువంటి యీవిషయమునుగురించి వారెన్నిదినములు పోరాడి
నను వాదన మంతమొందునట్టిదికాదు.

పండుగదినములలోను, తీర్థములప్పుడును అన్నితగవులకును గారణ
మిత్రాగుడే! కోటప్పకొండ అల్లరికి గారణముత్రాగుడు. దానివలన గవ
ర్న మెంటువారికెంత ధనవ్రయమయినదో అట్కిన్ననుగారికి దెలుసును. ఈతి
రుణాలలో మద్యపానవిక్రయము చాలవర కాపబడితీరవలయును. ప్రతికూ
లివాడును సూర్యోస్తమయమున కింటికి పల్లెలలో వెళ్లి తీరును. ఇంటికి వెళ్ళు
నపుడే “ఒకకాయ వేసుకొని” పోదురు. రాత్రి తొమ్మిదిగంటలవరకును మ
ద్యమమ్మబడుచుండుట “అవసరమయి త్రాగువాండ్రు” కయిన నవసరము.
దొరతనమువారు నిజముగా నీవిషయమై జనుల కుపకారము జేయదలంచి

రేని ప్రతిసంవత్సరము సారాయి అమ్మకమువలన గొంత మొత్తముకంటె నెక్కువసొమ్మును గడించగాదు, అని నిశ్చయముచేసుకొని, అంత మొత్తము అదాయముగావచ్చు సారాయినే గృహకాణములిక్కియవలయును. అట్లు చేయుటవలన నీకీడుమొక్క వేరుదుంపమీద గొడ్డలిపెట్టువేసినట్లుగును. చీనా యొక్క ప్రజలను గ్రహించుటకయి కల్లమందు మౌలికమృబనుట అపబదు చున్నప్పుడు స్వదేశమందు వ్యాపించుచున్న యీసారాయి క్లేగు నాపుట మాత్రము దొరతనమువారి కస్తవ్యముకాదా? ఇందువలనగ్గుగు ధననష్టమును దిగుమతి సరకులపై సుంకమును వేసి రాబట్టుకొనవలయును. చెట్లక్రింద నన్ను డప్పుడే గీచిన కల్లముట్టవలన నందు నిషాయుండదు పులియుటవలన మైకము కలుగును. అదాయముకంటె జనుల ఆరోగ్యము హెచ్చుగా బరిగిహింపబడెనేని యీపద్ధతి చాలమంచిది. ఇప్పుడు ప్రతిసంవత్సరము వేలము వేయుటవలన పాటహెచ్చుగాబెట్టి ఆసొమ్మును ఆసంవత్సరములోపలనే లాభముతోగూడ లాగుకొనుటకు కంట్రాక్టుదారులు వివిధమార్గములను పాములను బన్నుచున్నారు. మూడుసంవత్సరముల కొకతూరి వేలములవలన దమ ద్రవ్యమును లాగుకొనుటకయి ఇంత తొందరపడరు. దొరతనమువారి కవిమూర్ఖ యుద్యోగియులకును గొంత విశ్రాంతియుండును. తమకాలములో ఇక కంటాక్సునందువలెనే సారాయియందును నెక్కువదాయమును దొరతనము వారికిజూపి వారిమెప్పును బొందవలయునను అభిలాషగూడ నీ యుద్యోగియులకు గొంత తగ్గగలదు. ఈ విషయమునుగురించిఎంతైనవ్రాయవచ్చును. సారాయిశాఖను గల్పితరువుగా మాత్రమే దొరతనమువారు భావింపరేని వారికీమద్యపానమును దగ్గించుట కనేక సాధనములుండగలవు.

(ఆంధ్రప్రతిక 28-2-1912.)

మనము ముట్టనివారముని సంతోషముతోదృష్టినొందగూడదు.

మనమీపిశాచము నూటిలో బడకుంటయేగాక మానవకోటి నిమిత్తార్థమై దినదినమును పరిశ్రమచేయవలసియున్నది. మనసహోదరులను మన స్వంత కృషివలన నీదయ్యముబారినుండి తప్పించినప్పుడే దేవుడు మనకిచ్చిన

యుత్తరవాదమును నిర్వృత్తింపించినవారమగుదుము. పరమేశ్వరుని దృష్టిలో మనమందరమును ఏజాతివాగమయినను, ఏకులపు ఏమతపువాగమయినను సహోదరులము. మనీగందక మాతనిబిడ్డలము. మన సహోదాత్వమున గ్రహించి సహోదరులవలె అధమాధమస్థితియందున్న ఆశని బిడ్డలయెడలయి తము మనవిధులను నిర్వహింపవలయును. మద్యపాననిషేధనా సంపూర్ణము కలంబించి ప్రతిదినమును ఎంతస్వల్పపు పనినయినను జేసితిమేని కృతానుకూల మగుదుము స్వల్పారంభముతో దృష్టినొందుదు. సంవత్సరంతమున నొక్క మనిషినయినను గ్రాగుడు పిశాచయిననుండి గాపాడితిమేని మనశ్రమ వృథాగా నేరదు. దేవుడును మనసత్పరిశ్రమకు దగిన ఫలముల నీయకపోడు." (కూనూరులో బ్రయిగేడియర్ జనరల్ బాండుదొరగారి సంభాషణములోని భాగము)

ఇట్టి గొప్పవార్షికయభిప్రాయములను కలలోనైన నెఱుంగని స్వాధుకారుచేయు దురాత్మేషణలకు జంకక ఈదురాచారమును చేతనైనంతవరకు మానుటకై యత్నించవలెను.

న ర వ ధ లు.

ఆత్మజ్ఞాన పరిపూర్ణులగు ఆర్యులు కాలధర్మమొందినపిదప రాను రాను దేశీయులయం దవివేకమెక్కువయై దేవతలకు నరబలి యిచ్చెడిదురాచారము వామమార్గులద్వారా ప్రచారమునకువచ్చెను. ప్రబలాంతఃపురనివాసినియైన రాణీసంయుక్తవంటి సంపన్నురాలినిగూడ కాళికిబలియిచ్చుటకైగొని పోయియుండిరని చరిత్రలో మన మనుదినముచదువుచుండలేదా? ఇప్పటికిని నరబలులు అరుదుగా నచ్చటచ్చట జరుగుచునేయున్నవి. ఢిల్లీనగరమువద్ద, యునావో, యనుగ్రామసమీపమునందు దుర్గాష్టమినాడు ఆ రేండ్లవయస్సుగల బాలకుని నొకనిని, సీతాదేవి యను గుడివద్ద (దేవతకు) బలియిచ్చి పూడ్చి వెట్టియుండిరి.

(ఒక్కలింగరపత్రిక 1-1-1913).

నరబలి ఇచ్చెడిమతములే కొన్నిగలవు.

(నరవధమతము.)

లూయిస్కూలులో నీమధ్యనరహత్య కొకడురిదీయడెను. వాని కూతురుక్లి మెంట్లెసనునామె యాహత్యలన్నిటిని తానేచేసితినిని యొప్పు కొనుచున్నది. చంపబడినవారందరును నీగ్రోజాతివారు. వారినిచంపుటపుణ్యమని యామెమతాభిప్రాయము. వారిమతము నరబలిమతము. (Church of Sacrifice) గొంతునులుములు నాకుపరమసంతోషమని యామె యాత్మ త్యాహముతో చెప్పువైఖరినిబట్టియే యీమెయెన్ని హత్యలుచేసెనన్ననునమ్మ వచ్చును. చిన్న పెద్దలను 17 గురిని ఆమెచంపితినిని యొప్పుకున్నది. రాత్రి వారునిద్రపోవుచుండగా వారిండ్లకేగి మైకముగ్రమ్ము మందువారిలోటబోసి గండ్రగొడ్డలతో వారతలనరికి ఆరక్తముతో నాగోడమీద నొకమతగ్రంథ వచనమునువ్రాసి ఆమెపోవుచుండునట. 18 నెలలలో 35 హత్యలు జరిగినవి. కాన నిట్టిపిచ్చిమతముగలవారు కొందరు బయలుదేరినట్టూహించుచున్నారు.

(సువర్ణ లేఖ 14-15-1912)

ఇంతకంటే సాపమువేరొక్కటికలదా?

శుష్కవేదాంతులు.

ఈవరకు చెప్పిన వామమాగ్గ రామానుజకూటములవలెనే ఈ తెగవారును దురాచారమత్తులు. ఆత్మజ్ఞానశూన్యులై భంగిపత్రిపీల్చుటతోనే వేదాంతము సిద్ధింపగలదను దురూహతో భకారమతములనుండి తెగవారందరునుఁ గూడి సోమరిపోతులై వ్యర్థముగా కాలము పుచ్చుచున్నారు.

జీవహింసయనక అవివేకమూలమనక మద్యమాంసాదులను సేవింపుచు ఒడలిపై ప్రజ్ఞ లేక,

“జీవుడా భ్రానులుడిగి నిజగురుదేవుడైతివి చూడరా!

చావుపుట్టుక లేని చిత్కళాభావుడై యున్నావురా॥

యను నిత్యాదిసిండిపదములు పాడుకొనుచు అవ్యక్తప్రలాపమాలతో నిగర్థ
కముగా ప్రాద్దుబుచ్చుచుందురు. నీతిలేని శుష్కప్రలాపము లెందుకుబనికి
వచ్చును?

తే॥ కల్లుద్రావుట గురుపత్నిఁ గనయుటయును
విప్రజంపుట బ్రహ్మస్వ విషయమైన
ముచ్చిలుటయును నివిగల క్రూరజనుల
బీతిఁబొందుటయును మహాపాతకములు.

తే॥ వెలదిజూదంబు పానంబు వేటపలుకు
ప్రల్లదంబును దండంబుఁ బరుసదనము
సొమ్మునిష్ప్రయోజనముగ నమ్మునేత
యనెను సప్తవ్యసనముల జనదుతగుల.

(శ్రీమహాభాగవతము.)

—(*) సర్వప్రపంచం—జంతుమయం (*)—

చ॥ సలిలములుర్వియాకసము సర్వముజంతుమయంబుగావున
గలుగుననశ్యమునకల కర్మలయందున హింస ; హింసకుం
దొలగినదేహయాత్రయును మర్థులైనటులుండునింతయున్
దలపరు హింసచేయమనితా రచరింతురుకొండఱిమ్మహిన్.

అను భారతవచనమునుబట్టి అణురేణుతృణకాష్ఠస్థావర జంగమదూ
పంబునంబరగు చరాచరప్రపంచమంతయు జంతుమయంబుగానున్నది. అత్యంత
నూత్నుజంతువు లెల్లడలనిండియున్నవి. ఇది సర్వసమ్మతమైన వాక్యము.

అట్లైన నహింసావ్రతము సాధ్యమా?

ప్రపంచమంతయుఁ బ్రాణికోటిచే నిండియున్నదని విశేషమగుచుం
డఁగా నెల్లవారును నెదోయొకవిధమున హింసచేయుచు నేయున్నారు. అట్లే

ల్లవారును జీవహింసచేయుచునే యుండునపుడు హింసచేయరాదని మాంస భక్షకులకుమాత్రమే చెప్పలేదు? యని కొందఱాక్షేపింతురు. అది వట్టి యాక్షేపణ. ఈక్రింది భారతవాక్యములచే నట్టియాక్షేపకుల యధిక్షేపము లకు సమాధానము విశదపడగలదు.

మ॥ హలికుండెంతయునోజదున్ను నెడన్నీ రాగ్రంబునంబొందివా
ణులనేకంబులుసచ్చుహింసయదియానో కాదోవేయేలమర్దు
లునేలంజరియించుచోఁ బదములంద్రొక్కంబడుం బెక్కులు
తులుహింసావిధిగాదనంగనశమే దోషజ్ఞయాహింపుమా.

క॥ పనివడి యహింసనతముగఁ

గొని వనముననున్న మనులకుందొడరదె హిం

సనము తరుమూలఫలశా

క నిపీడన మదియు హింస గాదొకొ తలపక.

ఎంత హెచ్చరికఁగలిగి చరించుచున్న నెట్టివానికిని నేదోయొకవిధ మున జీవహింస సంభవించుచునే యుండును.

అపార్థఖండనము.

ఇటుల నెల్లవారిచేతను నేదోయొకవిధముగఁ బ్రాణులునశించుటకు హేతువేర్పడుచున్నదను వాక్యమునుఁ బురస్కరించుకొని, మాంసాశనులు కొందఱీక్రిందవిధముగ వితండవాదము చేయుచున్నారు. భూమిపైనడచు నపుడును, వంటచేయునపుడును, నేలదున్నునపుడును, పురి యన్నికార్యములయందును నందఱిచేతను జీవరాసులు వధింపఁబడుచునేయున్నవి. అట్లే మాంసమునకై మేముఁగూడ జంతువులను చంపెదము. అందున దోషమేమని యడుగుదురు. అది మిక్కిలి దోషమేయగును. మాంసభోజనముచేయువారు మాత్రము ప్రయత్నపూర్వకముగా జంతువులను వధింతురేకాని తక్కినవా

నట్లువధింపరు. అని వార్యములై యగోచరములై సంభవించెడు జీవహత్య లకు నివారణోపాయమే కానగాదు, గాని మాంసభోజనుల విషయమట్లు కాదు. వారు మాంసాహారమును విడనాడినచో ప్రత్యక్షగోచరములగు ననేక హింసలు నిలిచిపోగలవు. 'I cannot get Amrutam, but why should I eat poison?' నాకు అమృతములభించదు. దానికై నేను విషమునెందుకు దినవలె, నను శ్రీవివేకానందుల వచనము ననుసరించి మనుష్యప్రయత్నమువలన నివారింపఁబడని హింసలు కలుగుచున్నవనుట నాధారముగాగొని కడుపు కూటికై బుద్ధిపూర్వకముగా జీవహింసచేయరాదు. నీరు ద్రావుఁజ్వుడెక్కడ జీవహింసావోషము సంభవించునో యనునూహతో ;

దృష్టిపూతం న్యసేత్పాదం వస్త్రపూతం జలంపిబేత్ |

సత్యపూతాం వదేద్వాచం మనఃపూతం సమాచరేత్ |

(మనుస్మృతి—అధ్యాయ 4-46)

(జంతుహింస సంభవించునుఁ గావున) త్రోవనడుచునపుడు మిక్కిలి జాగ్రత్త కలిగి నడువవలెను. నీరుద్రాగునపుడు శోధించి త్రాగవలెను. సత్యముపే చెప్పవలెను. పరిశుద్ధమైన మనస్సుకలిగి యుండవలెనని మన్వాదిధర్మశాస్త్ర కారులు విధించియున్నారు.

కం॥ హింససేయనివాడు లేడిజ్జగమున

నెక్కడైనను దమతము యోపినట్లు

హింస తెరువున కెడగల్గి యేగవలయు

నదియచూచె యహింసనా నతిశయిల్లు॥

(భారతము.)

ప్రమాదవశంబున నెల్లవారును తలవనితలంపుతో నేమిగత్యంతరము లేక నేమి హింసకుఁ గారణభూతులేయగుచుందురు. ఐనను నెల్లవారును బుద్ధి పూర్వకముగా కడుపుకూటికైనిండు జీవములను హింసించిఁజంపక మిక్కిలి

మెలకువతో వర్తించుటయు సాధువులకును, బీదజంతువులకును బాధకలుగఁ జేయునట్టి ముష్టప్రాణులనుహరించిన సజ్జనలోకమునకు నుఖముకలుగజేయుచుండుటయు నిజమయిన అహింసావ్రతమనఁబడుచున్నది.

ధూమపానము.

దేహారోగ్యమును పాడుచేసెడి దురభ్యాసములలోనెల్ల మిక్కిలి హాని కరమైనదగు పొగపీల్చెడి దుర్వాడుక ఆబాలగోపాలమును దట్టముగానంటుకొనియున్నది. పడునాల్గేండ్లకు లోబడినవారు పొగచుట్టల నుపయోగింప కూడదని కొన్ని రాష్ట్రములయందు శాసనములు సయితము చేయఁబడియున్నను నీదుర్వాడుక నిలువలేదు. దినేది నే యభివృద్ధిఁజెందుచునే యున్నది.

కం॥ పొగచుట్లను బీడీలను

సిగరెట్లనుద్రాగబోకు చెడిపోవును నీ

సొగసైన రొమ్ముభాగము

నగుబాల్లగు చిన్ననాడే నమ్ము సుపుత్రా.

అను నీతివాక్యమును బాలురకు బడియందు చిన్ననాటినుండియే మిక్కిలి దట్టముగను విపులముగను బహుశ్రద్ధగను బోధింపవలెను. (పోషకులు) తల్లితండ్రులీ విచారమున మిక్కిలి జాగరూకతగలవారై తమబాలురిట్టి దురభ్యాసముల పాల్పడకుండునట్లులఁ జూచుకొనవలెను. దీనిచే తొమ్మెండుట, నాలుక రుచిచెడుట, నిస్సత్తువ, నిర్దయ, నిరుత్సాహము మున్నగు బాధలుకలుగగలవు.

సిగరెట్ ప్రభావమేమని పొగడవచ్చును!

Ah Cigarette! Cigarette!! Cigarette!!!

My father Adam is tobacco, My mother

Eve, Go and see in Morocco. In the

School Boy's sleeves, In the school boy's mouth

In the school boy's ears, in the school boy's

Fingers, In the school boy's books, I am
Everywhere. Cigarette! Cigarette!! Cigarette!!!

ఆహా! సిగరెట్స్ వీడిలు సర్వవ్యాపకములై యున్నవిగా?

సిగరెట్ - షోక్.

కాలజై పరీత్య సేహోఽగాని ప్రతిబాలుఁడును, సిగరెట్-పీపుటోర
కర్తవ్యమనియో, లేక యదొక షోకనియో భ్రమించి యాపికాచపువాతఁ
బడి మిడకరించువాడుక నానాటప్రబలుచున్నది. వక్రజనుల యక్రమము
నను వికటకపుల ప్రకటనముతోడుపడి దేశమునకు హానికలుగఁజేయుచున్న
దను * సుభాషితముచొప్పున నీదుర్వాడుక కాధారభూతముగా,

కం॥ విడువకఁ గొనదగు నశ్యపు

పొడినైన పొగాకునైన పొగచుట్టెనన్

గుడిగుడియైనన్ కడ్డల

పొడియైనను నరునకొకటి భూతలమందున్.

అను నిత్యాని కుకవికృత దుర్వాక్యములు దేశోపద్రవముఁ గావించుచున్నవి.
ఈ దుర్వాడుక మిక్కిలి యనర్థదాయకంబైనదనుట కీక్రింది విద్వద్వర్యుల
వాక్యమే విలువగల నిదర్శనముగనున్నది.

“THE EVIL EFFECTS OF TOBACCO.”

(ధూమపానపు అనాపాతములు.)

బెంగళూరు విక్టోరియా ఆస్పత్రిలో సబ్ అసిస్టెంట్ సర్జనులగు,
మ-రా-రా-శ్రీ బి. యస్. నాగభూషణముచే వ్రాయఁబడినది.

పొగాకు పాదారణముగా అమెరికా మున్నగు నుష్ణప్రదేశములలో
మిక్కుటముగ పండుచున్నది. దీనియందు మత్తుకలుగఁజేసెడి విషసంబంధ
మైన “నికోటిన్” అను పదార్థము హెచ్చుగానున్నది. అమెరికాదేశపు

* సుజ్ఞానచంద్రోదయము 297-వ పుట.

పొగాకు అన్నిటికంటే మేలైనదని వన్నెకెక్కినది. దీనిని బీడీ, సిగరేట్, చుట్టా మొదలగు వానిరూపమునఁ బీల్చుటేగాక, హుక్కామూలమునను బీల్చుదురు. పొగాకును తాంబూలముతో (చేర్చి) స్థమలుటను మీరెల్లర్పు జూచియేయున్నారు. దీనిని చూర్ణముచేసి ముక్కునకెక్కించి పిచ్చివారి వలె తుమ్ముచుండు కశ్మలురను లోకమంతయు నెఱిగినదే. పొగాకునుప యోగించుటచే కలిగెడు ననాహుతములు అనేకులకు దెలిసియున్నను నారీ దురభ్యాసమును విడువకుండుటంజూచి నాకు మిక్కిలి వ్యసనముకలుగు చున్నది. నస్యమును మాటిమాటికి నాసికమునకెక్కించుటవలన ముక్కు యొక్క లోభాగపు సూక్ష్మనరములన్నియు చెడిపోయి ఘ్రాణేంద్రియము తన కర్తవ్యమును చేయలేక బలహీనమగుటేగాక ఇతర అనాహుతములు వెన్నంటియే వచ్చుచున్నవి. పొగాకును మిక్కుటముగ నేవించుటవలన మొదట వాంతియు, భేదియు, కలుగుటేగాక అతిదౌర్బల్యమును, తలదిరుగుటయుఁ గలుగును. ఇంతేకాదు, హృదయకోశ శ్వాసకోశములు చెడిపో గలవు. రక్తనాడులలో బిగితిప్పిపోవుటేగాక నాడి బహుతీవ్రముగగొట్టి న్నారంభించును. గుండె ధడధడముఁ గొట్టుకొనుటేగాక, ఎదలో నొప్పి పుట్టును. నరములలో బిగితిప్పిపోవును ; క్రమేణ మెదడు చెడుటకారంభిం చును. బుద్ధి వైకల్యముకలుగును. చేతులు కాళ్ళు చిన్నతనమునందే వణుక నారంభించును. వెఱపు, నిద్రాభంగము, ముంగోపము, హెచ్చుగను. నేత్ర పటుత్వముచెడును. నోరెండి గొంతుక నాలుకలుపొక్కి యజీర్ణమున కవ కాశము కలుగును. కంఠనాళములు పొక్కుటచే ధూమపాంయాలకంఠధ్వని కఠినముగానుండును. బీడీచేదుటకుఁబోయి గడ్డమును మీసమును గాల్చు కొన్నవారెందరో జనులు వెలుగుచుండు నిప్పుపుల్లలనుఁ బారవేయుటవలన నవి యెన్నియిండ్లను కసవువామెలనుగాల్చి యుండలేదు? నడుచుచుండగా నొకటి, కూర్చున్న నొకటి, నిలుచున్న నొకటి, మాటాడగానొకటి, ఈరీతి గాపీల్చు ధీరులనుచూడరా? పెద్దమనుష్యులని బయటికి తోపఁజేసికొనువారనేకులు (ఇట్టివారు రాత్రివేళలందు బ్రాందిసీసాలనుదొర్లించి పగులగొట్టి

తెగత్రాగి భార్యలను గొట్టుచుండుటను నెడతెగకఁ జూచుచు నేయున్నాము) నాకు త్మత్రియమార్కు (Mark) సిగరేట్ కావలెను, నాకు రాజీమాార్కుది కావలెను, నాకు రాణీమాార్కుది కావలెననుచును, అమెరికా పొగాకులో సువాసనకలదీ, దిండిగల్లుచుట్టలో ఆరోగ్యముకలదని చర్చించెడి నవనాగరకుల నెఱుఁగరా? *పిరినోటియందును వీరిజేబులందును బచ్చలి (జలధాః) కంపుగొట్టుచున్నను నిదేవారికింపు! నోటినుండి ఈడ్చి ముక్కునుండి పొగ విడుచుటేషోకు; వాచకులారా! పొగాకు అమెరికాదేశముదేకాని దిండిగల్లుదేకాని దానివిషసంబంధ దుర్గుణమునువిడుచునా? కొందఱికి పనిపూర్తి యయినపిదప విశ్రమించునపుడు బీడీచేదవలెనట. కొందఱికి పనిచేయఁబూనుటకు మొదట పొగవీల్చుకున్నచో పనియే తోచదట, మరికొందఱికి చుట్ట (నొకసారియైనఁ) బీల్చకపోయినచో మలవిసర్జనమేకాదట. ఆహా ఏలాటి యభ్యాసము? ఆబాలవృద్ధులెల్లరును నేర్చుకొనియుండు ఈదురభ్యాసమున కేమిచేతాము? యూరోపియనులలో స్త్రీలుగూడ ధూమపానమునకు దాసి నున్నలె తమ (కెమ్మోవి) సుందరమైన పెదవులను నివర్ణపఱచి శ్వాసకోశములను చెఱచుకొని తమ సహజమైన రూపలావణ్యములను పాడుచెసికొనుచున్నారు. ఇకమీద భారతమహిళలును తమ నాగరకతను ప్రకాశపఱచుటకై బీడీసిగరేటులను నోటఁగఱచుకొని తిరుగ నాగంభింతురేమో! †

బీడీసిగరే ట్టికాచగ్రస్తులగు మనసోదరులెల్లరును తమదుర్వాడుకల నడుగంటఁ బరిత్యజించినచో మిక్కిలి మేలుకలుగఁగలదు. అనేకమంది స్త్రీలకీ దుర్వాసనలుగిట్టివు. కావున తమభర్తలు నొాటినండి వెడలుచుండు ఈ కంపుతో తమముద్దయలను ముద్దిడుకొనఁబోగా వారాకంపును సహింప

* ఇట్టివారిని నవనాగరకులనుట సార్థకము. ధర్మబోధకులనెల్ల నవనాగరకులనువారు మూఱుకలు. దీనిసంపూర్ణవివరము మాసంఘపు కలిమహిమయను గ్రంథములోఁగలదు.

† ఒక్కలిగరపత్రిక (3—18—1918).

లేక ముఖమును ఓరబెట్టుకొనియో, ప్రక్కకు ఒదగియో మరియేమిషచేతనో దప్పించుకొని లోలోన శ్రుళ్లుచుండుటేగాక మోమాటమింతైనలేక నెట్టెదుటనే భర్తలకీకారణము నెఱింగించిన వారిని నేను బ్రత్యక్షముగఁ జూచి యున్నాను. పరమేశ్వరునికృపచే ఈదురభ్యాసము శీఘ్రముగా నశించి పోవుఁగాక.

జన్మాంతరవిచారము.

జీవాచారపర్యబద్ధులగు మాంసభుక్కు లతివిచిత్రములైనవి. “అవశ్యమనుభోక్తవ్యకృతం కర్మశుభాశుభ” మ్మనుష్యాయముననుసరించి, ఇప్పుడు తమచేవధింపఁబడు జంతువులు, గతజన్మమున తమ్మువధించియుండిన వనియు దానివలన నవియిప్పుడు తమచే మరణమొందుచున్నవనియు, ఇప్పుడుతాము వానిని వధింపనిచో దానికైమరల తామొక జన్మమెత్తవలసివచ్చుననియు సిగ్గులేకఁ బలుకువారు కొందఱుగలరు. అహ! ఏమి వీరిజన్మాంతరజ్ఞానము ; ఛీ, ఛీ, వీరిబుద్ధికి ధిక్కారము! ధిక్కారము. ఉత్తమమైనది మానవజన్మము. బుద్ధిలేనిది పశుజన్మము. అవ్యక్త జన్మంబునంబడి మిడకరించుచుండు జీవజంతువులయెడ లేకమైన కనికరములేక తమనాలుకరుచికై యిట్లంతయు వాదించుట ధర్మమా? అదేమి? గతజన్మమునం దవి తమనువధించిన వనుటకంటే ఈజన్మమునందే యవి వీరిచేవధింపఁబడి మరుసటి జన్మమునందు వీరిని తప్పకవధించుచున్నవనియేల చెప్పరాదు? మానవులను మానవులేవధిం చెడిరహస్యమేమిటో! పశుజన్మానంతరమేకదా మానవజన్మము. మాంసభుక్కులారా! నిదానించి యోచింపుడు.

ఇంద్రియములతో ఆత్మకు సంబంధములేదా?

మద్యమాంససేవకులును, దురాచారపరులునునగు భంగిప్రతివేదాంతులతో, ఏమయ్యా! యెందుకీలాటి దురాచారమునంబడి మిడకరించెదరు. సన్మార్గమునం బ్రవర్తింపరాదా? యన్నచో అరే, పో, పో, వయ్యా ఆయా ఇంద్రియములాయాపనిచేయగలవు దానితో. ఆత్మకు సంబంధమేమున్నదని బదులుచెప్పుదురు, ఇదిమిక్కిలి యవివేకము.

మనస్సులోనున్న దే ఇంద్రియములచేత చేయబడును. ఇంద్రియముల చేత చేయబడునదే మనస్సును నంటును. ఒకటినివిడిచి యొకటిలేదు. ఇంద్రియములు బాహ్యకరణములు. మనస్సు అంతఃకరణము యొక్క బాహ్యచలనము. అంతఃకరణముయొక్క విభాగమేబుద్ధి. మనస్సునంటినది బుద్ధి నంటును. అదియాత్మకు సంబంధించును. ఈవిషయమునే పార్వతి పరమేశ్వరుని నడుగ గా శివుఁడెట్లనియె.

కం॥ విచ్ఛలనిడి నింద్రియముల

నెచ్చటికైనను జనంగనిచ్చిన నరకం

బచ్చుపరుచు గుదియించిన

దెచ్చును గతి నరునకది సతీమాళిమణి.

(భారతము-అనుశా)

అని ఇంద్రియముల దుష్కర్మములందుఁ బ్రవేశింపకుండుటమంచిదే. కాని ప్రవేశించినపిదప గోషముసంభవింపక మానదని వచించెను.

సులభ, యనుయోగిని జనకునిఁబరీక్షింపవచ్చి రాజా! నాతోభోగింపుము! ఆయా ఇంద్రియము లాయాపణ్ణిగావించును దానితో మనకేమిసంబంధము. ఇంతకు ఇది స్త్రీ వీడుపురుషుడను భేదమేలేనప్పుడు ఎట్లుప్రవర్తించిన మనకేమి? యనియెన్నియో విధములఁబరీక్షించినను కొంచెమైన చలింపక జనకుఁడు, ఓసాధ్వీ, ఇదెట్టియవివేకము, స్త్రీపురుషభేదమే లేనప్పుడు నిశ్చింతగానుండవలెనేకాని, మరల నీవు స్త్రీయని నేనుపురుషుఁడని తలంచుటేల? మరి సంభోగించుటేల? అట్టిచంచలబుద్ధి నాకులేదు. కావున నీతో గ్రీడింపవలెనను కోరికయులేదు. వచ్చినదారిఁబట్టి వెళ్ళుము. నీయూపదేశమింతేచాలునని మారుపలికిన జనకునిదృఢబుద్ధిని మెచ్చుకొని సులభతన నిజరూపముతో నాతనియెదుటనిలిచి ఇట్లనియె.

వాచానిరక్తాః క్రియయానురక్తాః

దారేషుపుత్రేషు ధనేషుసక్తాః

విత్రాజనవిశ్రుతభాష వేషాః

వేదాంతవాక్యాని వదంతిమూఢాః.

రాజా! లోకములో శుష్కవేదాంతులు కొందఱు నేనేబ్రహ్మమని వాచామాత్రమున హరటుచు క్రియాశూన్యలై, యొరులకు వేదాంతమును, విరక్తిభావమును బోధింపుచు తాము ఈషణత్రయబద్ధులై త్రొక్కులాడుచు, ధన్వాన్జనారతులై వివిధవేషములువైచి కపటతంత్రములంబన్నుచుందురు. అట్టి వారు మిక్కిలిమూఢులు.

జనక మహీపాలా! నీవు మిక్కిలి నిర్మలుడవు. నీదర్శనములభించుటచే నేనుధన్యురాలనైతిని. నిన్నుబరీక్షించుటకనియే వచ్చియుంటినని చెప్పివెడలిపోయెనట. కావున నింద్రియములుచేయు క్రియలతో మాకుసంబంధములేదనువారు మిక్కిలి యవివేకులు. ఇంద్రియములను స్వేచ్ఛగాడిచిపెట్టక, వానిని తమస్వాధీనమందుంచుకొని యుండువారే ధన్యులు.

విరామము.

ఓ, పరమేశ్వరా! పరమకిల్యాణ గుణాభరణా, పాపవిధ్వంసనా, ప్రణతార్తిహరణా, పరమకారుణ్యమాత్రి, పరమాస్థానసంధాయకా!

ఆ॥ దంతియడుగులోనఁ దక్కినజంతుచో

యంబులడుగులెల్ల నడఁగియుండు

నట్లు ధర్మకోటులన్నియు లోనగు

నిద్ధగుణ యహింస కెంతెనిజము.

(భారతము)

అను మహావాక్యమునకు బద్ధపడి మిత్రులకోర్కెననుసరించి, నీదయచే ఈగ్రంథమునెకతీరుగా వ్రాసి ముగించడమయినది. దీని నిర్మాణములో మహనీయుల వ్రాతలనేకములు నాకుఁదొడైనవి. దేశబాంధవులగు వారందఱును నాకు వంద్యులు. నీదివ్యకటాక్షమునకుఁ బాత్రులు. అట్టి సేవకవర్గము లోనన్నొకనిగాఁజేర్చుకొని నాచేతఁగావలసిన సేవలనుఁజేయించుకొనుము. ఆఖిల హృదయారవిందచేతోమిళిందా! పరమ పావనచరిత్రా! నీకృపచే జనాంగమున భూతదయ నెలకొనుఁగాక. భద్రమాత్రి! బీదజంతవులకభయ మొసఁగి రక్షించుభారమునీయందేయున్నది. భక్తజనులు విశ్వకుటుంబ సేవయందు నిరతులయ్యేయున్నారు. నీవుతోడ్పడి కార్యసాఫల్యముఁగా వింపవలసినదొక్కటియే ముఖ్యము. అది నీయనుగ్రహము.

స్వస్తి.

శం॥ స్వస్తిజగంబున వెలయుత!

నిస్తులసుఖ సంపదాళి; నెలకొన నెంతే

బ్రస్తుత కార్యంబుల సుజ

నస్తోమ మొనర్చుగాత నమికిలి మిఱిగ్.



శ్రీ వేణుగోపాల దండకము.

శ్రీ వేణుగోపాల బాలామహాభక్తలోలా, సదాదీనపాలా
కృపంజూడవేలా, జగంబందు నీపాటిగా గోగణంబంతయున్నా
శనంబొందుచుండంగ నీవూరకున్నావిదేలా, యుపేక్షించనే
లా, దయంజూడవేలా, సదానంద నీవప్పుడద్వాపరంబందు
నత్యంతసంతోషి తస్మాంతతః, గోపబృందంబులెల్లన్నినుం
గొల్పగాగోసమూహంబులఁ మేపలేదా, మఱి గోవులఁ

బట్టి చెండ్లొడుచున్నట్టి యాధేనుకాఖ్యాది, ఘోరాసురాళి
 వడిబట్టి శిక్షింపలేదా, మహాగర్వియై స్వోన్నతిఁ ఘోరహ
 లాహలంబుక, బశుల్ద్రావునా నీటిలోగల్పి యత్యుగ్రుడై
 జంతునాశంబు గావించుచున్నట్టి కాళింగునిబట్టి ఘోరంబుగ
 గొట్టి తద్గర్వముక మట్టుబెట్టుగ లేదా, మఱిన్నింద్రయాగాం
 రాయంబుచేనైన క్రోధంబుచేదేవతానేత దాఖాళ్యవానంబడ
 జేయగా గోపబాలుల్ మఱింగోవులెల్ల భయగ్రస్తులై కంఠ
 మెత్తక వెసక, కృష్ణకృష్ణా!! మముక బ్రోవుమంచార్తనాద
 బులక జేయనాలోపలక వేగగోవర్ధనోద్ధారివై యార్తులక
 బ్రోవ లేదా, మఱిఁ ఘోరదావాగ్ని భీతాత్ములైనట్టి యాగ
 పగోసంఘముక పూర్ణకారుణ్య రాజత్కటాక్షంబుతో బ్ర
 వలేదా, కృపాళూ! భవద్దివ్యకారుణ్య సద్బ్రష్టిచే దీనగోజా
 కష్టంబులక నిత్యమాసన్నమౌచుండు నన్యాయమౌ ప్రాణ
 ట్టంబులక బాపివేవేగరక్షించు మోదివ్యకారుణ్యభావా!
 మహాభక్తితో నీమహాదారవిందంబులక నిత్యముక గొల్చు
 చున్నట్టి సద్ధర్మ సంస్కర్తలపిఁచునే తాదృశంబైన విజ్ఞా
 నాళింగటాక్షించి సాఫల్యతక గూర్చుమో దేవదేవా, మహ
 సత్ప్రభావా! నమస్తే నమస్తే!! పునస్తేనమః!!!

ఓం శాంతిశాంతిశాంతిః.

తత్సత్.

శ్రీగోపాల కృష్ణాపకణమస్తు.



మనస్సులోనున్న దే ఇంద్రియములచేత చేయబడును. ఇంద్రియముల
యబడునదే మనస్సును నంటును. ఒకటినివిడిచి యొకటిలేదు. ఇం
కలు బాహ్యకరణములు. మనస్సు అంతఃకరణము యొక్క బాహ్యచల
అంతఃకరణముయొక్క విభాగమేబుద్ధి. మనస్సునంటినది బుద్ధి నంటు
యత్మకు సంబంధించును. ఈవిషయమునే పార్వతి పరమేశ్వరుని
శివుఁడిట్లనియె.

౧॥ విచ్ఛలవిడి నింద్రియముల

నెచ్చటికైనను జనంగనిచ్చిన నరకం

బచ్చుపరుచు గుదియించిన

దెచ్చును గతి నరునకది సతీమాళిమణి.

(భారతము-అనుకా)

అని ఇంద్రియముల దుష్కర్మములందుఁ బ్రవేశింపకుండుటమంచిదే.
ప్రవేశించినపిదప కోషముసంభవింపక మానదని వచించెను.

సులభ, యనుయోగిని జనకునిబరీక్షింపవచ్చి రాజా! నాతోభోగిం
ఆయా ఇంద్రియము లాయాపణ్ణిగావించును దానితో మనకేమిసం
గ. ఇంతకు ఇది స్త్రీ వీడుపురుషుడను భేదమేలేనప్పుడు ఎట్లుప్రపత్తిం
నకేమి? యనియెన్నియో విధములబరీక్షించినను కొంచెమైన చలిం
కుఁడు, ఓసాధ్వీ, ఇదెట్టియవివేకము, స్త్రీపురుషభేదమే లేనప్పుడు
గానుండవలెనేకాని, మరల నీవు స్త్రీయని నేనుపురుషుఁడని తలంచు
మరి సంభోగించుటేల? అట్టిచంచలబుద్ధి నాకులేదు. కావున నీతో
వలెనను కోరికయులేదు. వచ్చినదారిబట్టి వెళ్ళుము. నీయపదేశ
చాలునని మారుపలికిన జనకునిదృఢబుద్ధిని మెచ్చుకొని సులభతన
పముతో నాతనియెదుటనిలిచి ఇట్లనియె.

వాచావిరక్తాః క్రియయానురక్తాః

దారేషుపుత్రేషు ధనేషుసక్తాః

విత్రాజనేవిశ్రుతభాష వేషాః

వేదాంతవాక్యాని వదంతిమూఢాః.